

# DEĊIŻJONIJIET

## DEĊIŻJONI TAL-KUMMISSJONI (UE) 2020/394

tas-7 ta' Ottubru 2019

**dwar il-miżuri SA.39119 (2016/C) (ex 2015/NN) (ex 2014/CP) implimentati mir-Repubblika Ellenika fil-forma ta' sussidji fuq l-imgħax u garanziji marbuta man-nirien tal-2007 (din id-deċiżjoni tkopri biss is-settur agrikolu)**

(notifikata bid-dokument C(2019) 7094)

**(It-test bil-Grieg biss huwa awtentiku)**

**(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea ("TFUE"), u b'mod partikolari l-ewwel subparagrafu tal-Artikolu 108(2) tiegħu,

Wara li kkunsidrat il-Ftehim dwar iż-Żona Ekonomika Ewropea, u b'mod partikolari l-Artikolu 62(1)(a) tiegħu,

Wara li stiednet lill-partijiet interessati biex jissottomettu l-kummenti tagħhom, skont l-ewwel subparagrafu tal-Artikolu 108(2) tat-TFUE <sup>(1)</sup>,

Billi:

### I. PROCĊEDURA

- (1) Fit-22 ta' Lulju 2014, il-Kummissjoni rċeviet ilment dwar l-allegata għajnuna mogħtija mill-Istat Grieg lil Sogia Ellas S.A. u s-sussidjarji tagħha (minn hawn 'il quddiem Sogia Ellas), li huma attivi fl-ipproċessar tal-prodotti agrikoli. L-għajnuna kienet tikkonsisti f'sussidji fuq l-imgħax u garanziji mill-Istat fuq self eżistenti li kellhom jiġu nnegozjati mill-ġdid b'perjodu ta' grazzja, u fuq self ġdid.
- (2) B'ittra datata l-25 ta' Lulju 2014, il-Kummissjoni talbet informazzjoni mill-awtoritajiet Griegi dwar l-għajnuniet allegati. L-awtoritajiet Griegi wiegħbu permezz ta' ittra tas-17 ta' Novembru 2014 li tipprovdi informazzjoni dettaljata dwar il-bażijiet ġuridiċi tal-għajnuniet allegati. Il-Kummissjoni baġtet it-tieni ittra lill-Greċja fil-11 ta' Diċembru 2015 li għaliha l-awtoritajiet Griegi wiegħbu permezz ta' ittra datata l-11 ta' Frar 2016, irreġistrata fl-istess data. Fit-twegiba tagħhom, l-awtoritajiet Griegi pprovdew informazzjoni addizzjonali dwar il-bażijiet ġuridiċi, il-kundizzjonijiet għall-ġhoti tal-għajnuna u l-benefiċjarji.
- (3) Fl-ittra tagħha tal-11 ta' Diċembru 2015 il-Kummissjoni infurmat lill-awtoritajiet Griegi li l-eżami inizjali tal-informazzjoni li huma kienu pprovdew wera li l-għajnuniet allegati kienu ngħataw mingħajr l-approvazzjoni tal-Kummissjoni. Barra minn hekk, l-allegata għajnuna ma kinitx ristretta għal Sogia Ellas u s-sussidjarji tagħha, iżda fuq il-baži tal-leġiżlazzjoni Griega setgħet ingħatat ukoll lil benefiċjarji oħrajn. Għal din ir-raġuni, il-Kummissjoni ddeċidiet li tiftaħ każ ta' għajnuna mill-Istat mhux notifikat (il-Każ SA.39119 (2015/NN)) u li testendi l-ambitu tal-investigazzjoni tagħha sabiex tinkludi s-settur agrikolu kollu.
- (4) Id-deċiżjoni tal-Kummissjoni li tidda l-proċedura ("id-deċiżjoni tal-ftuħ") kienet ippubblikata f'Il-Ġurnal Uffiċjali tal-Unjoni Ewropea fis-16 ta' Settembru 2016 <sup>(2)</sup>. Il-Kummissjoni talbet lill-awtoritajiet Griegi jipprovdu l-għadd smat ta' benefiċjarji ta' kull skema identifikata fid-deċiżjoni tal-ftuħ u l-ammonti ta' għajnuna involuti. Inkella, kif iddikjarat fid-deċiżjoni tal-ftuħ, il-Kummissjoni tadotta deċiżjoni fuq il-baži tal-informazzjoni li jkollha fil-pussess tagħha. Il-Kummissjoni stiednet lill-partijiet interessati biex jipprezentaw il-kummenti tagħhom dwar il-miżuri kkonċernati.

<sup>(1)</sup> Stedina biex jiġu sottomessi l-kummenti skont l-Artikolu 108(2) tat-TFUE, Għajnuna mill-Istat SA.39119 (2016/C) (ex 2015/NN) (ex 2014/CP) — Għajnuna lil Sogia Ellas SA et al. (ĠU C 341, 16.9.2016, p. 23).

<sup>(2)</sup> Ara n-nota 1.

- (5) L-ebda parti interessata ma pprezentat il-kummenti tagħha. L-awtoritajiet Griegi bagħtu l-osservazzjonijiet tagħhom dwar id-deċiżjoni tal-ftuħ fit-23 ta' Settembru 2016. Fit-tweġiba tagħhom, l-awtoritajiet Griegi infurmaw lill-Kummissjoni li ma setgħux jipprovdu l-informazzjoni mitluba fid-deċiżjoni tal-ftuħ.
- (6) Il-Kummissjoni tenniet it-talbiet lill-awtoritajiet Griegi biex jipprezentaw l-informazzjoni nieqsa permezz tal-ittri tat-2 ta' Diċembru 2016 u tal-15 ta' Jannar 2018. L-awtoritajiet Griegi pprezentaw l-informazzjoni mitluba, rispettivament, permezz tal-ittri tad-9 ta' Marzu 2017 u tal-21 ta' Frar 2018.
- (7) Id-deċiżjoni preżenti, bħad-deċiżjoni tal-ftuħ, tikkonċerna biss l-attivitajiet marbuta mal-produzzjoni, l-ipproċessar u l-kummerċjalizzazzjoni ta' prodotti agrikoli, jiġifieri prodotti elenkati fl-Anness I tat-TFUE bl-eċċezzjoni ta' prodotti tas-sajd u tal-akkwakultura, u għall-forestrija, kif definit mill-Eurostat. Għalhekk hija mingħajr preġudizzju għall-għajnuniet possibbli mogħtija lil setturi oħra tal-ekonomija skont l-iskemi ta' għajjnuna inkwistjoni.

## II. DESKRIZZJONI TAL-MIŻURI

### 1. Objettiv

- (8) L-objettiv tal-miżuri kien li jgħinu lill-impriżi stabbiliti u li joperaw, irrispettivament mis-sede registrata tagħhom, fiż-żoni tal-Greċja affettwati min-nirien tal-2007. Skont l-awtoritajiet Griegi, l-għan usa' kien li terġa' tiġi stabbilita l-kapaċità produttiva, li kienet giet affettwata b'mod serju min-nirien.

### 2. Bażi Ġuridika

- (9) Il-bażijiet ġuridiċi għall-għajnuniet allegati jinsabu fid-Deciżjoni Nru 36579/B.1666/27-8-2007 (OJHR 1740/B'/30-8-2007) tal-Ministru tal-Ekonomija u l-Finanzi, kif emendata u supplimentata bid-Deciżjoni Nru 38600/B.1750/5-9-2007 (OJHR 1780/B'/5-9-2007), id-Deciżjoni Nru 46082/B.2123/24-10-2007 (OJHR 2139/B'/2-11-2007), id-Deciżjoni Nru 6391/B.342/8-2-2008 (OJHR 242/B'/14-2-2008), id-Deciżjoni Nru 34227/B.1123/23-7-2008 (OJHR 1548/B'/5-8-2008), id-Deciżjoni Nru 57198/B.2406/28-12-2012 (OJHR 3462/B'/28-12-2012), kif ukoll l-Artikolu 2, il-paragrafu 7 tal-Liġi Nru 3816/2010 (OJHR 6/A'/26.1.2010) u l-Artikolu 21, il-paragrafu 5 tal-Liġi Nru 3867/2010 (OJHR 128/A'/3.8.2010).
- (10) Il-kundizzjonijiet li taħthom inġatit il-garanzija tal-Istat Grieg skont id-Deciżjoni Nru 36579/B.1666/27-8-2007 (OJHR 1740/B'/30-8-2007), kienu stabbiliti faktar dettall fid-Deciżjoni Nru 2/54310/0025/13.9.2007 (OJHR B' 1858/13.9.2007) tal-Ministru tal-Ekonomija u l-Finanzi. Dik id-deċiżjoni giet emendata bid-Deciżjoni Nru 2/86490/0025/31.12.2007 (OJHR B' 2493/31.12.2007) tad-Deputat Ministru tal-Finanzi, id-Deciżjoni Nru 2/57144/0025/20.8.2008 (OJHR B' 1732/28.8.2008), id-Deciżjoni Nru 2/22475/0025/25.4.2012 (OJHR B' 1346/25.4.2012) tal-Ministru tal-Finanzi u d-Deciżjoni Nru 2/52027/0025/30.8.2012 (OJHR B' 2404/30.8.2012) tad-Deputat Ministru tal-Finanzi u d-Deciżjoni Nru 2/1755/0025/20.2.2013 (OJHR B' 465/27.2.2013) tad-Deputat Ministru tal-Finanzi. Id-Deciżjoni Nru 2/1755/0025/20.2.2013 giet emendata ulterjorment bid-Deciżjoni Nru 2/38310/0025/14.5.2014 (OJHR B' 1262/16.5.2014) u d-Deciżjoni Nru 2/43758/0025/29/06/2015 (OJHR B' 1289/29.6.2015), li għalhekk huma rilevanti għad-deċiżjoni preżenti.

### 3. Miżuri

- (11) Fil-25 ta' Awwissu 2007 il-Ministru Grieg tal-Intern, l-Amministrazzjoni Pubblika u d-Decentralizzazzjoni ddikjara stat ta' emerġenza fil-pajjiż kollu permezz tad-Deciżjoni Ministerjali Nru 47870/25.8.2007 (OJHR 1706/B'/25.8.2007) minhabba n-nirien ta' Lulju u Awwissu tal-2007, li faqqgħu fil-Prefetturi ta' Messina, Ilia, Arcadia, Laconia, Euboea u fid-distrett ta' Aigialeia fil-Prefettura ta' Achaia.
- (12) L-awtoritajiet Griegi qalu li l-firxa u l-kobor tal-qerda kkawzata min-nirien f'dawk iż-żoni kienu kbar ħafna u rriżultaw fit-telf ta' hajjiet umani u ta' popolazzjonijiet tal-annimali, u fid-devastazzjoni tal-kampanja, kemm foresta kif ukoll raba', u tal-infrastruttura, b'effetti estremament serji fuq l-ekonomija lokali. L-iskala tal-fenomenu kienet tali li giet ikklassifikata mill-awtoritajiet Griegi bħala diżastru skont it-tifsira tal-Artikolu 107(2)(b) tat-TFUE, kif jidher fil-graffs rilevanti tal-Kummissjoni, li rreferew għalihom l-awtoritajiet Griegi fil-komunikazzjoni tagħhom ma' dik l-Istituzzjoni <sup>(3)</sup>.

<sup>(3)</sup> Rapport Nru 10: "JRC, Rapporti Xjentifiċi u Tekniċi – Nirien fil-Foresti fl-Ewropa 2009", Graff 13a: "Żoni mahruqa fil-Greċja għal dawn l-aħhar 30 sena", p. 29, disponibbli fuq [http://forest.jrc.ec.europa.eu/media/cms\\_page\\_media/9/forest-fires-in-europe-2009.pdf](http://forest.jrc.ec.europa.eu/media/cms_page_media/9/forest-fires-in-europe-2009.pdf); il-prezentazzjoni taż-żoni mahruqa fil-Greċja fl-2007, fil-livell Nuts 3, skont is-Sistema Ewropea ta' Informazzjoni dwar in-Nirien fil-Foresti (EFFIS), il-Kummissjoni Ewropea – Centru Kongunt tar-Riċerka, disponibbli fuq: <http://forest.jrc.ec.europa.eu/effis/applications/fire-history>.

- (13) Sabiex tiġi indirizzata dik is-sitwazzjoni, il-Ministru Grieg tal-Ekonomija u l-Finanzi adotta d-Deċiżjoni Nru 36579/B.1666/27-8-2007 (OJHR 1740/B/30-8-2007) <sup>(4)</sup>, li suċċessivament ġiet emendata u ssupplimentata. Dik id-Deċiżjoni kellha t-titlu “Self għall-kapital operatorju u faċilitajiet ta’ kreditu oħra lil negozji u professjonisti li kienu affettwati min-nirien tas-sena 2007 fil-Prefetturi ta’ Messina, Ilia, Arcadia, Laconia, Euboea u d-distrett ta’ Aigialeia f’ [il-Prefettura ta’] Achaia”.
- (14) Id-Deċiżjoni stabbiliet żewġ skemi ta’ għajjnuna mill-Istat <sup>(5)</sup>, kif ġej:
- (a) skema li tipprovdi għall-arranġament tad-djun akkumulati sal-25 ta’ Awwissu 2007, kemm dawk li suppost thallsu kif ukoll dawk li le <sup>(6)</sup> (magħrufa għall-finijiet ta’ din id-Deċiżjoni bhala “skema A”), li kienet tikkonsisti mill-kapitalizzazzjoni tad-djun li sussegwentement ġew mibdula f’self ġdid u li kienet tinvolvi l-ghoti ta’ “perjodu ta’ grazzja”, sussidji fuq l-imghax u garanziji mill-Istat;
- (b) skema li tkopri self ġdid għall-kapital operatorju, li għandu jinghata wara l-25 ta’ Awwissu 2007, li għalih jistgħu jinghataw sussidji fuq l-imghax u garanziji mill-Istat <sup>(7)</sup> (magħrufa għall-finijiet ta’ din id-Deċiżjoni bhala “skema B”).
- (15) B’mod partikolari, id-Deċiżjoni Nru 36579/B.1666/27-8-2007 (OJHR 1740/B/30-8-2007) iddikjarat dan li ġej: “L-arranġament tad-dejn u l-ghoti ta’ kapital operatorju lin-negozji u l-professjonijiet li jinsabu u li joperaw fil-Prefetturi ta’ Messina, Ilia, Arcadia, Laconia, Euboea, u fid-distrett ta’ Aigialeia tal-Prefettura ta’ Achaia li kienu affettwati min-nirien fl-2007.

#### A. Arranġament tad-dejn

Id-djun kollha, dovuti u mhux dovuti, sal-25 ta’ Awwissu 2007 ta’ negozji u professjonisti affettwati min-nirien matul is-sena 2007 għandhom jiġu kapitalizzati u mibdula f’self ġdid b’perjodu ta’ grazzja ta’ 28 xahar. L-ewwel pagament għandu jithallas fil-31 ta’ Diċembru 2009. Il-bqija tas-self għandu jithallas f’pagamenti ndaqqs ta’ kull sitt xhur (amortizzament tal-kapital u tal-imghax). It-tul kollu tal-arranġament tas-self għandu jkun ta’ għaxar snin, inkluż il-perjodu ta’ grazzja. L-imghax pagabbli fuq is-self fil-perjodu ta’ grazzja għandu jkun issussidjat għal 100 % mill-kont stabbilit skont il-Liġi 128/1975 u għall-bqija tal-perjodu tas-self għal 50 %.

Ir-rata tal-imghax ta’ arranġament tad-dejn għandha tkun ir-rata tal-aħhar hruġ tal-bonds tat-Teżor Grieg ta’ tna-x-il xahar qabel il-bidu tal-perjodu tal-imghax, miżjuda b’70 % tal-kontribuzzjoni shiha skont il-Liġi 128/1975. Ir-rata tas-sussidju għandha titqarreb ‘il fuq/l isfel sal-eqreb kwart ta’ punt.

Għall-kapital u l-imghax fuq is-self imsemmi hawn fuq, il-garanzija tal-Gvern Grieg għandha tiġi pprovduta skont il-Liġi 2322/1995, kif fis-sehħ.

#### B. L-ghoti ta’ self għall-kapital operatorju għan-negozji u għall-professjonisti

Il-kapital operatorju jista’ jinghata mill-istituzzjonijiet ta’ kreditu skont id-dispożizzjonijiet korrispondenti li jirregolaw il-htigijiet u l-kapital operatorju tal-Att Nru 1955/2.7.1991 tal-Gvernatur tal-Bank tal-Greċja, kif fis-sehħ. Dan is-self se jkun issussidjat mill-kont stabbilit skont il-Liġi 128/1975 kif ġej:

- għal self sa EUR 5 000, sussidju fuq l-imghax ta’ 100 %.
- għal self sa EUR 20 000, sussidju fuq l-imghax ta’ 80 %.
- għal self sa EUR 60 000, sussidju fuq l-imghax ta’ 50 %.
- għal self sa EUR 90 000, sussidju fuq l-imghax ta’ 30 %.

L-ammont tas-sussidju fuq l-imghax se jkun l-istess għall-ammont kollu tas-self.

<sup>(4)</sup> Din id-Deċiżjoni ġiet suċċessivament emendata u ssupplimentata, kif spjegat hawn fuq fil-premessi 9 u 10.

<sup>(5)</sup> Fejn mehtieg iż-żewġ skemi qed jiġu distinti fid-deċiżjoni preżenti bhala “skema A” u “skema B”. Inkella, id-deċiżjoni tirreferi sempliciment għal “l-iskemi”.

<sup>(6)</sup> Ara hawn taht il-punt A tad-Deċiżjoni, il-premessa 15.

<sup>(7)</sup> Ara hawn taht il-punt B tad-Deċiżjoni, il-premessa 15.

Dan is-self se jinghata sa ammont massimu ta' 35 % tal-fatturat tal-kumpanija għas-sena 2006 u se jkun għal durata ta' 60 xahar.

Ir-rata tal-imghax għas-self imsemmi hawn fuq għandha tkun ir-rata tal-aħhar hrug tal-bonds tat-Teżor Grieg ta' tnax-il xahar qabel il-bidu tal-perjodu tal-imghax, miżjuda b'70 % tal-kontribuzzjoni shiha skont il-Liġi 128/1975. Ir-rata tas-sussidju għandha titqarreb 'il fuq/l' isfel sal-eqreb kwart ta' punt.

Għandu jiġi nnutat li l-fatturat tan-negozji li ma għamlu l-ebda bejgħ fis-sena ta' qabel l-2006 jew li bdew l-operat tagħhom mill-1 ta' Jannar 2007 sal-31 ta' Awwissu 2007 se jiġi ddeterminat mix-xiri li sar matul l-ewwel sitt xhur tal-operat fl-2007 multiplikat bi tnejn (2) u l-ammont se jiġi stabbilit wara li jitqies il-proporzjon tal-profit gross ta' 45 %.

Għall-kapital u l-imghax fuq is-self imsemmi hawn fuq, il-garanzija tal-Gvern Grieg għandha tiġi pprovduta skont il-Liġi 2322/1995, kif fis-sehh.

- (16) Id-Deciżjoni Nru 38600/B.1750/5-9-2007 (OJHR 1780/B'/5-9-2007) emendat it-titolu u l-korp tad-Deciżjoni Nru 36579/B.1666/27-8-2007 (OJHR 1740/B'/30-8-2007). It-titolu l-gdid jaqra "Self għall-kapital operatorju u faċilitajiet oħra ta' kreditu lil negozji u professjonisti fil-Prefetturi ta' Messina, Ilia, Arcadia, Laconia, Euboea u fid-distrett ta' Aigialeia f' [il-Prefettura ta'] Achaia". Fi kliem ieħor, il-frazi: "li kienu affettwati min-nirien tas-sena 2007", li kienet tirreferi għall-benefiċjarji tal-iskemi ta' għajnuna u li b'hekk apparentement irrestringew l-ambitu tal-iskemi ta' għajnuna għall-benefiċjarji li fil-fatt ġew affettwati min-nirien, tħassret mit-titolu tal-baži ġuridika.
- (17) Barra minn hekk, id-Deciżjoni Nru 38600/B.1750/5-9-2007 (OJHR 1780/B'/5-9-2007) ziedet sentenza, enfasizzata fl-estratt li ġej, mal-ewwel sentenza tal-Kapitolu A tad-Deciżjoni Nru 36579/B.1666/27-8-2007 (OJHR 1740/B'/30-8-2007):A. *Arranġament tad-dejn*

Id-djun kollha, dovuti u mhux dovuti, sal-25 ta' Awwissu 2007 tan-negozji u l-professjonisti **fil-prefetturi msemija hawn fuq, liema prefetturi kienu affettwati min-nirien matul is-sena 2007, għandhom jiġu kapitalizzati u mibdula f'self gdid b'perjodu ta' grazzja ta' 28 xahar. L-ewwel pagament għandu jithallas fil-31 ta' Diċembru 2009.** [l-enfasi miżjuda]

- (18) Dawk iż-żewġ emendi flimkien wasslu biex ir-reqwizit li l-ħsara mgarrba mill-benefiċjarji kellha tkun ikkawzata min-nirien tal-2007 ma japplikax aktar għall-benefiċjarji, iżda sempliċiment għall-Prefetturi li fihom dawn kienu stabbiliti u joperaw, irrispettivament mis-sede registrata tagħhom. Dik il-konkluzjoni hija msahha mit-twegiba tal-awtoritajiet Griegi għal mistoqsija li għamlet il-Kummissjoni fl-ittra tagħha tal-11 ta' Diċembru 2015, jiġifieri jekk il-kumpens lill-benefiċjarji ġiex ipprovdut għall-ħsara li garrbu bhala konsegwenza diretta tan-nirien. Fit-twegiba tagħhom tal-11 ta' Frar 2016, l-awtoritajiet Griegi insistew fuq in-natura universali u bla precedent tan-nirien li rriżultaw fi ħsara għall-imprizi sempliċiment għaliex kellhom attivitajiet ta' produzzjoni fiż-żoni affettwati.
- (19) Id-Deciżjonijiet u l-Liġijiet l-oħra msemija fil-premessa 9 komplew jemendaw u jissupplementaw id-Deciżjoni Nru 36579/B.1666/27-8-2007 (OJHR 1740/B'/30-8-2007). Id-Deciżjoni Nru 46082/B.2123/24-10-2007 (OJHR 2139/B'/2-11-2007) fost l-oħrajn kienet tipprevedi li:

(a) *Il-paragrafi li ġejjin għandhom jiżdiedu fl-aħhar tal-Kapitolu A [tad-Deciżjoni Nru 36579/B.1666/27-8-2007 (GG II 1740/30-8-2007)] "Arranġament tad-dejn":*

"L-istituzzjonijiet ta' kreditu jistgħu jimplementaw l-arranġamenti msemija hawn fuq mingħajr il-garanzija tal-Istat Grieg, sas-somma ta' EUR 25 000 000 għal kull negozju. In-negozji kummerċjali u l-professjonisti jistgħu jirranġaw somom sa EUR 100 000.

Fejn in-negozji japplikaw biex jirranġaw id-djun ta' aktar minn EUR 100 000 u sa EUR 25 000 000, għandu jiġi pprovdut studju tal-vijabbiltà lill-istituzzjoni ta' kreditu fejn għandhom l-aktar djun, biex jiġi vvalutat minn dik l-istituzzjoni ta' kreditu.

Dawn li ġejjin mhumiex regolati mid-dispożizzjonijiet tal-Kapitolu A:

- self ta' negozji/professjonisti diġà inkluż fil-klawżoli tal-arranġamenti skont il-Liġi 128/1975 li huma fis-seħħ, sakemm daww in-negozji jew professjonisti ma jkunux sofwew b'mod ċar hsara min-nar lill-bini fl-istabbiliment tagħhom, lil tagħmir mekkaniku, lil materja prima jew lill-prodotti tagħhom. Biex jikkonfermaw din il-hsara, huma jkollhom jipproduċu ċertifikazzjoni mill-awtoritajiet kompetenti tal-Awtoritajiet tal-Prefettura tagħhom,
- self ta' negozji/professjonisti mehud kontra t-trasferiment tad-dritt għal għotja ta' programm ta' investiment abbażi ta' skemi ta' appoġġ mill-Istat,
- *self ta' negozji/professjonisti li huwa inkluż fi skema ta' finanzjament, li abbażi tagħha l-investment jitqies parti minn skema ta' appoġġ mill-Istat.*"

(b) *Iż-żewġ paragrafi li ġejjin jiżiedu fl-ahhar tal-Kapitolu B [tad-Deciżjoni Nru 36579/B.1666/27-8-2007 (GG II 1740/30-8-2007)] "L-ghoti ta' self għall-kapital operatorju lin-negozji u lill-professjonisti":*

*"Id-dispożizzjonijiet ta' hawn fuq tal-Kapitolu B jkopru n-negozji u l-professjonisti li kienu koperti minn għotjiet għal programmi ta' investiment taht ir-regim tal-ghajjnuna mill-Istat, sakemm il-proġett ta' investiment ikun tlesta.*

Id-dispożizzjonijiet ta' hawn fuq tal-Kapitolu A u B jkopru kemm negozji kif ukoll professjonisti li jinsabu u li joperaw fl-unitajiet municiċpali ta' Aigio, Akrata, Diakopto, Sympoliteia, Erineos u Aigeira tad-distrett ta' Aigialeia tal-Prefettura ta' Achaia u fl-unitajiet municiċpali ta' Eleios-Pronnoi u Livathos fil-Prefettura ta' Kefallinia."

- (20) Id-Deciżjoni Nru 6391/B.342/8-2-2008 (OJHR 242/B/14-2-2008) emendat l-ammont (minn EUR 100 000 għal EUR 150 000) li għalih impriżi li jixtiequ jerġġu jinnegozjaw id-djun tagħhom kellhom jissottomettu studju tal-vijabbiltà. Barra minn hekk estendiet aktar l-iskadenza għall-prezentazzjoni ta' talbiet bħal dawn mill-31 ta' Diċembru 2007 sal-31 ta' Marzu 2008.
- (21) Id-Deciżjoni Nru 34227/B.1123/23-7-2008 (OJHR 1548/B/5-8-2008) estendiet l-ambitu ġeografiku tal-iskemi, kif deskritt fil-premessa 25, u reġġet estendiet l-iskadenza għall-applikazzjoni biex tippartecipa fl-iskema sal-31 ta' Awwissu 2008.
- (22) Id-Deciżjoni Nru 57198/B.2406/28-12-2012 (OJHR 3462/B/28-12-2012) emendat l-iskemi biex tippermetti lill-benefiċjarji li ma kinux irċewew il-garanzija mill-Istat biex jitolbu s-sospensjoni tar-ripagament tad-dejn tagħhom għall-perjodu bejn l-1 ta' Jannar 2012 u l-31 ta' Diċembru 2012. Il-mutwatarji kienu responsabbli għall-imghaxijiet akkumulati matul il-perjodu ta' sospensjoni. Il-benefiċjarji setgħu japplikaw mal-istituzzjonijiet finanzjarji sabiex jagħmlu użu minn dik id-dispożizzjoni sat-28 ta' Frar 2013.
- (23) Fir-rigward tal-kundizzjonijiet għall-ghoti tal-garanzija mill-Istat, daww kienu deskritti fid-dettall fid-Deciżjoni Nru 2/54310/0025/13.9.2007 (OJHR B' 1858/13.9.2007), li l-partijiet rilevanti tagħha jaqraw kif ġej:
- 1) L-Istat Grieg se jipprovd i garanzija sa 80 % biex jagħmel arranġamenti għad-djun, kemm jekk dovuti kif ukoll jekk le, sal-25 ta' Awwissu 2007 minn self mogħti mill-istituzzjonijiet ta' kreditu lil professjonisti u negozji stabbiliti u li joperaw, irrispettivament mill-post fejn in-negozju jkollu l-uffiċċju reġistrat tiegħu, fil-Prefetturi ta' Messina, Ilia, Arcadia, Laconia, Euboea u fid-distrett ta' Aigialeia tal-Prefettura ta' Achaia, il-municiċpalitajiet li kienu affettwati min-nirien fl-2007, fself ġdid li għandu jithallas lura f'pagamenti ndaqs ta' kull sitt xhur (amortizzament tal-kapital u tal-imghax), b'perjodu ta' grazzja mill-25 ta' Awwissu 2007 sal-31 ta' Diċembru 2009. It-tul ta' żmien totali tas-self skont l-arranġament se jkun ta' għaxar (10) snin inkluż il-perjodu ta' grazzja. L-ewwel pagament ta' dan is-self se jithallas fit-30 ta' Ġunju 2010. Ir-rata tal-imghax tas-self skont l-arranġament għandha tkun sussidjata u stabbilita skont it-termini tad-Deciżjoni Nru 36579/B.1666/27.8.2007 tal-Ministru għall-Affarijiet Ekonomiċi u l-Finanzi.

Il-garanzija tal-Istat Grieg se tiġi applikata għal 80 % tad-dejn irrangat u tal-imghax fuq daww id-djun sa ammont ta' EUR 20 000 000,00 għal kull negozju.

Il-garanzija tal-Istat Grieg se tingħata wkoll għal negozji kummerċjali [persuni fiżiċi], membri reġistrati tal-Kmamar tal-Kummerċ u l-professjonisti ta' dawn il-Prefetturi, li d-djun tagħhom li għandhom jiġu ristrutturati ma jaqbzux is-somma ta' EUR 100 000,00.

L-imghax għall-perjodu ta' grazzja huwa kapitalizzat fil-31 ta' Diċembru 2009, filwaqt li l-ewwel pagament tas-self se jithallas fit-30 ta' Ġunju 2010.

Fil-każ ta' nuqqas ta' hlas ta' tliet pagamenti suċċessivi ta' amortizzament bl-imghax korrispondenti jew tliet pagamenti kapitali u tal-imghax li jiġu mill-arranġament ta' hawn fuq, l-ammont shiħ tad-djun irraġati għandu jsir dovut u pagabbli. Sabiex ikollhom il-pretensjonijiet garantiti tagħhom imħallsa mill-Istat, wara li jgħaddu tliet xhur mit-tliet pagamenti, il-banek iridu jissottomettu d-dokumenti ta' sostenn imsemmija fid-Deċiżjoni Nru 2/478/0025/4.1.2006 (GG II 16/13.1.2006) tal-Ministru għall-Affarijiet Ekonomiċi u l-Finanzi.

2) L-Istat Grieg għandu jipprovi garanzija ta' 80 % għall-ghoti ta' self għall-kapital operatorju li jdm hames snin, inkluż il-perjodu ta' grazzja, lill-professjonisti u n-negozji, li huma rreġistrati u joperaw, irrISPettivament mill-post fejn in-negozju għandu l-uffiċċju rreġistrat tiegħu, fil-Prefetturi ta' Messina, Ilia, Laconia, Euboea u fid-distrett ta' Aigialeia tal-Prefettura ta' Achaia, li kienu affettwati min-nirien fl-2007.

Ir-rata tal-imghax tas-self imsemmi hawn fuq hija ssussidjata u stabbilita skont it-termini tad-Deċiżjoni Nru 36579/B.1666/27.8.2007 mill-Ministru għall-Affarijiet Ekonomiċi u l-Finanzi.

Dan is-self se jinghata lin-negozji kollha f'dawn il-Prefetturi sa massimu ta' 35 % tal-fatturat tal-kumpanija għas-sena 2006 u ammont massimu ta' self ta' EUR 90 000,00 għal kull negozju. Il-fatturat ta' negozji li ma għamlux bejgħ fis-sena ta' qabel (l-2006) jew li bdew l-operazzjonijiet bejn l-1 ta' Jannar 2007 u s-27 ta' Awwissu 2007 se jkun determinat bix-xiri li sar matul l-ewwel sitt xhur ta' operazzjonijiet fl-2007 multiplikati bi tnejn (2) u l-ammont se jkun stabbilit wara li jitqies proporzjon tal-profit gross ta' 45 %.

Dan is-self se jithallas lura f'pagamenti ndaqs ta' kull sitt xhur ta' kapital u imghax, b'perjodu ta' grazzja għall-kapital mid-data tal-iżborż sal-31 ta' Dicembru 2009. L-ewwel pagament se jithallas fit-30 ta' Ġunju 2010. Il-parti mhux sussidjata tal-imghax fil-perjodu ta' grazzja se tithallas min-negozji.

Dan is-self se jkun amministrat permezz ta' ftehim ta' self ġdid u separat. Għas-self imsemmi hawn fuq, l-Istat Grieg se jipprovi garanzija għal 80 % tal-kapital u l-imghax korrispondenti fil-perjodu ta' grazzja u fil-perjodu normali għan-negozji kollha.

(...)

Dokumenti ta' sostenn meħtieġa:

(...)

(v) Studju tal-vijabbiltà flimkien mal-kollateral fiziku propost (biss għan-negozji li japplikaw għal arranġament ta' dejn għal ammont ta' aktar minn EUR 100 000,00).

L-istudju inkwistjoni għandu jinkludi dan li ġej:

- l-obbligazzjonijiet totali tal-kumpanija wara li jkun thallas id-dejn tagħha lis-sistema ta' kreditu, il-fornituri tagħha, il-fondi ta' assigurazzjoni, il-gvern u s-suq ġenerali kif ukoll ftehimiet dwar arranġamenti għall-hlas lura ta' dawk l-obbligazzjonijiet;
- il-kontijiet ippubblikati tal-kumpanija għal dawn l-aħħar tliet snin (kumpaniji li jzommu kontijiet tat-tip B iridu jissottomettu l-formoli E3 u E9 għall-aħħar tliet snin);
- l-iskeda tal-fluss tal-flus tal-kumpanija għat-tliet snin li ġejjin (dħul u hlasijiet);
- l-estimi tad-dħul u tal-profitti tal-kumpanija għat-tliet snin li ġejjin;
- il-kapital operatorju meħtieġ biex jitmexxa n-negozju u s-sorsi ta' finanzjament;
- il-kollateral eżistenti, ir-ristrutturar propost ta' kollateral eżistenti li jkopri dejn imħallas, u kollateral fiziku ġdid propost għal djun li għandhom jiġu mħallsa (biss jekk id-djun jaqbz u EUR 100 000,00).

*B.Kumpaniji u professjonisti fil-prefetturi ta' hawn fuq li japplikaw biss għal self ġdid għall-kapital operatorju wara n-nirien tal-foresti għandhom jibagħtu l-applikazzjonijiet tagħhom lill-Uffiċċju tal-Kontijiet Ġenerali tal-Istat, id-Direttorat 25, it-Taqsima D, flimkien mad-dokumenti ta' appoġġ li ġejjin:*

- il-kontijiet ippubblikati tal-kumpanija għal dawn l-aħħar tliet snin (kumpaniji li jzommu kontijiet tat-tip B iridu jissottomettu l-formoli E3 u E9 għall-aħħar tliet snin);
- l-iskeda tal-fluss tal-flus tal-kumpanija għat-tliet snin li ġejjin (dħul u hlasijiet);
- l-estimi tad-dħul u tal-profitti tal-kumpanija għat-tliet snin li ġejjin;

- (d) iċ-ċertifikat tar-reġistrazzjoni mal-Kamra tal-Prefettura li fiha l-kumpanija hija stabbilita (il-professionisti u l-bdiewa li jrabbu l-bhejjem għandhom jissottomettu ċertifikat tal-bidu tal-attività mill-uffiċċju lokali tat-taxxa);
- (e) *il-formola rilevanti, mimlija u ffirmata, tal-Uffiċċju tal-Kontijiet Ġenerali tal-Istat għal "Valutazzjoni tal-vijabbiltà tan-negozji li japplikaw għal garanzija tal-gvern Grieg" li hija disponibbli fuq is-sit web tiegħu (www.mof-gl.gr).*

L-ghoti ta' kollateral fiżiku mhux mehtieg biex ikopri self gdid għall-kapital operatorju għall-kategoriji kollha ta' negozji.

L-applikazzjonijiet u l-istudji tal-vijabbiltà se jiġu evalwati mill-Bord tal-Immaniġġjar u l-Valutazzjoni tar-responsabbiltà għall-garanziji mill-Istat Grieg (l-Artikolu 37 tal-Liġi 3458/2006, GG I 94/8.5.2006), *qabel l-approvazzjoni finali tal-ghoti tal-garanzija skont id-dispożizzjonijiet stabbiliti fil-legiżlazzjoni nazzjonali u Komunitarja (l-Artikoli 87 u 88 tat-Trattat KE) flimkien mal-kollateral eżistenti u propost, li se jkopru bis-sħiħ id-dejn li għandu jiġi rranġat (fejn mehtieg).*

- (24) L-Artikolu 2, il-paragrafu 7 tal-Liġi Nru 3816/2010 (OJHR 6/A/26.1.2010), kif emendat bl-Artikolu 21, il-paragrafu 5 tal-Liġi Nru 3867/2010 (OJHR 128/A/3.8.2010) ta d-dritt lill-benefiċjarji tas-self mehud abbażi tad-Deciżjoni Nru 2/54310/0025/13.9.2007 (OJHR B' 1858/13.9.2007) biex jitolbu sat-30 ta' Awwissu 2010, b'mod retroattiv sa mill-1 ta' Jannar 2010 għal sospensjoni ta' sentejn (2) tal-hlas ta' amortizzament tal-kapital b'estensjoni korrispondenti tat-terminu kuntrattwali tas-self u b'pagamenti tal-imghax matul is-sospensjoni skont il-frekwenza tal-hlas tal-imghax prevista fil-kuntratt. Il-persuni li kellhom ihallsu l-imghax kienu l-mutwatarji. Id-Deciżjoni Nru 2/22475/0025/25.4.2012 (OJHR B' 1346), kif emendata bid-Deciżjoni Nru 2/52027/0025/30.8.2012 (OJHR B' 2404) u d-Deciżjoni Nru 2/1755/0025/20.2.2013 (OJHR B' 465/27.2.2013), ippermettiet li dik is-sospensjoni tiġi estiża mill-1 ta' Jannar 2012 sal-31 ta' Diċembru 2012 abbażi ta' talba għal dak il-ghan ipprezentata sat-28 ta' Frar 2013 lill-istituzzjoni finanzjarja. Id-Deciżjoni Nru 2/38310/0025/14.5.2014 (OJHR B' 1262/16.5.2014) ippermettiet sospensjoni ulterjuri mill-31 ta' Diċembru 2013 sal-31 ta' Diċembru 2014 filwaqt li d-Deciżjoni Nru 2/43758/0025/29.6.2015 (OJHR B' 1289/29.6.2015) ippermettiet sospensjoni oħra għas-self li tintemm wara l-1 ta' Jannar 2017 mill-31 ta' Diċembru 2013 sal-31 ta' Diċembru 2016.

#### 4. Ambitu ġeografiku tal-mizuri

- (25) L-iskemi ta' għajnuna inizjalment kienu japplikaw għall-Prefetturi ta' Messina, Ilia, Arcadia, Laconia, Euboea u d-distrett ta' Aigialeia fil-Prefettura ta' Achaia. Sussegwentement ġew estiżi biex japplikaw ukoll għall-municipalitajiet ta' Aigio, Akrata Diakoptou, Sumpoliteias, Erineou kai Aigeiras fiż-zona ta' Aigeira fil-Prefettura ta' Achaia, kif ukoll għall-municipalitajiet ta' Eleiou-Pronon kai Leivathous tal-Prefettura ta' Kefallinia, skont id-Deciżjoni Nru 46082/B.2123/24-10-2007 (OJHR 2139/B/2-11-2007) u speċifikament għall-garanziji mill-Istat skont id-Deciżjoni Nru 2/86490/0025/31.12.2007 (OJHR B' 2493/31.12.2007), u għall-municipalitajiet ta' Argalasti u Afeton, u l-insedjamenti ta' Agia Paraskevi, Zormiadon, Porou u Troulou tal-municipalità ta' Skiathos fil-Prefettura ta' Magnisia, skont id-Deciżjoni Nru 34227/B.1123/23-7-2008 (OJHR 1548/B/5-8-2008) u speċifikament għall-garanziji mill-Istat skont id-Deciżjoni Nru 2/57144/0025/20.8.2008 (OJHR B' 1732/28.8.2008).

#### 5. Durata

- (26) Id-Deciżjoni Ministerjali Nru 36579/B.1666/27-8-2007 (OJHR 1740/B/30-8-2007) tal-Ministru tal-Ekonomija u l-Finanzi li stabbiliet l-iskemi tal-għajnuna mill-Istat (b'aktar emendi) ġiet ippubblikata fit-30 ta' Awwissu 2007 u għadha fis-seħh skont is-sottomissjoni tal-awtoritajiet Griegi.
- (27) L-awtoritajiet Griegi indikaw li l-benefiċjarji kellhom jissottomettu l-applikazzjonijiet tagħhom sal-31 ta' Diċembru 2007, filwaqt li għal Argalasti, Afeton u l-insedjamenti ta' Agia Paraskevi, Zormiadon, Porou u Troulou tal-municipalità ta' Skiathos fil-Prefettura ta' Magnisia l-applikazzjonijiet kellhom jiġu pprezentati sal-31 ta' Ottubru 2008. It-tul ta' żmien tas-self taht l-iskema A (ara l-premessa 14) kien ta' għaxar snin u taht l-iskema B (ara l-premessa 14) kien ta' hames snin. Is-self inghata sal-31 ta' Diċembru 2010. Il-garanziji mill-Istat kienu marbuta mat-tranzazzjonijiet finanzjarji speċifiċi (jiġifieri ma' self relatat mal-arrangament tad-dejn taht l-iskema A u t-tul ta' żmien imsemmi hawn fuq ta' għaxar snin jew mas-self tal-kapital operatorju taht l-iskema B u t-tul ta' żmien imsemmi hawn fuq ta' hames snin).

## 6. Ammont stmat ta' għajnuna allegata

- (28) L-awtoritajiet Griegi infurmaw lill-Kummissjoni li s-sussidji totali fuq l-imghax moghtija lill-benefiċjarji kienu jammontaw għal EUR 192 771 140,81. B'mod partikolari wiehed mill-benefiċjarji, Sogia Ellas u s-sussidjarji tagħha rċewew sussidju fuq l-imghax li jammonta għal EUR 8 293 527,92 u ma nġhatat l-ebda garanzija mill-Istat lil dik l-impriza. Fir-rigward tal-garanziji mill-Istat, l-awtoritajiet Griegi indikaw li l-ammont totali tas-self kien ta' EUR 146 969 403,78 u t-total garantit mill-Istat Grieg kien jammonta għal EUR 117 575 523,04. L-awtoritajiet Griegi infurmaw lill-Kummissjoni li l-istituzzjonijiet ta' kreditu diġà bagħtu talbiet għal seġha fuq il-garanzija ta' 396 self (li jikkorrispondu għal 298 benefiċjarju) li jammontaw għal total ta' EUR 55 233 316,43. L-awtoritajiet Griegi nnutaw li minn 76 seġha, li ġew iвалютati fiż-żmien meta ntbagħtet l-informazzjoni fi Frar tal-2018, il-garanzija mill-Istat giet attivata fi 62 każ u l-Istat Grieg għalhekk hallas lill-istituzzjonijiet ta' kreditu l-ammont ta' EUR 6 836 810,80. Dawn il-kalkoli huma provviżorji, minhabba li l-awtoritajiet Griegi għadhom qed jipproċessaw l-informazzjoni bl-għan li jikkonfermaw il-benefiċjarji u l-ammonti finali.

## 7. Benefiċjarji

- (29) L-iskemi ta' għajnuna jidhru miftuħa, *inter alia* <sup>(8)</sup>, għall-imprizi kollha attivi fil-produzzjoni, l-ipproċessar u l-kummerċjalizzazzjoni ta' prodotti agrikoli kif elenkati fl-Anness I tat-TFUE, u fil-forestrija, sa fejn huma stabbiliti u joperaw, irrISPettivament mis-sede reġistrata tagħhom, f'wahda miż-żoni li għalihom japplikaw l-iskemi ta' għajnuna (ara l-premessa 15).
- (30) L-awtoritajiet Griegi stmaw provviżorjament in-numru ta' benefiċjarji ta' sussidji fuq l-imghax għal 3 773 impriza (inkluż Sogia Ellas u s-sussidjarji tagħha) u n-numru ta' benefiċjarji ta' garanziji mill-Istat għal 746 impriza.

## 8. Spejjeż eliġibbli

- (31) L-ispejjeż eliġibbli jidhru li kienu spejjeż operattivi ta' imprizi stabbiliti u li joperaw, irrISPettivament mis-sede reġistrata tagħhom, f'wahda miż-żoni li għalihom japplikaw l-iskemi ta' għajnuna. Jekk dawn l-imprizi ma kinux iwettqu attivitajiet ekonomiċi, kienu esklużi mill-iskemi. Fejn l-imprizi kellhom aktar minn unità waħda ta' produzzjoni, huma setghu jirċievu għajnuna taħt l-iskemi b'rabta mal-attivitajiet ta' dawk l-unitajiet ta' produzzjoni li kienu stabbiliti u li joperaw fiż-żoni affettwati. B'mod partikolari, fir-rigward tal-iskema B, il-benefiċjarji setghu jirċievu self sa 35 % tal-fatturat tal-unità tal-produzzjoni tagħhom stabbilita u li topera fiż-żoni affettwati, irrISPettivament mis-sede reġistrata tal-impriza.

## 9. Forma tal-għajnuna u intensità tal-għajnuna

- (32) L-għajnuna tingħata fil-forma ta' garanziji mill-Istat u sussidji fuq l-imghax. Il-garanziji mill-Istat applikaw għal 80 % tas-self inkluż l-imghaxijiet rISPettivi. Rigward is-sussidji fuq l-imghax, għas-self innegozjat mill-ġdid, l-għajnuna kienet tammonta għal 100 % matul il-perjodu ta' grazzja u għal 50 % għall-bqija tal-perjodu tas-self. Għas-self il-ġdid, is-sussidji fuq l-imghax kienu jvarjaw bejn 30 % u 100 %, kif deskritt fil-premessa 15.

## III. DUBBI MQAJMA MILL-KUMMISSJONI FID-DEĊIŻJONI TAL-FTUH

### 1. L-eżistenza ta' għajnuna fis-sens tal-Artikolu 107(1) tat-TFUE

- (33) Biex tipproċedi b'mod strutturat bil-valutazzjoni dwar jekk l-iskemi inkwistjoni kinux jissodisfaw il-kundizzjonijiet tal-Artikolu 107(1) tat-TFUE, il-Kummissjoni analizzat iż-żewġ strumenti użati f'kull waħda minnhom separatament: is-sussidju fuq l-imghax min-naha l-wahda, u l-garanzija mill-Istat min-naha l-ohra.

<sup>(8)</sup> Il-bażijiet ġuridici ma pprovdew għall-ebda limitazzjoni għas-settur agrikolu.



*Sussidju fuq l-imghax*

- (34) Is-sussidju fuq l-imghax mogħti mill-Istat Grieg abbażi tad-Deċiżjoni Nru 36579/B.1666/27-8-2007 (OJHR 1740/B/30-8-2007), kif għet emendata u ssupplimentata suċċessivament, issodisfa l-kundizzjonijiet kollha tal-Artikolu 107(1) tat-TFUE. Dak is-sussidju ngħata mill-Istat Grieg u ta vantaġġ ċar, billi għamel il-kost tas-self hafna irhas u f'xi każijiet u għal xi perjodi ta' żmien anke mingħajr imghax, kif deskritt fid-dettall fil-premessa 15.
- (35) Barra minn hekk, il-kundizzjoni ta' selettività għet issodisfata ugwalment, peress li l-benefiċjarji kienu limitati għal impriżi li jkollhom stabbilimenti fiż-żoni ġeografiki affettwati min-nirien tal-2007, kif previst fil-premessa 25.
- (36) Dwar il-kundizzjoni tad-distorsjoni tal-kompetizzjoni, skont il-każistika tal-Qorti tal-Ġustizzja, is-sempliċi fatt li l-pożizzjoni kompetittiva ta' impriża tissahħaħ meta mqabbla ma' impriži oħra li jikkompetu magħha, jekk din tingħata benefiċċju ekonomiku li kieku ma kinitx tircievi fit-twettiq normali tan-negozju tagħha, jindika li possibbilment jista' jkun hemm distorsjoni tal-kompetizzjoni<sup>(9)</sup>. Fil-każ preżenti, il-pożizzjoni kompetittiva tal-benefiċjarji ssaħhet mill-benefiċċju ekonomiku tal-miżura nazzjonali, u għalhekk il-miżura setgħet tfixkel il-kompetizzjoni. L-ghajjnuna lill-impriża tidher li taffettwa l-kummerċ bejn l-Istati Membri meta dik l-impriża topera f'suq miftuħ għall-kummerċ intra-Unjoni<sup>(10)</sup>. Il-benefiċjarji tal-ghajjnuna inkwistjoni kienu joperaw fis-suq kompetittiv hafna tal-prodotti agrikoli u fil-forestrija. Barra minn hekk, skont il-każistika tal-Qorti, ma hemm l-ebda limitu jew perċentwal li tahtu l-kummerċ bejn l-Istati Membri jista' jitqies li ma giex affettwat – anke ammont relattivament żgħir ta' ghajjnuna jew id-daqs relattivament żgħir tal-impriži ma jfissirx *a priori* li l-kummerċ bejn l-impriži ma jistax jiġi affettwat<sup>(11)</sup>. Hemm kummerċ intra-Unjoni sostanzjali fl-agrikoltura u fil-forestrija. Għalhekk, il-miżura preżenti setgħet taffettwa l-kummerċ bejn l-Istati Membri.
- (37) Għalhekk kien jidher li fir-rigward tas-sussidju fuq l-imghax, il-kundizzjonijiet kollha tal-Artikolu 107(1) tat-TFUE kienu ssodifati.

*Garanzija mill-Istat*

- (38) Bid-Deċiżjoni Nru 36579/B.1666/27-8-2007 (OJHR 1740/B/30-8-2007), kif emendata u ssupplimentata suċċessivament, l-Istat Grieg iddeċieda wkoll li jagħti l-garanzija tiegħu lill-impriži li kellhom sede fiż-żoni ġeografiki affettwati min-nirien tal-2007. Il-kundizzjonijiet li tahtom ingħatat din il-garanzija kienu stabbiliti f'aktar dettall bid-Deċiżjoni Nru 2/54310/0025/13.9.2007 (OJHR B' 1858/13.9.2007), kif emendata u ssupplimentata suċċessivament. Kif imsemmi fit-Taqsima 2.1 tal-Avviż tal-Kummissjoni dwar il-Garanziji<sup>(12)</sup>, il-kriterji ġenerali tal-Artikolu 107(1) tat-TFUE japplikaw bl-istess mod għall-garanziji. Il-garanziji mogħtija direttament mill-Istat jistgħu tabilhaqq jikkostitwixxu ghajjnuna mill-Istat. Il-benefiċċju ta' garanzija mill-Istat huwa li r-riskju assoċjat mal-garanzija jittiehed mill-Istat. Dak ir-riskju normalment għandu jithallas bi primjum xieraq. Meta l-Istat jirrinunzja dak il-primjum, ikun hemm kemm benefiċċju għall-impriża li tingħata l-garanzija mill-Istat kif ukoll tnaqqis fir-riżorsi tal-Istat. Il-garanzija f'dan il-każ għalhekk ingħatat mir-riżorsi tal-Istat. L-Avviż tal-Kummissjoni dwar il-Garanziji jispeċifika wkoll li anke jekk jirriżulta li qatt ma jsiru pagamenti mill-Istat taht il-garanzija, l-ghajjnuna mill-Istat xorta waħda tista' teżisti.
- (39) Il-benefiċċju li rċevew mill-garanzija taht l-iskemi huwa evidenti. Kif indikat fit-Taqsima 2.3. tal-Avviż tal-Kummissjoni dwar il-Garanziji, meta l-mutwatarju ma jkollux għalfejn iħallas il-primjum, jew iħallas primjum baxx, dan jikseb vantaġġ. Barra minn hekk, meta mqabbel ma' sitwazzjoni mingħajr garanzija, il-garanzija mill-Istat tippermetti lill-mutwatarju jikseb termini finanzjarji aħjar għal self minn dawk normalment disponibbli fis-swieq finanzjarji.

<sup>(9)</sup> Ara, *inter alia*, is-sentenza tal-Qorti tal-Ġustizzja tad-19 ta' Settembru 2000, *Il-Ġermanja vs Il-Kummissjoni*, Kawża C-156/98, EU: C:2000:467, il-paragrafu 30; is-sentenza tas-17 ta' Settembru 1980, *Phillip Morris Holland BV vs Il-Kummissjoni*, Kawża C-730/79 EU: C:1980:209.

<sup>(10)</sup> Is-Sentenza tal-Qorti tal-Ġustizzja tat-13 ta' Lulju 1988, *Ir-Repubblika Franċiża vs Il-Kummissjoni*, Kawża C-102/87, EU:C:1988:391.

<sup>(11)</sup> Is-Sentenza tal-Qorti tal-Ġustizzja tal-24 ta' Lulju 2003, *Altmark Trans GmbH*, Kawża C-280/00, EU:C:2003:415, il-paragrafu 81.

<sup>(12)</sup> Avviż tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-ghajjnuna mill-Istat fil-forma ta' garanziji, ĠU C 155, 20.6.2008, p. 1. Dan l-Avviż ha post l-Avviż tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-ghajjnuna mill-Istat fil-forma ta' garanziji 2000/C 71/07, li kien applikabbli sal-31 ta' Diċembru 2009.

- (40) Il-fatt li l-benefiċjarji fl-iskema A kellhom jipprovdu kollateral jekk id-dejn negozjat mill-ġdid tagħhom jaqbeż EUR 100 000,00 (ara l-premessa 23 hawn fuq), ma biddilx il-valutazzjoni li kien hemm element ta' għajjnuna fil-garanzija mill-Istat mogħtija anke f'dawn il-każijiet. L-osservazzjonijiet rilevanti magħmula mill-Kummissjoni fid-Deciżjoni 2012/320/UE <sup>(13)</sup> tagħha, li kienu sostnuti mill-Qorti Ġenerali fis-sentenza tagħha fil-Kawża T-150/12 <sup>(14)</sup>, applikaw ukoll għall-kawża preżenti. Għalhekk, anke meta l-benefiċjarji kienu pprovdew għal kollateral, il-garanzija mill-Istat kienet tikkostitwixxi għajjnuna billi kienet tiddependi fuq id-diskrezzjoni tal-Istat jekk jużax id-drittijiet mogħtija mill-ftehimiet tal-kollateral, jekk il-benefiċjarji ma jhallsux lura s-self. Dan kien il-każ, billi deher li ma kien hemm l-ebda dispożizzjoni fil-bażi ġuridika tal-iskemi li pprovdiet għall-attivazzjoni awtomatika tal-ftehimiet tal-kollateral jekk il-benefiċjarji jkunu naqsu milli jhallsu s-self. Fl-aħħar nett, ma kienx ċar jekk il-kollateral kellux jassigura fil-każijiet kollha l-ammont shih tas-self. Lanqas ma kien ċar jekk il-kollateral kellux xi rwol fil-kalkolu tal-primjum applikabbli (jekk kien hemm).
- (41) It-Taqsima 3.4. tal-Avviż tal-Kummissjoni dwar il-Garanziji tippovdi lista ta' kundizzjonijiet, li l-issodisfar kumulattiv tagħhom jeskludi l-preżenza ta' għajjnuna mill-Istat. Jidher li l-miżura inkwistjoni ma ssodisfatx dawn il-kundizzjonijiet kollha. B'mod partikolari, l-iskemi dehru li ma ngħalqux għall-mutwatarji f'diffikultà finanzjarja, kif meħtieġ mill-punt (a) tat-Taqsima 3.4. tal-Avviż tal-Kummissjoni dwar il-Garanziji. L-awtoritajiet Griegi ddikjaraw li l-impriżi f'diffikultà ġew esklużi mill-iskemi, billi l-impriżi kellhom jissottomettu studji tal-vijabbiltà qabel ma rċewew il-garanzija mill-Istat. Madankollu, fuq il-bażi tal-kliem tad-Deciżjoni Nru 2/54310/0025/13.9.2007 (OJHR B' 1858/13.9.2007) l-obbligu li jiġi pprezentat studju tal-vijabbiltà applika biss għall-impriżi, li applikaw għal arrangament mill-ġdid tad-dejn għal ammont ta' aktar minn EUR 100 000,00, kif ikkwotat fil-premessa 23. Għalhekk, deher li ma kien hemm l-ebda esklużjoni ta' impriżi f'diffikultà għal benefiċjarji oħrajn taht l-iskema A u lanqas għall-benefiċjarji kollha taht l-iskema B. Barra minn hekk, abbażi tar-raġunament tagħha fil-premessi 88 u 89 tad-Deciżjoni tal-Kummissjoni 2012/307/UE <sup>(15)</sup>, il-Kummissjoni ma setghetx taċċetta dan l-argument fid-dawl tad-Deciżjoni Ministerjali msemmija hawn fuq. Dik id-Deciżjoni ddikjarat li l-istudju tal-vijabbiltà se jinkludi "L-obbligazzjonijiet totali tal-kumpanija wara s-saldu tad-dejn tagħha lis-sistema ta' kreditu, il-fornituri tagħha, il-fondi tal-assigurazzjoni, il-gvern u s-suq ġenerali kif ukoll il-ftehimiet dwar arrangamenti għall-ħlas lura ta' daww l-obbligazzjonijiet". Għalhekk, ma setax jiġi eskluż li l-għajjnuna nġhatat lil impriżi f'diffikultà, minhabba li l-istudju tal-vijabbiltà nnifsu kien iqis ir-ristrutturar tad-dejn fuq il-bażi tal-iskema A. Fi kliem ieħor, l-istudju tal-vijabbiltà ffoka fuq il-prospetti tal-vijabbiltà tal-benefiċjarji wara r-ristrutturar tad-dejn tagħhom fuq il-bażi tal-iskema A. Dan jimplika li l-applikanti setgħu kienu f'diffikultà fil-mument tal-istudju, iżda xorta waħda setgħu ġew ammessi għall-iskema A minhabba li ġie mbassar ritorn potenzjali għall-vijabbiltà wara li jkunu rċewew l-għajjnuna.
- (42) Barra minn hekk, fir-rigward tal-punt (d) tat-Taqsima 3.4. tal-Avviż tal-Kummissjoni dwar il-Garanziji, ma kienx ċar jekk il-benefiċjarji hallsux xi primjum u jekk għamlu dan, fuq liema bażi dak il-primjum kien ikkalkulat sabiex jirrifletti prezz orjentat lejn is-suq għal kull garanzija. Ma hemm l-ebda referenza għal kalkolu fil-bażijiet ġuridici tal-iskemi filwaqt li l-awtoritajiet Griegi ma rreferewx fl-ittri tagħhom imsemmija fil-premessa 2, għal obbligu ta' ħlas ta' primjum bħala kundizzjoni għall-ghoti tal-garanziji mill-Istat. Għalhekk, kien dubjuż li t-termini tal-iskema kienu bbażati fuq valutazzjoni realistika tar-riskju sabiex il-primjums possibbli mhallsa mill-benefiċjarji jagħmluha, fil-probabbiltà kollha, waħda li tiffinanzja lilha nfisha.
- (43) Għalhekk, deher li ma kien hemm l-ebda evalwazzjoni xierqa u progressiva tal-aspett tal-awtofinanzjament tal-iskema u lanqas revizzjoni annwali tal-adeqgatezza tal-livell tal-primjums – jekk kien hemm – u lanqas aġġustament potenzjali tagħhom sabiex l-iskemi jibqgħu jiffinanzjaw lilhom infushom. Il-bażijiet ġuridici tal-iskemi ma kienu jgħidu xejn dwar dan lanqas. Għalhekk, lanqas il-kundizzjoni fil-punt (e) tat-Taqsima 3.4. tal-Avviż tal-Kummissjoni dwar il-Garanziji ma għiet issodisfata.

<sup>(13)</sup> Id-Deciżjoni 2012/320/UE tal-25 ta' Jannar 2012 dwar l-għajjnuna mogħtija mill-Greċja lill-bdiewa li jipproduċu ċ-ċereali u lill-kooperattivi tal-ġbir taċ-ċereali (SA.27354 (C 36/10) (ex NN 3/10, ex CP 11/09)) (ĠU L 164, 23.6.2012, p. 10).

<sup>(14)</sup> Is-sentenza tal-Qorti Ġenerali tad-9 ta' April 2014, *Il-Greċja vs Il-Kummissjoni*, Kawża T-150/12, EU:T:2014:191, il-paragrafi 82–85.

<sup>(15)</sup> Id-Deciżjoni tal-Kummissjoni 2012/307/UE tad-19 ta' Ottubru 2011 dwar skemi ta' għajjnuna mill-Istat implimentati mill-Greċja fil-Prefetturi ta' Kastoria, Evia, Florina, Kilkis, Rodopi, Evros, Xanthi u Dodecanese, u l-gżejjer ta' Lesbos, Samos u Chios (ristrutturar tad-dejn) (Nri C 23/04 (ex NN 153/03), C 20/05 (ex NN 70/04) u C 50/05 (ex NN 20/05)) (ĠU L 153, 14.6.2012, p. 16).

- (44) Barra minn hekk, għal darb'ohra kien dubjuż li, kieku kien hemm primjums imposti fuq il-garanziji mill-Istat taht dawk l-iskemi, dawn il-primjums kienu jkopru, skont il-punt (f) tat-Taqsima 3.4 tal-Avviż tal-Kummissjoni dwar il-Garanziji, ir-riskji normali assoċjati mal-ghoti tal-garanzija, l-ispejjeż amministrattivi tal-iskema, u r-rimunerazzjoni annwali ta' kapital adegwat, anke jekk dan tal-aħhar ma kienx kostitwit parzjalment jew kollu. Għalhekk kien dubjuż jekk il-primjums kinux konformi mal-prezzijiet tas-suq.
- (45) Barra minn hekk, deher li l-iskemi ma ddeterminawx l-impriżi eliġibbli f'termini ta' klassifikazzjoni, li hija kundizzjoni ta' trasparenza skont il-punt (g) tat-Taqsima 3.4 tal-Avviż tal-Kummissjoni dwar il-Garanziji.
- (46) Ma kien hemm l-ebda element fl-istadju tad-deċiżjoni tal-ftuħ li juri jekk l-għażliet ipprovduti fit-Taqsima 3.5 tal-Avviż tal-Kummissjoni dwar il-Garanziji għall-użu ta' primjums li jipprovdu livell xieraq ta' protezzjoni fl-iskemi ta' garanzija għall-SMEs jew l-użu ta' primjums waħdanin fi skemi ta' garanzija għall-SMEs kinux applikabbli għall-iskemi inkwistjoni. Ma setax jiġi eskluż li l-SMEs ibbenefikaw minn dawn l-iskemi.
- (47) Għalhekk, il-Kummissjoni ma setgħetx teskludi l-preżenza ta' għajjnuna mill-Istat fuq il-bażi tal-kundizzjonijiet tat-Taqsima 3.4 tal-Avviż dwar il-Garanziji. Għall-kuntrarju, il-garanziji mill-Istat tal-miżuri inkwistjoni kienu jikkostitwixxu għajjnuna mill-Istat, billi kienu jissodisfaw il-kundizzjonijiet rilevanti tal-Artikolu 107(1) tat-TFUE.
- (48) Rigward l-imputabbiltà tal-miżuri lill-Istat, kien ċar li l-garanziji mill-Istat ġew ipprovduti mill-Istat Grieg.
- (49) Fid-deċiżjoni tal-ftuħ il-Kummissjoni osservat li skont id-Deciżjoni Nru 2/54310/0025/13.9.2007 (OJHR B' 1858/13.9.2007) il-Bord tal-Immaniġġjar u l-Valutazzjoni tar-responsabbiltà għall-garanziji mill-Istat Grieg kien responsabbli għall-ewalwazzjoni tal-applikazzjonijiet kollha qabel l-ghoti tal-garanziji mill-Istat<sup>(16)</sup>. Għalhekk, l-azzjoni tiegħu kienet imputabbli lill-Istat u l-awtoritajiet Griegi ma setgħux jargumentaw li l-garanziji mill-Istat setgħu jiġu revokati *ex tunc*, minhabba li xi whud mill-kundizzjonijiet għall-ghoti tagħhom ma kinux preżenti fiż-żmien tal-ghoti tagħhom.
- (50) Rigward l-involviment tar-riżorsi tal-Istat, il-garanziji mill-Istat ippermettew li r-riskji assoċjati mal-garanziji jingarru mill-Istat. Għalhekk, il-garanziji mill-Istat inkwistjoni jpoġġu r-riżorsi tal-Istat f'riskju, peress li t-talba fuqhom kellha tithallas mill-baġit tal-Istat. Barra minn hekk, kwalunkwe garanzija li ma kinitx remunerata kif xieraq kienet timplika telf ta' riżorsi finanzjarji għall-Istat. Il-bażijiet ġuridiċi għall-ghoti tal-garanziji mill-Istat ma kinux jipprovdu għal xi primjum li għandu jithallas mill-benefiċjarji. Fuq il-bażi tal-informazzjoni disponibbli għall-Kummissjoni fiż-żmien tad-deċiżjoni tal-ftuħ, jidher li ma thallas l-ebda primjum mill-impriżi li jibbenefikaw mill-garanziji, li għalhekk ma kinux remunerati kif xieraq.
- (51) Billi, fuq il-bażi tal-informazzjoni disponibbli, l-impriżi li bbenefikaw mill-garanziji ma kellhomx ihallsu primjum (jekk kien hemm) daqs dak li seta' kien jehtieg operatur f'economija tas-suq sabiex jipprovdi tali garanzija, huma rċevew vantaġġ. Barra minn hekk, ma setax jiġi eskluż li xi benefiċjarji ma setgħux jew ma kinux ikunu jistgħu jirċievu xi garanzija jew self fis-suq (bi kwalunkwe primjum jew rata ta' imghax), f'liema każ il-vantaġġ tagħhom kien jew kien ikun l-ammont effettivament kopert mill-garanzija mill-Istat.
- (52) Rigward is-selettività, it-tfixkil tal-kompetizzjoni u l-effett fuq il-kummerċ, l-istess kunsiderazzjonijiet kienu japplikaw bħal dawk deskritti fil-premessi 35 u 36. Għalhekk, dawn il-kundizzjonijiet huma ssodisfati wkoll.
- (53) Fiż-żmien tad-deċiżjoni tal-ftuħ, deher għalhekk li għall-garanzija mill-Istat għas-self, il-kundizzjonijiet tal-Artikolu 107(1) tat-TFUE ġew issodisfati.

## 2. L-illegalità tal-iskemi ta' għajjnuna

- (54) Fid-dawl tal-fatt li l-miżuri kienu diġà ġew implimentati mingħajr ma ġew innotifikati lill-Kummissjoni, l-għajjnuna mogħtija skont l-iskemi kienet għajjnuna illegali skont it-tifsira tal-Artikolu 1(f) tar-Regolament tal-Kunsill (UE) 2015/1589<sup>(17)</sup>.

<sup>(16)</sup> Dan ġie ddikjarat mill-ġdid mill-awtoritajiet Griegi fl-ittra tagħhom tal-11 ta' Frar 2016.

<sup>(17)</sup> Ir-Regolament tal-Kunsill (UE) 2015/1589 tat-13 ta' Lulju 2015 li jistabblixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 248, 24.9.2015, p. 9).

### 3. Kompatibbiltà tal-ghajnuna mas-suq intern

- (55) Wara li stabbiliet li l-iskemi kienu jikkostitwixxu ghajnuna mill-Istat skont it-tifsira tal-Artikolu 107(1) tat-TFUE, kien mehtieg li jiġi vvalutat jekk l-ghajnuna setgħetx tinstab li hija kompatibbli mas-suq intern skont l-Artikolu 107(2) jew 107(3) tat-TFUE.
- (56) Il-Greċja invokat il-kompatibbiltà possibbli skont l-Artikolu 107(2)(b) tat-TFUE.
- (57) L-applikabbiltà geografika tal-iskemi hija limitata għal zoni affettwati minn nirien estensivi, li skont l-awtoritajiet Griegi jikkwalifikaw bhala diżastru naturali. Il-Kummissjoni kkunsidrat in-nirien ta' oriġini naturali bhala diżastri naturali filwaqt li sabet li nirien li jirriżultaw f'telf mifruwx jikkostitwixxu okkorrenzi eċċezzjonali. Din id-distinzjoni ma kellha l-ebda konsegwenza għall-valutazzjoni minhabba li kemm id-diżastri naturali kif ukoll l-okkorrenzi eċċezzjonali għandhom jiġu vvalutati skont l-istess deroga fl-Artikolu 107(2)(b) tat-TFUE bhala ghajnuna li tagħmel tajjeb għall-hsara kkawżata minn diżastri naturali jew okkorrenzi eċċezzjonali.
- (58) Peress li l-iskemi ta' ghajnuna inkwistjoni kienu ghajnuna mhux notifikata, kien essenzjali sabiex id-deroga fl-Artikolu 107(2)(b) tat-TFUE tapplika li jkun konformi mar-regoli dwar l-ghajnuna mill-Istat fis-seħh meta ngħatat l-ghajnuna. Skont l-informazzjoni pprovduta mill-awtoritajiet Griegi, l-iskemi inkwistjoni kienu ilhom għaddejnin mill-25 ta' Awwissu 2007. Il-kompatibbiltà tal-iskemi inkwistjoni mas-suq intern għalhekk giet eżaminata fid-dawl tar-regoli dwar l-ghajnuna mill-Istat applikabbli matul dak il-perjodu. Dawn kienu l-Linji Gwida Komunitarji għall-Ghajjnuna mill-Istat fis-Settur tal-Agricoltura u l-Forestrija bejn l-2007 u l-2013 ("il-Linji Gwida 2007-2013")<sup>(18)</sup>, u b'mod partikolari t-Taqsima V.B.2 għall-agrikoltura u t-Taqsima VII għall-forestrija.
- (59) Fid-dawl tad-dubbi mqajma fil-premessa 40 dwar jekk l-iskemi inkwistjoni eskcludewx imprizi f'diffikultà, il-Kummissjoni għamlet kjarifika fl-istadju tad-deċiżjoni tal-ftuh. L-ghajnuna għal imprizi f'diffikultà tista' titqies kompatibbli biss jekk tissodisfa l-kundizzjonijiet tal-Linji Gwida tal-Kummissjoni dwar l-ghajnuna ta' Salvataġġ u Ristrutturar (minn hawn 'il quddiem "Linji Gwida S&R"),<sup>(19)</sup> li kienu applikabbli fiż-żmien meta ngħatat l-ghajnuna taht l-iskemi inkwistjoni. L-unika eċċezzjoni għall-ghajnuna lil imprizi f'diffikultà kienet ghajnuna li tagħmel tajjeb għall-hsara kkawżata minn diżastri naturali jew okkorrenzi eċċezzjonali, li għalihom il-Linji Gwida S&R ma kinux japplikaw, kif iddikjarat fil-punti (19) u (20) tal-Linji Gwida S&R. Minn dan jirriżulta li t-taqsima li ġejja dwar *Ghajjnuna li tagħmel tajjeb għall-hsara kkawżata minn diżastri naturali jew okkorrenzi eċċezzjonali* teżamina l-kumpaniji kollha irrispettivament mill-vijabbiltà tagħhom fiż-żmien meta ngħatat l-ghajnuna, filwaqt li t-taqsima dwar *Ghajjnuna biex jiġi promoss jew iffaċilitat l-iżvilupp ta' certi zoni ekonomiċi* hija maqsuma bejn imprizi b'saħħithom minn naha u imprizi f'diffikultà li għalihom japplikaw il-Linji Gwida S&R min-naha l-oħra.

*Ghajjnuna li tagħmel tajjeb għall-hsara kkawżata minn diżastri naturali jew okkorrenzi eċċezzjonali*

- (60) Fir-rigward tal-ghajnuna mogħtija fl-agrikoltura, il-Kummissjoni kellha tivverifika l-eżistenza tad-diżastru naturali jew tal-okkorrenza eċċezzjonali invokata biex tiġġustifika l-ghoti tal-ghajnuna u jekk ġewx issodisfati l-kundizzjonijiet kumulattivi li ġejjin fit-Taqsima V.B.2 tal-Linji Gwida 2007-2013:
- (a) il-hsara li għaliha ngħata l-kumpens kienet konsegwenza diretta ppruvata tad-diżastru naturali jew tal-okkorrenza eċċezzjonali;
- (b) l-ghajnuna ma wasslitx għal kumpens żejjed għall-hsara u għamlet tajjeb biss għall-hsara kkawżata mid-diżastru naturali jew mill-okkorrenza eċċezzjonali, għal dan il-ghan il-hsara kellha tkun ivvalutata b'mod kemm jista' jkun preċiż filwaqt li l-kumpens li jirriżulta minnu kellu jkun ikkalkulat fil-livell tal-benefiċjarju individwali u filwaqt li kwalunkwe pagament dovut, pereżempju skont il-poloż tal-assigurazzjoni, kellu jitnaqqas mill-ammont tal-ghajnuna.

<sup>(18)</sup> ĠU C 319, 27.12.2006, p. 1.

<sup>(19)</sup> Komunikazzjoni mill-Kummissjoni, Linji Gwida tal-Komunità dwar l-ghajnuna mill-Istat għas-Salvataġġ u r-Ristrutturar tal-Imprizi f'diffikultà (ĠU C 244, 1.10.2004, p. 2). Il-validità giet estiża għall-ewwel darba sad-9.10.2012, ĠU C 156, 9.7.2009, p. 3 u mbagħad sal-31.7.2014 (ĠU C 296, 2.10.2012, p. 3).

- (61) Il-baži ġuridika tal-iskemi li qed jiġu eżaminati tidentifika żoni affettwati minn nirien. Billi l-Kummissjoni konsistentement hadet il-pożizzjoni fl-istrumenti legali tagħha dwar l-ghajjnuna mill-Istat li nirien ta' oriġini naturali jikkostitwixxu diżastri naturali filwaqt li nirien li jirriżultaw ftelf mifruħ huma okkorrenzi eċċezzjonali skont it-tifsira tal-Artikolu 107(2)(b) tat-TFUE <sup>(20)</sup>, l-imprizi li sofrew ħsara min-nirien inkwistjoni, irrispettivament mill-valutazzjoni legali tagħhom bhala diżastri naturali jew okkorrenzi eċċezzjonali, jistgħu jikkwalifikaw bhala benefiċjarji ta' ghajjnuna għall-ħsara mgarrba b'konsegwenza diretta tal-istess avvenimenti.
- (62) Madankollu, l-iskemi inkwistjoni ma stabbilew l-ebda definizzjoni ta' ħsara u ma stabbiew l-ebda rabta bejn l-ghajjnuna u l-ħsara mgarrba b'riżultat tan-nirien. Pjuttost, l-unika rabta bejn il-benefiċjarji u n-nirien kienet il-fatt li dawk tal-ewwel kienu stabbiliti u joperaw, irrispettivament mis-sede registrata tagħhom, f'wahda miż-żoni ġeografiċi affettwati min-nirien. Dan ġie konkluż mit-tweġiba tal-awtoritajiet Griegi msemmija fil-premessa 18. Għalhekk, il-benefiċjarji setgħu ma garrbu l-ebda ħsara u jekk iva, il-baži ġuridika tal-iskemi ta' ghajjnuna ma kinitx tirrikjedi li tali ħsara tkun ġiet ikkawżata direttament min-nirien <sup>(21)</sup>.
- (63) Addizzjonalment, l-emenda li ġejja għad-Deċiżjoni Nru 36579/B.1666/27-8-2007 (OJHR 1740/B'/30-8-2007) bid-Deċiżjoni Nru 46082/B.2123/24-10-2007 (OJHR 2139/B'/2-11-2007) kienet indikattiva tan-nuqqas ta' rabta diretta bejn il-ħsara mgarrba, jekk kien hemm, u n-nirien, bhala kundizzjoni għall-ghoti tal-ghajjnuna kif ġej mis-silta rilevanti kkwotata fil-premessa 19. Dik l-emenda eskluet is-self eżistenti li diġà kien ġie rranġat fil-passat, mill-applikazzjoni tal-Kapitolu A tad-Deċiżjoni Nru 36579/B.1666/27-8-2007 (OJHR 1740/B'/30-8-2007), jiġifieri l-arranġament tad-dejn b'sussidju fuq l-imghax. Stabbiliet biss eċċezzjoni għall-imprizi li "sofrew b'mod ċar ħsara min-nar lill-bini fl-istabbiliment tagħhom, lil tagħmir mekkaniku, lil materja prima jew lill-prodotti tagħhom. Biex jikkonfermaw din il-ħsara, huma se jkollhom jipproduċu ċertifikazzjoni mill-awtoritajiet kompetenti tal-Awtoritajiet Prefettwali tagħhom". Madankollu, kieku kien hemm rabta diretta bejn il-ħsara u n-nirien fil-qafas ġenerali tal-iskema, din is-silta ma kien ikollha l-ebda tifsira billi l-benefiċjarji kollha skont id-definizzjoni riedu jkunu baww ħsara kkawżata direttament min-nirien. Għalhekk *a contrario*, l-unika konklużjoni loġika li tista' tittiehed minn dik l-emenda kienet li mhux il-benefiċjarji kollha kellhom ikunu sofrew ħsara kkawżata min-nirien.
- (64) Barra minn hekk, il-bažijiet ġuridiċi tal-iskemi ma dehru li jinkludu l-ebda metodu għal valutazzjoni preċiża kemm jista' jkun tal-ħsara mgarrba mill-imprizi bhala konsegwenza diretta tan-nirien. Lanqas ma ddeterminaw l-ispejjeż eliġibbli fuq il-baži ta' tali ħsara. Diġà ġie stabbilit fil-premessa 62 li ma hemm l-ebda rabta diretta magħmula mill-iskemi bejn in-nirien u l-ħsara li fil-fatt huma kkawżaw lill-benefiċjarji. Minflok, kif ikkwotat fil-premessa 15, l-ammont tal-ghajjnuna kien finalment determinat mill-ammont tas-self li għalih ingħata s-sussidju fuq l-imghax u l-garanzija mill-Istat. Madankollu, l-ammont tas-self innifsu thalla miftuħ fil-każ tal-iskema A. Fil-każ tal-iskema B ġie ddeterminat fuq il-baži tal-fatturat ta' kull impriza.
- (65) Barra minn hekk, l-iskemi ma kinux jidhru li jipprevedu għal xi mekkanizmu għall-monitoraġġ tal-kumulazzjoni tal-ghajjnuna taht dawn l-iskemi b'ghajjnuna taht skemi oħra sabiex jiġi evitat kwalunkwe kumpens żejjed għall-ħsara mgarrba minn benefiċjarji individwali minħabba n-nirien inkwistjoni. Barra minn hekk, fil-każijiet fejn impriza tabilhaqq garrbet ħsarat ikkawżati min-nirien, l-iskemi ma kinux jinkludu dispożizzjonijiet li jeskludu għajjnuna għal hlasijiet dovuti, pereżempju taht kuntratti ta' assigurazzjoni, għall-istess ħsara.
- (66) Fir-rigward tal-ghajjnuna mogħtija fil-forestrija, saret distinzjoni bejn l-ghajjnuna mill-Istat għall-konservazzjoni, it-titjib, l-iżvilupp u l-manutenzjoni tal-foresti minħabba l-funzjonijiet ekoloġiċi, protettivi u rikreattivi tal-foresti, u l-ghajjnuna mill-Istat għall-foresti użati għal skopijiet kummerċjali. Fir-rigward ta' dawn tal-ewwel, it-Taqsima VII tal-Linji Gwida 2007-2013 tagħti l-possibbiltà li tiġi approvata l-ghajjnuna mill-Istat għar-restawr tal-foresti li jkunu sofrew ħsara, fost l-oħrajn, bin-nar. F'konformità ma' dik il-politika, il-punt 174(c) tal-Linji Gwida 2007-2013 jiddikjara li ma kellha tiġi aċċettata l-ebda ghajjnuna għall-qtuġh jew għall-istokkjar mill-ġdid wara l-qtuġh tas-siġar li jkunu kummerċjalment vijabbli jew għall-istabbiliment u ż-żamma ta' kwalunkwe pjantaġġun bl-ebda benefiċċju ambjentali jew rikreattiv muri. *A contrario*, il-kompatibbiltà tal-ghajjnuna għall-foresti użati għal skopijiet kummerċjali kellha tiġi vvalutata direttament skont l-Artikolu 107(2)(b) tat-TFUE, billi ma kien hemm l-ebda linji gwida applikabbli tal-Kummissjoni f'dak ir-rigward.

<sup>(20)</sup> Il-kunċett ta' "nirien li jirriżultaw ftelf mifruħ" ġie definit bhala "okkorrenza eċċezzjonali" fil-punt 122 tal-Linji Gwida 2007-2013.

<sup>(21)</sup> Ara f'dan ir-rigward is-sentenza tal-Qorti tal-Gustizzja tad-29 ta' April 2004, *Il-Greċja vs Il-Kummissjoni*, Kawża C-278/00, EU:C:2004:239, fejn il-Qorti ddecidiet li: "huma biss *żvantaġġi ekonomiki* kkawżati direttament ikkawżati minn diżastri naturali jew minn okkorrenzi eċċezzjonali li jikkwalifikaw għal kumpens kif previst f'dik id-dispożizzjoni" (il-paragrafu 82) u "dispożizzjoni b'kamp ta' applikazzjoni tant wiesa' ma tistax titqies bhala ghajjnuna li tagħmel tajjeb għall-ħsara kkawżata minn diżastri naturali jew okkorrenzi eċċezzjonali" (il-paragrafu 85).

- (67) Fir-rigward tal-ghajjnuna għall-foresti li ma jintużawx għal skopijiet kummerċjali, skont il-punt 175(a) tal-Linji Gwida 2007-2013 kellu jintwera li l-ghajjnuna kkontribwiet direttament għaż-żamma jew ir-restawr ta' funzjonijiet ekoloġiċi, protettivi u rikreattivi tal-foresti, għall-bijodiversità u għall-ekosistema forestali b'saħħitha. Dan jista' jkun il-każ jekk l-ghajjnuna tinghata sabiex jiġi ppjanat u mwettaq ir-restawr tal-foresti li tkun saritlhom hsara min-nirien, fejn l-ghan ewlieni ta' miżuri bħal dawn huwa li jikkontribwixxu għaż-żamma jew għar-restawr tal-ekosistema tal-foresti u l-bijodiversità jew il-pajsaġġ tradizzjonali. Madankollu, ma tista' tinghata l-ebda ghajjnuna għall-qtugħ tas-siġar, li l-ghan primarju tiegħu hija l-estrazzjoni kummerċjalment vijabbli tal-injam jew għall-istokkjar mill-ġdid fejn is-siġar maqtugħa huma sostitwiti b'oħrajn ekwivalenti. Minhabba n-nuqqas ta' rabta bejn l-ghajjnuna u l-hsara kkawżata min-nirien, il-Kummissjoni kellha dubji dwar jekk dawn il-kundizzjonijiet kinux issodisfati fil-każijiet kollha ta' ghajjnuna taħt dawn l-iskemi mogħtija għall-foresti li ma jintużawx għal skopijiet kummerċjali. Il-Kummissjoni kellha wkoll dubji dwar jekk l-ghan ewlieni ta' tali ghajjnuna kienx li tiġi rrestawrata l-ekosistema tal-foresti u l-bijodiversità jew il-pajsaġġ tradizzjonali, minhabba li l-bażijiet ġuridiċi tal-iskemi ta' ghajjnuna ma kien fihom xejn f'dan ir-rigward.
- (68) Kif indikat, l-ghajjnuna għall-foresti użati għal skopijiet kummerċjali għandha tiġi vvalutata direttament skont l-Artikolu 107(2)(b) tat-TFUE. Skont il-prattika tat-teħid tad-deċizzjonijiet tal-Kummissjoni <sup>(22)</sup>, il-hsara li għaliha tinghata l-ghajjnuna għandha tkun konsegwenza diretta ppruvata tal-hsara. L-ghajjnuna ma għandhiex twassal għal kumpens żejjed għall-hsara; għandha tagħmel tajjeb biss għall-hsara kkawżata mid-diżastru naturali jew mill-okkorrenza eċċezzjonali. L-ghajjnuna fil-forom kollha għal kull benefiċjarju hija limitata għal hsara materjali li tkun sehħet. Madankollu, il-valutazzjoni tat-twettiq ta' dawn il-kundizzjonijiet fil-premessi 62-65 għas-settur agrikolu applikat *mutatis mutandis* għas-settur tal-forestrija. Il-Kummissjoni kellha wkoll dubji dwar l-eżistenza ta' rabta diretta bejn il-hsara u n-nirien, kif ukoll dwar il-prevenzjoni ta' kumpens żejjed. Fl-aħhar nett, il-bażijiet ġuridiċi tal-iskemi ma kinux jidher li qed jillimitaw l-ghajjnuna għal hsara materjali li tkun sehħet.
- (69) Fid-dawl ta' dawn l-osservazzjonijiet, fid-deċizzjoni tal-ftuħ (ara l-premessa 67 tad-deċizzjoni tal-ftuħ) il-Kummissjoni kkunsidrat li l-informazzjoni pprovduta mill-awtoritajiet Griegi ma kinitx ta' sostenn għall-argument li l-iskemi eżaminati kienu, minhabba n-natura u l-arrangamenti operattivi tagħhom, iddisinjati sabiex jagħmlu tajjeb għall-hsara kkawżata minn diżastri naturali jew okkorrenzi eċċezzjonali. Għalhekk, il-Kummissjoni kellha dubji serji jekk kinux kompatibbli mal-Artikolu 107(2)(b) tat-TFUE.

*Għajjnuna biex tippromwovi jew tiffaċilita l-iżvilupp ta' ċerti żoni ekonomiċi*

- (70) Fid-deċizzjoni tal-ftuħ (ara l-premessa 68 tad-deċizzjoni tal-ftuħ), ma setax jiġi eskluż li l-imprizi rċevew ghajjnuna taħt l-iskemi inkwistjoni mingħajr ma ġew affettwati min-nirien, u li ghajjnuna bħal din għalhekk ma kinitx kompatibbli mar-regoli dwar l-ghajjnuna mill-Istat skont l-Artikolu 107(2)(b) tat-TFUE. Għaldaqstant, il-kompatibbiltà kellha tiġi analizzata wkoll fid-dawl tal-Artikolu 107(3)(c) tat-TFUE.
- (71) Skont l-Artikolu 107(3)(c) tat-TFUE l-ghajjnuna tista' titqies bħala kompatibbli mas-suq intern, jekk jinstab li tiffaċilita l-iżvilupp ta' ċerti attivitajiet jew ta' ċerti reġjuni ekonomiċi, basta dik l-ghajjnuna ma tfixkilx il-kundizzjonijiet tal-kummerċ sa grad li jkun kuntrarju għall-interess komuni. L-awtoritajiet Griegi ma argumentawx li l-iskemi ta' ghajjnuna mill-Istat inkwistjoni kienu jaqgħu taħt l-Artikolu 107(3)(c) tat-TFUE.
- (72) Għal imprizi b'saħħithom, fl-istadju tad-deċizzjoni tal-ftuħ, ma kienx jidher li teżisti l-ebda bażi ġuridika xierqa dwar l-ghajjnuna mill-Istat skont l-Artikolu 107(3)(c) tat-TFUE. L-ghajjnuna mogħtija taħt l-iskemi ta' ghajjnuna mill-Istat dehret li kienet ghajjnuna operattiva, li kienet inkompatibbli mat-TFUE.

<sup>(22)</sup> Ara pereżempju l-ghajjnuna mill-Istat N 235a/2010 – il-Polonja, Skema ta' ghajjnuna għal kumpens għal hsara kkawżata mill-ghargħar fil-Polonja f'Mejju 2010 (barra mill-qasam tal-Anness I tat-TFUE u l-parti tas-settur tal-forestrija mhux koperta mil-Linji Gwida Komunitarji għall-Ghajjnuna mill-Istat fis-Settur tal-Agrikoltura u l-Forestrija 2007 sal-2013) (ĠU C 283, 20.10.2010, p. 2).

- (73) Fir-rigward speċifiku tal-imprizi f'diffikultà, fid-dawl tad-dubbi mqajma fil-premessa 40 jekk xi benefiċjarji kinux imprizi f'diffikultà, il-Kummissjoni eżaminat jekk l-ghajnuna setghetx tinstab kompatibbli skont l-istrument applikabbli tad-dritt tal-Unjoni fid-data tal-ghoti. Skont il-punt (145) tal-Linji Gwida 2007-2013 kif ukoll il-punti (19) u (20) tal-Linji Gwida S&R, l-ghajnuna ghas-salvataġġ u r-ristrutturar ta' imprizi f'diffikultà fis-setturi agrikoli u tal-forestrija se tiġi vvalutata skont il-Linji Gwida S&R. Il-valutazzjoni ma kinitx limitata ghal skemi ta' ghajnuna għall-SMEs għall-istess raġunijiet bhal dawk imsemmija fil-premessa 46.
- (74) Skont il-punt 15 tal-Linji Gwida S&R, l-ghajnuna ghas-salvataġġ toffri serhan qasir, li ma jaqbiżx is-sitt xhur, lil kumpanija f'diffikultà. L-iskemi ta' ghajnuna inkwistjoni deheru li damu ghaxar snin għall-iskema A u hames snin għall-iskema B, kif ġie ddikjarat fil-premessa 15. Għalhekk, l-ghajnuna mogħtija taħthom ma setghetx titqies bhala ghajnuna ta' salvataġġ.
- (75) Skont il-punt 17 tal-Linji Gwida S&R, ir-ristrutturar se jkun ibbażat fuq pjan fattibbli, koerenti u wiesa' biex tiġi restawrata l-vijabbiltà tal-kumpanija fuq perjodu ta' żmien twil. Ir-ristrutturar normalment jinvolvi element wiehed jew aktar minn dawn li ġejjin: ir-riorganizzazzjoni u r-razzjonalizzazzjoni tal-attivitajiet tal-impriza fuq bażi aktar effiċjenti, li tipikament jinvolvu l-irtirar minn attivitajiet li jagħmlu t-telf, ir-ristrutturar ta' dawk l-attivitajiet eżistenti li jistgħu jerrgħu jsiru kompetittivi u, possibbilment, id-diversifikazzjoni fid-direzzjoni ta' attivitajiet godda u vijabbli. Ir-ristrutturar finanzjarju (injezzjonijiet ta' kapital, tnaqqis tad-dejn) normalment irid jakkumpanja r-ristrutturar fiżiku. L-operazzjonijiet ta' ristrutturar fl-ambitu tal-Linji Gwida S&R ma jistgħux, madankollu, ikunu limitati għal ghajnuna finanzjarja mfassla biex tagħmel tajjeb għal telf fil-passat mingħajr ma tindirizza r-raġunijiet għal dak it-telf.
- (76) Skont il-punt 35 tal-Linji Gwida S&R, il-pjan ta' ristrutturar, li t-tul tiegħu jrid ikun li-qsar possibbli, għandu jirrestawra l-vijabbiltà fit-tul tal-kumpanija fi żmien raġonevoli u abbażi ta' suppożizzjonijiet realistiċi rigward il-kundizzjonijiet operatorji futuri, u r-ristrutturar għandu jinvolvi l-abbandun ta' attivitajiet li b'mod strutturali jibqgħu jagħmlu telf anke wara r-ristrutturar.
- (77) Skont il-punti 38 u 39 tal-Linji Gwida S&R, sabiex jiġi żgurat li l-effetti negattivi fuq il-kundizzjonijiet tal-kummerċ jiġu minimizzati kemm jista' jkun, sabiex l-effetti pożittivi segwiti jegħlbu lil dawk negattivi, għandhom jittiehdu miżuri ta' kumpens. Dawk il-miżuri jistgħu jinkludu ċ-ċessjoni tal-assi, it-tnaqqis fil-kapaċità jew fil-preżenza fis-suq u t-tnaqqis ta' ostakli għad-dhul fis-swieq ikkonċernati.
- (78) Skont il-punt 45 tal-Linji Gwida S&R, biex jiġi limitat l-effett distorsiv, l-ammont tal-ghajnuna jew il-forma li tingħata fiha għandhom ikunu tali li jiġi evitat li l-kumpanija tingħata flus żejda li jkunu jistgħu jintużaw għal attivitajiet aggressivi, li jfixklu s-suq u li mhumiex marbuta mal-proċess tar-ristrutturar, u l-ebda ghajnuna ma għandha tmur biex tiffinanzja investment għdid li mhux essenzjali għar-restawr tal-vijabbiltà tal-kumpanija.
- (79) Fl-istadju tad-deċiżjoni tal-ftuħ, ma deher li kien hemm l-ebda pjan ta' ristrutturar (fi hdan it-tifsira tal-Linji Gwida S&R) marbut ma' kwalunkwe waħda mill-miżuri, u għalhekk kien impossibbli li tiġi analizzata l-konformità mal-Linji Gwida S&R. Jekk wiehed jassumi li xi whud mill-miżuri ngħataw lil imprizi f'diffikultà, il-miżuri deheru li kienu ghajnuna finanzjarja maħsuba biss biex tagħmel tajjeb għal telf fil-passat mingħajr ma ġew indirizzati r-raġunijiet għal dak it-telf.
- (80) Meta jitqiesu dawn l-elementi kollha, fid-deċiżjoni tal-ftuħ il-Kummissjoni kellha dubbi dwar il-konformità tal-iskemi ta' ghajnuna mal-Linji Gwida S&R (ara l-premessa 78 tad-deċiżjoni tal-ftuħ). Għalhekk, il-Kummissjoni kellha dubbi dwar il-kompatibbiltà tal-iskemi ta' ghajnuna mal-Artikolu 107(3)(c) tat-TFUE kemm għall-imprizi b'saħħithom kif ukoll għall-imprizi f'diffikultà.

*Kompatibbiltà possibbli ma' derogi oħra fl-Artikolu 107 tat-TFUE*

- (81) Fl-istadju tad-deċiżjoni tal-ftuħ (ara l-premessa 79 tagħha) il-Kummissjoni qieset li l-benefiċjarji, l-ispejjeż eliġibbli u l-intensitajiet ta' għajjnuna tal-miżuri vvalutati ta' għajjnuna mill-Istat ma jidhrux li jaqgħu taht il-kamp ta' applikazzjoni tar-Regolament tal-Kummissjoni (UE) Nru 702/2014 <sup>(23)</sup> (ir-“Regolament ta' Eżenzjoni ta' Kategorija għall-Agrikoltura”), skont liema ċerti kategoriji ta' għajjnuna jkunu kompatibbli mas-suq intern skont l-Artikoli 107 u 108 tat-TFUE.
- (82) Fir-rigward tal-applikabbiltà tad-derogi l-oħra previsti fit-TFUE, il-Kummissjoni qieset li l-għajjnuna ma kinitx tikkwalifika għad-deroga fl-Artikolu 107(2)(a) tat-TFUE peress li ma kinitx għajjnuna li għandha karattru soċjali jew għajjnuna koperta mill-Artikolu 107(2)(c) tat-TFUE. L-istess japplika għall-eżenzjonijiet previsti fl-Artikolu 107(3) (a), (b) u (d) tat-TFUE, minhabba li l-għajjnuna inkwistjoni la kienet maħsuba għall-promozzjoni tal-iżvilupp ekonomiku ta' żoni fejn il-livell tal-għajxien huwa baxx b'mod anormali jew fejn hemm stat serju ta' nuqqas ta' impjieġ, lanqas ma kienet maħsuba għal proġetti ta' interess komuni Ewropew jew biex jiġi rrimedjat taqlib serju fl-ekonomija jew għall-promozzjoni tal-kultura u l-konservazzjoni tal-wirt.

*Kunsiderazzjonijiet finali*

- (83) Fl-aħħar nett, għandu jiġi nnutat li, b'konformità mal-prinċipju Deggendorf li gie stabbilit fis-sentenza tal-Qorti Ġenerali fil-Kawzi Magħquda T-244/93 u T-486/93, il-ħlas ta' kwalunkwe għajjnuna taht l-iskemi lil kwalunkwe impriża li bbenefikat minn għajjnuna illegali preċedenti ddikjarata inkompatibbli minn Deciżjoni tal-Kummissjoni, se jiġi sospiż sakemm dik l-impriża tkun hallset lura jew hallset f'kont ibblukkat l-ammont totali ta' għajjnuna illegali u inkompatibbli u l-imghax ta' rkupru korrispondenti <sup>(24)</sup>. Il-bażijiet ġuridiċi tal-iskemi ta' għajjnuna ma kinux jipprevedu din is-sospensjoni. Għalhekk kien dubjuż jekk eskcludewx l-impriži li kienu rċevew għajjnuna ddikjarata inkompatibbli fl-imghoddi iżda li kienet għadha ma ġietx irkuprata f'dak iż-żmien.

**IV. OSSERVAZZJONIJIET MILL-GREĊJA**

- (84) Fl-ittra tagħhom tat-23 ta' Settembru 2016, l-awtoritajiet Griegi ressqu osservazzjonijiet li jikkontestaw uħud mis-sejbiet inkluzi fid-deċiżjoni tal-ftuħ. L-awtoritajiet Griegi argumentaw li ma kien hemm l-ebda għajjnuna mill-Istat involuta f'dan il-każ. Barra minn hekk, kieku kellu jinstab li kien hemm għajjnuna mill-Istat, dik l-għajjnuna kienet kompatibbli mar-regoli dwar l-għajjnuna mill-Istat. Barra minn hekk, huma ssuġġerew li jekk l-għajjnuna mill-Istat tinstab li mhix kompatibbli, kien assolutament impossibbli li tiġi rkuprata. Fl-aħħar nett, huma indikaw li kienu qed jahdmu fid-direzzjoni li jsibu l-informazzjoni dwar il-benefiċjarji tal-iskemi, iżda ma kienx irnexxielhom sa dak il-mument.

**1. L-eżistenza ta' għajjnuna fis-sens tal-Artikolu 107(1) tat-TFUE**

- (85) L-awtoritajiet Griegi argumentaw li l-ewwel nett ma kien hemm l-ebda għajjnuna mill-Istat minhabba li l-kundizzjonijiet għall-ghoti ta' vantaġġ ekonomiku, is-selettività, id-distorsjoni tal-kompetizzjoni u l-effett fuq il-kummerċ ma kinux issodisfati. Huma ma kkontestawx l-eżistenza tal-kundizzjonijiet kumulattivi li kien fadal għall-eżistenza ta' għajjnuna mill-Istat.
- (86) L-awtoritajiet Griegi argumentaw li l-kundizzjonijiet għall-ghoti ta' vantaġġ ekonomiku, selettività, distorsjoni tal-kompetizzjoni u l-effett fuq il-kummerċ ma ġewx issodisfati minhabba li l-iskemi inkwistjoni dahlu fis-seħh biex jikkumpensaw għall-ħsara kkawzata minn okkorrenza straordinarja u eċċezzjonali, jiġifieri n-nirien f'żoni speċifiċi.
- (87) Fir-rigward tal-eżistenza ta' vantaġġ ekonomiku, l-awtoritajiet Griegi argumentaw b'mod partikolari li ma kien hemm l-ebda wieħed peress li l-ħsara ma kinitx tikkostitwixxi spejjeż normali u s-sitwazzjoni inkwistjoni ma kinitx kundizzjoni normali tas-suq. Għall-kuntrarju kienet okkorrenza straordinarja u eċċezzjonali.

<sup>(23)</sup> Ir-Regolament tal-Kummissjoni (UE) Nru 702/2014 tal-25 ta' Ġunju 2014 li jiddikjara ċerti kategoriji ta' għajjnuna fis-setturi tal-agrikoltura u l-forestrija u f'żoni rurali kompatibbli mas-suq intern bl-applikazzjoni tal-Artikoli 107 u 108 tat-TFUE, ĠU L 193, 1.7.2014, p. 1.

<sup>(24)</sup> Is-sentenza tal-Qorti Ġenerali tat-13 ta' Settembru 1995, *Textilwerke Deggendorf vs Il-Kummissjoni*, Kawzi Magħquda T-244/93 u T-486/93, EU:T:1995:160, il-paragrafi 51-60.



- (88) L-awtoritajiet Griegi argumentaw ukoll li l-każ inkwistjoni ma kienx dwar il-provvediment ta' trattament selettiv lil xi impriži, minflok lil oħrajn li huma fl-istess sitwazzjoni fattwali u legali, iżda pjuttost dwar l-indirizzar ta' ċirkostanza eċċezzjonali li affettwat impriži f'xi żoni. Dan wassal biex daww l-impriži jsibu ruħhom f'sitwazzjoni speċjali u ferm żvantaggata meta mqabbla ma' impriži oħra tas-setturi tagħhom. Barra minn hekk, il-kundizzjonijiet biex tiġi indirizzata dik l-okkorrenza eċċezzjonali ġew stabbiliti b'mod trasparenti u oġġettiv u kellhom l-ghan li jerga' jinkiseb il-bilanċ finanzjarju taż-żoni milquta. L-iskemi adottati għalhekk kienu meħtieġa biex jintlaħaq objettiv ta' interess pubbliku.
- (89) Rigward id-distorsjoni tal-kompetizzjoni u l-effett fuq il-kummerċ, l-awtoritajiet Griegi insistew li l-iskemi kienu mmirati biex jindirizzaw okkorrenza eċċezzjonali. L-iskemi ma tejbux il-pożizzjoni kompetittiva tal-benefiċjarji iżda reġgħu lura lil dawn tal-aħhar għall-kundizzjoni tagħhom qabel id-dizastru naturali.

*Osservazzjonijiet addizzjonali speċifiċi dwar in-nuqqas ta' għajjnuna mill-Istat fir-rigward tal-garanziji mill-Istat*

- (90) L-awtoritajiet Griegi reġgħu ddeskrivew fil-qosor il-bażi ġuridika tal-garanziji mill-Istat kif ukoll l-ambitu personali tal-applikazzjoni tal-iskemi inkwistjoni. Huma nnutaw li l-garanziji kienu marbuta ma' tranżazzjonijiet finanzjarji speċifiċi għal ammont massimu fiss, li kienu limitati fiż-żmien u li ma kinux ikopru aktar minn 80 % tas-self pendenti tal-benefiċjarji.
- (91) Barra minn hekk, l-awtoritajiet Griegi argumentaw li l-iskemi ma kinux miftuha għal impriži f'diffikultà finanzjarja. Huma indikaw li l-vijabbiltà tal-benefiċjarji kollha kienet ivvalutata mill-Bord tal-Immanigġjar u l-Valutazzjoni tar-responsabbiltà għall-garanziji mill-Istat Grieg abbażi tad-dokumenti ta' sostenn meħtieġa sottomessi mill-benefiċjarji. Daww ir-rekwiziti kienu jinkludu s-sottomissjoni ta' studju tal-vijabbiltà f'każijiet ta' impriži li applikaw għal arrangament mill-ġdid tad-dejn għal ammont ta' aktar minn EUR 100 000,00 taħt l-iskema A. Dan ma kienx il-każ għall-impriži l-oħra kollha taħt l-iskema A u l-impriži kollha taħt l-iskema B. L-awtoritajiet Griegi spjegaw li l-ħtieġa li jiġi pprezentat studju tal-vijabbiltà ma kinitx tapplika għal daww l-impriži tal-aħhar minhabba li l-ammont tal-għajjnuna kien limitat u l-informazzjoni speċifika setgħet diġà tinstab fil-formola rilevanti tal-Uffiċċju tal-Kontijiet Generali tal-Istat għall-“Valutazzjoni tal-vijabbiltà tan-negozji li japplikaw għal garanzija tal-gvern Grieg”, filwaqt li tista' tiġi dedotta mid-dokumenti l-oħra ta' sostenn li kellhom jiġu sottomessi mill-impriži interessati. Għal daww ir-raġunijiet, l-iskemi kienu miftuha biss għal impriži vijabbli.
- (92) L-awtoritajiet Griegi rraġunaw ukoll li l-kundizzjonijiet tal-iskemi inkwistjoni kienu differenti minn daww tal-iskemi vvalutati mid-Deciżjoni 2012/307/UE, u b'hekk kienu qegħdin jikkontestaw is-sejba rilevanti tad-deciżjoni tal-ftuħ ikkwotata fil-premessa 40.
- (93) Skont il-bażijiet ġuridiċi tal-iskemi vvalutati mid-Deciżjoni 2012/307/UE, l-impriži setgħu jibbenefikaw mill-iskemi jekk dawn kienu mistennija li jsiru vijabbli wara l-ghoti tal-għajjnuna. Għall-kuntrarju, fl-iskemi inkwistjoni f'dan il-każ il-vijabbiltà tal-benefiċjarji wara l-ghoti tal-għajjnuna hija biss fattur wiehed li jitqies għall-fehim aħjar tal-fluss tal-flus tagħhom, għat-tabella ta' previzjoni ġenerali tagħhom għat-tliet snin li ġejjin, u għall-valutazzjoni tad-data finanzjarja msemmija fiha.
- (94) L-awtoritajiet Griegi ssuġġerew ukoll li l-garanzija mill-Istat ingħatat fuq il-bażi ta' kollateral li kien meqjus suffiċjenti biex jipproteġi l-interess tal-Istat Grieg f'każ li l-benefiċjarji ma jhallsux lura s-self tagħhom. Dak il-kollateral huwa l-istess li l-banek jaċċettaw għal mutwatarji oħra u huwa skont il-kriterji bankarji u l-prattika bankarja komuni. Fi kwalunkwe każ, skont l-Artikolu 11, il-paragrafi 1 u 2 tal-Liġi 2322/1995, l-Istat jissostitwixxi kompletament lill-bank fid-drittijiet tiegħu kontra d-debitur. Barra minn hekk, skont id-Deciżjoni Nru 2/478/0025/4.1.2006 (GG II 16/13.1.2006), l-awtoritajiet tat-taxxa huma obbligati li jieħdu l-azzjonijiet legali kollha meħtieġa sabiex jiġbru l-ammonti mħallsa mill-Istat taħt il-garanzija. Barra minn hekk, japplikaw id-dispożizzjonijiet legali ċivili rilevanti għall-kuntratti ta' garanzija, filwaqt li jithares l-interess tal-Istat Grieg f'dan il-każ. Għal dawn ir-raġunijiet, l-awtoritajiet Griegi argumentaw li l-garanziji mill-Istat inkwistjoni ma kinux joffru benefiċċju lill-impriži u li ma ntużaw l-ebda riżorsi tal-Istat peress li l-interessi tal-Istat kienu ssalvagwardjati bis-shiħ billi l-Istat seta' jitlob mingħand il-benefiċjarji li kienu naqsu li jhallsu lura s-self tagħhom għall-pagamenti li l-Istat kien kostrett li jagħmel taħt il-garanzija.

- (95) L-awtoritajiet Griegi kkontestaw ukoll l-osservazzjoni tad-deċiżjoni tal-ftuħ, imsemmija fil-premessa 39, li, meta mqabbla ma' sitwazzjoni minghajr garanzija, il-garanzija mill-Istat tippermetti lill-mutwatarji jiksbu termini finanzjarji aħjar għal self minn dawk normalment disponibbli fis-swieq finanzjarji. Huma argumentaw li l-iskemi inkwistjoni jiddeterminaw biss il-kundizzjonijiet għall-ghoti tal-garanziji mill-Istat u ma jinfluwenzawx il-kundizzjonijiet biex wiehed jirċievi self fis-suq. Huma ziedu, li fi kwalunkwe każ, ma jagħmilx sens li din is-sitwazzjoni titqabbel ma' waħda minghajr garanzija, għaliex sabiex wiehed jirċievi self fis-suq, il-mutwatarju dejjem jehtieg garanti. Għalhekk, l-Istat ma bediex Prattika inkomuni, li tkun tipprovdi vantaġġ f'dan il-każ anke fid-dawl tal-okkorrenzi straordinarji u eċċezzjonali.
- (96) L-awtoritajiet Griegi sfidaw l-osservazzjoni tad-deċiżjoni ta' ftuħ, ikkwotata fil-premessa 49. Il-Kummissjoni nnutat f'dik il-premessa li billi l-Bord tal-Immaniġġjar u l-Valutazzjoni tar-responsabbiltà għall-garanziji mill-Istat Grieg evalwa l-applikazzjonijiet kollha qabel l-ghoti tal-garanzija mill-Istat, l-awtoritajiet Griegi ma setgħux sussegwentement jargumentaw ir-revoka *ex tunc* ta' dawn il-garanziji minhabba li xi whud mill-kundizzjonijiet għall-ghoti tagħhom ma kinux preżenti fiż-żmien meta ngħataw dawk il-garanziji. L-awtoritajiet Griegi allegaw li minkejja r-rwol ta' dak il-Bord, il-garanziji mill-Istat jistgħu jiġu revokati *ex tunc*, jekk il-kundizzjonijiet tal-implimentazzjoni tagħhom ma jiġux issodisfati sussegwentement mill-istituzzjoni finanzjarja rilevanti.

## 2. Kompatibbiltà tal-ghajnuna mas-suq intern

- (97) L-awtoritajiet Griegi argumentaw li, jekk il-Kummissjoni tikkonkludi li l-iskemi inkwistjoni taw ghajnuna mill-Istat, din kienet kompatibbli mas-suq intern skont l-Artikolu 107(2)(b) tat-TFUE. Alternattivament, huma argumentaw li l-iskemi tal-ghajnuna jistgħu jinstabu kompatibbli mas-suq intern skont l-Artikolu 107(3)(b) tat-TFUE.
- (98) L-awtoritajiet Griegi indikaw li l-Linji Gwida mhumiex regoli legali vinkolanti, iżda regoli ta' valutazzjoni indikattivi, li jridu jiġu interpretati skont id-dispożizzjonijiet vinkolanti tad-dritt tal-Unjoni. Skont l-awtoritajiet Griegi, il-Linji Gwida għandhom, għalhekk, jiġu interpretati b'mod li ma jkunx f'kunflitt mal-logika tal-Artikolu 107(2)(b) tat-TFUE, li jipprovdi deroga awtomatika mill-projbizzjoni tal-Artikolu 107(1) tat-TFUE. L-awtoritajiet Griegi ddeskrivew is-severità tan-nirien li kkawżaw il-ħsara, li ġew ikkumpensati bl-iskemi ta' ghajnuna inkwistjoni. Fuq dik il-bażi huma ssuġġerew li l-intensità tal-okkorrenza kienet tali li l-imprizi kollha attivi fiż-żoni affettwati min-nirien sofrew ħsara li kienet marbuta man-nirien. L-awtoritajiet Griegi qiesu li dan kien il-każ anke meta l-imprizi nfushom ma garrbux ħsara fl-assi tagħhom, minhabba li l-ħsara kienet tant estensiva li l-ħsara tagħhom kienet ċerta u evidenti.
- (99) L-awtoritajiet Griegi sfidaw ukoll il-premessa 61 tad-deċiżjoni tal-ftuħ ikkwotata fid-deċiżjoni preżenti fil-premessa 63. Għandu jittfakkar li l-iskema eskudiet is-self ezistenti, li diġà kien ġie rranġat fil-passat mill-applikazzjoni tal-Kapitolu A tad-Deċiżjoni Nru 36579/B.1666/27-8-2007 (OJHR 1740/B/30-8-2007), jiġifieri l-arranġament tad-dejn b'sussidju fuq l-imghax. L-unika eċċezzjoni kienet għall-imprizi li setgħu jippruvaw li kienu garrbu ħsara min-nirien. Il-Kummissjoni sabet li, minhabba l-fatt li dik l-eċċezzjoni biss kienet tirrikjedi lill-benefiċjarji li juru rabta diretta bejn il-ħsara u n-nirien, jista' jiġi konkluż li ma kienx jeżisti rekwiżit bħal dan għall-bqija tal-benefiċjarji taħt l-iskemi. L-awtoritajiet Griegi argumentaw li dik l-eċċezzjoni turi biss li għal dawk il-każijiet partikolari kienet meħtieġa prova addizzjonali mill-benefiċjarji.
- (100) Alternattivament, l-awtoritajiet Griegi argumentaw li l-iskemi huma kompatibbli skont l-Artikolu 107(3)(b) tat-TFUE, minhabba li kkontribwew għar-rimedju ta' taqlib serju fl-ekonomija tal-pajjiż ikkawżat min-nirien.

## 3. Impossibbiltà assoluta li tiġi rkuprata

- (101) L-awtoritajiet Griegi ssuġġerew li, jekk l-ghajnuna mill-Istat tinstab li hija inkompatibbli mas-suq intern, ikun hemm impossibbiltà assoluta li tiġi rkuprata minhabba li jkun impossibbli li jiġi kkalkulat l-ammont li għandu jiġi rkuprat. Dik l-impossibbiltà tirriżulta mill-fatt li l-ħsara diretta u indiretta kkawżata min-nirien se jkollha titnaqqas mill-ammont tal-irkupru. Skont l-awtoritajiet Griegi, dan huwa impossibbli minhabba ż-żmien twil li għadda minn meta sehh id-diżastru naturali filwaqt li abbaži tal-liġi nazzjonali l-benefiċjarji ma kellhom l-ebda obbligu li jzommu d-dokumenti rilevanti li juru l-eżistenza tal-ħsara u l-ammont eżatt tagħha.

- (102) Barra minn hekk, l-awtoritajiet Griegi talbu lill-Kummissjoni biex ma tordnax l-irkupru, billi huwa impossibbli għalihom li jimplementaw l-irkupru u ma jistgħux jintalbu jagħmlu l-impossibbli. F'dak ir-rigward huma referew għall-premessi 149 u 150, 152 u 156 tad-Deċiżjoni tal-Kummissjoni (UE) 2016/ <sup>(25)</sup>.

#### 4. Diffikultà biex tingħata l-informazzjoni addizzjonali mitluba fid-deċiżjoni tal-ftuh

- (103) Fl-aħħar nett, fir-rigward tat-talbiet li saru lill-Greċja fil-konklużjoni tad-deċiżjoni tal-ftuh, l-awtoritajiet Griegi indikaw li kienu qed jippruvaw isibu l-benefiċjarji tal-iskemi inkwistjoni iżda dan kien diffiċli notevolment minhabba l-għadd kbir ta' benefiċjarji. Huma nnutaw ukoll li ma kellhomx bżonn jinnotifikaw individwalment lill-benefiċjarji dwar it-tneċċja tal-proċedura ta' investigazzjoni formali, iżda li dawn ġew mgħarrfa b'dan u kellhom l-opportunità li jagħmlu l-osservazzjonijiet tagħhom wara l-pubblikazzjoni tad-deċiżjoni tal-ftuh f'Il-Ġurnal Uffiċjali tal-Unjoni Ewropea.
- (104) B'sottomissjonijiet sussegwenti tad-9 ta' Marzu 2017 u tal-21 ta' Frar 2018, l-awtoritajiet Griegi pprovdew l-informazzjoni nieqsa dwar l-għadd stmat ta' benefiċjarji tal-iskemi u l-ammonti stmati involuti.

### V. VALUTAZZJONI LEGALI

#### 1. L-eżistenza ta' għajjnuna fis-sens tal-Artikolu 107(1) tat-TFUE

- (105) Skont l-Artikolu 107(1) tat-TFUE, hlief għad-derogi previsti fit-Trattati, kull għajjnuna, ta' kwalunkwe forma, mogħtija minn Stat Membru jew permezz ta' riżorsi tal-Istat, li tfixkel jew thedded li tfixkel il-kompetizzjoni billi tiffavorixxi ċerti impriżi jew ċerti produttori għandha, sa fejn tolgot il-kummerċ bejn l-Istati Membri, għandha tkun inkompatibbli mas-suq intern.
- (106) Il-kwalifika ta' miżura bħala għajjnuna fis-sens ta' din id-dispożizzjoni għalhekk teħtieġ li jiġu ssodisfati l-kundizzjonijiet kumulattivi li ġejjin: il-miżura trid tkun imputabbli lill-Istat u ffinanzjata mir-riżorsi tal-Istat; trid tagħti vantaġġ lill-benefiċjarju tagħha; dak il-vantaġġ irid ikun selettiv; u l-miżura trid tfixkel jew thedded li tfixkel il-kompetizzjoni u taffettwa l-kummerċ bejn l-Istati Membri.
- (107) Fil-kuntest tal-proċedura ta' eżaminazzjoni, il-Kummissjoni sabet li, fir-rigward tal-iskemi ta' għajjnuna inkwistjoni, dawk il-kundizzjonijiet ġew issodisfati.
- (108) Bħala kumment preliminari, il-Kummissjoni tosserva li d-definizzjoni ta' għajjnuna mill-Istat fl-Artikolu 107(1) tat-TFUE għandha karattru oġġettiv. L-interpretazzjoni tagħha u d-determinazzjoni tal-eżistenza tal-kundizzjonijiet iqisu biss l-effetti tal-miżuri eżaminati u mhux il-kawżi, l-oġġettivi jew l-għanijiet tagħhom <sup>(26)</sup>. Għalhekk, l-interess generali jew anke l-oġġettiv legittimu tal-ordni pubbliku segwit b'miżura, ma jistgħux *per se* jeskludu l-applikazzjoni tar-regoli dwar l-għajjnuna mill-Istat.
- (109) Għal dawk ir-raġunijiet, il-Kummissjoni ma tistax taċċetta l-argumenti mqajma mill-awtoritajiet Griegi fl-ittra tagħhom tat-23 ta' Settembru 2016 rigward il-vantaġġ ekonomiku, is-selettività, id-distorsjoni tal-kompetizzjoni u l-effett fuq il-kummerċ tal-UE tal-iskemi inkwistjoni. Dawn l-osservazzjonijiet huma bbażati fuq fehim żbaljat tat-test applikabbli għad-determinazzjoni tal-eżistenza tal-kundizzjonijiet tal-għajjnuna mill-Istat li tiffoka fuq il-kawżi u l-oġġettivi tal-iskemi.

<sup>(25)</sup> Id-Deċiżjoni tal-Kummissjoni (UE) 2016/195 tal-14 ta' Awwissu 2015 dwar il-miżuri ta' għajjnuna mill-Istat SA.33083 (12/C) (ex 12/NN) implimentata mill-Italja li ttiprovdi għal taxxi u kontribuzzjonijiet imnaqqsa marbuta mad-dizastri naturali (is-setturi kollha hlief l-agrikoltura) u SA.35083 (12/C) (ex 12/NN), implimentata mill-Italja li ttiprovdi għal taxxi u kontribuzzjonijiet imnaqqsa marbuta mat-terremot f'Abruzzo fl-2009 (is-setturi kollha hlief l-agrikoltura) (innotifikata bid-dokument C(2015) 5549) (ĠU L 43, 18.2.2016, p. 1).

<sup>(26)</sup> Is-sentenza tal-Qorti tal-Ġustizzja tat-3 ta' Lulju 1974, *L-Italja vs Il-Kummissjoni*, Kawża C-173/73, EU:C:1974:71, il-paragrafu 13; is-sentenza tal-Qorti tal-Ġustizzja tat-3 ta' Marzu 2005, *Heiser*, Kawża C-172/03, EU:C:2005:130, il-paragrafu 55; is-sentenza tal-Qorti tal-Ġustizzja tat-8 ta' Diċembru 2011, *France Télécom vs Il-Kummissjoni*, Kawża C-81/10 P, EU:C:2011:811.

- (110) Barra minn hekk, il-Kummissjoni tinnota li jekk *ir-raġunament* tal-kummenti magħmula mill-awtoritajiet Griegi kellu jiġi segwit skont l-għan loġiku tiegħu, ma seta' jkun hemm l-ebda għajna mill-Istat f'każijiet fejn l-għajna ngħatat mill-Istat b'riżorsi tal-Istat għal kumpens għal hsarat minn diżastri naturali jew okkorrenzi eċċezzjonali. Tali fehim ma jkunx biss f'kontrast mal-karattru oġġettiv tad-definizzjoni ta' għajna mill-Istat, kif analizzat fil-premessa 107, iżda jkun ukoll f'konflitt mal-ittra tal-Artikolu 107(2)(b) tat-TFUE, li jipprevedi li *l-għajna li tagħmel tajjeb għall-hsara kkawżata minn diżastri naturali jew okkorrenzi eċċezzjonali* hija kompatibbli mas-suq intern. Il-Qorti Ġenerali għamlet l-istess osservazzjoni bi twegiba għall-istess argument li għamlet il-Greċja quddiemha f'każ li rrefera għall-għajna mill-Istat mogħtija minn din tal-aħħar għall-kumpens ta' hsara kkawżata minn effetti klimatiċi hżiena <sup>(27)</sup>.
- (111) L-għoti ta' vantaġġ direttament jew indirettament permezz ta' riżorsi tal-Istat u l-imputabbiltà ta' tali miżura lill-Istat huma żewġ kundizzjonijiet separati u kumulattivi għall-eżistenza ta' għajna mill-Istat <sup>(28)</sup>. Fejn awtorità pubblika tagħti vantaġġ lil benefiċjarju, il-miżura hija minnha nnifisha imputabbli lill-Istat, anke jekk l-awtorità inkwistjoni tgawdi awtonomija legali minn awtoritajiet pubbliċi oħra. Il-vantaġġi mogħtija direttament jew indirettament permezz ta' riżorsi tal-Istat biss jistgħu jikkostitwixxu għajna mill-Istat fis-sens tal-Artikolu 107(1) tat-TFUE <sup>(29)</sup>.
- (112) Kif analizzat fid-deċiżjoni tal-ftuh (ara l-premessi 33 u 45-46 ta' dik id-deċiżjoni), kemm is-sussidji fuq l-imgħax kif ukoll il-garanziji mill-Istat kienu imputabbli lill-Greċja u ngħataw permezz ta' riżorsi tal-Istat. L-għajna kienet tabilhaqq mogħtija mill-gvern ċentrali mill-baġit ċentrali tal-Istat. Dan huwa ċar fil-bażijiet ġuridici tal-iskemi u ma kienx ikkontestat mill-Greċja.
- (113) Il-vantaġġ fis-sens tal-Artikolu 107(1) tat-TFUE huwa kwalunkwe benefiċċju ekonomiku li impriża ma kinitx tikseb fil-kundizzjonijiet tas-suq normali, jiġifieri fin-nuqqas ta' intervent mill-Istat <sup>(30)</sup>. Għal darb'ohra, l-effett tal-miżura fuq l-impriża biss huwa rilevanti, u mhux il-kawża jew l-oġġettiv tal-intervent mill-Istat <sup>(31)</sup>. Kull meta s-sitwazzjoni finanzjarja ta' impriża titjeb bħala riżultat ta' intervent mill-Istat fuq termini li jkunu differenti mill-kundizzjonijiet normali tas-suq, ikun hemm vantaġġ. Biex dan jiġi vvalutat, is-sitwazzjoni finanzjarja tal-impriża wara l-miżura għandha tiġi mqabbla mas-sitwazzjoni finanzjarja tagħha kieku l-miżura ma tkunx ittiehdet <sup>(32)</sup>.
- (114) Il-forma preċiża tal-miżura hija irrelevanti wkoll biex jiġi stabbilit jekk tagħtix vantaġġ ekonomiku lill-impriża <sup>(33)</sup>. Mhux l-għoti ta' vantaġġi ekonomiċi pożittivi biss huwa rilevanti għall-kunċett ta' għajna mill-Istat, il-helsien minn piżijiet ekonomiċi jista' wkoll jikkostitwixxi vantaġġ.
- (115) Kif deskritt fid-deċiżjoni tal-ftuh (ara l-premessi 33 u 47 ta' dik id-deċiżjoni) il-benefiċjarji ma setgħux irċevew l-istess vantaġġ ekonomiku taht kundizzjonijiet normali tas-suq u, b'riżultat ta' dan, is-sitwazzjoni finanzjarja tagħhom tjobbet b'termini differenti minn dawk taht kundizzjonijiet normali tas-suq.
- (116) Madankollu, l-awtoritajiet Griegi argumentaw (ara l-premessi 86 u 87) li ma kien hemm l-ebda vantaġġ ekonomiku, minhabba l-karattru straordinarju u eċċezzjonali tal-okkorrenza li wasslet biex il-kundizzjonijiet tas-suq ma jkunux normali. Madankollu, il-kunċett ta' "kundizzjonijiet normali tas-suq" użat biex tiġi ddeterminata l-eżistenza ta' vantaġġ, jirreferi għall-possibbiltà li l-benefiċjarju jgawdi l-istess benefiċċju ekonomiku fis-suq bħal ma jibbenefika mill-għajna, u mhux għall-valutazzjoni dwar jekk is-suq huwiex jiffunzjona bħas-soltu jew jekk hux fi kriżi. Kieku l-interpretazzjoni mressqa mill-awtoritajiet Griegi kellha tiġi aċċettata, allura l-eżistenza ta' benefiċċju ekonomiku tiġi ddeterminata mill-kawża jew l-oġġettiv tal-għajna, u kull Stat Membru kien ikun jista' juża oġġettiv legittimu sabiex jevita l-applikazzjoni tal-liġi dwar l-għajna mill-Istat għal miżura <sup>(34)</sup>.

<sup>(27)</sup> Is-sentenza tal-Qorti Ġenerali tas-16 ta' Lulju 2014, *Il-Greċja vs Il-Kummissjoni*, Kawża T-52/12, EU:T:2014:677, il-paragrafi 66-71.

<sup>(28)</sup> Ara, pereżempju, is-sentenza tal-Qorti tal-Ġustizzja tas-16 ta' Mejju 2002, *Franza vs Il-Kummissjoni* (Stardust), Kawża C-482/99, EU:C:2002:294, il-paragrafu 24; is-sentenza tal-Qorti Ġenerali tal-5 ta' April 2006, *Deutsche Bahn AG vs Il-Kummissjoni*, Kawża T-351/02, EU:T:2006:104, il-paragrafu 103.

<sup>(29)</sup> Is-sentenza tal-Qorti tal-Ġustizzja tal-24 ta' Jannar 1978, *Van Tiggele*, Kawża C-82/77, EU:C:1978:10, il-paragrafi 25 u 26; is-sentenza tal-Qorti Ġenerali tat-12 ta' Diċembru 1996, *Air France vs Il-Kummissjoni*, Kawża T-358/94, EU:T:1996:194, il-paragrafu 63.

<sup>(30)</sup> Is-sentenza tal-Qorti tal-Ġustizzja tal-11 ta' Lulju 1996, *SFEI and Others*, Kawża C-39/94, EU:C:1996:285, il-paragrafu 60; is-sentenza tal-Qorti tal-Ġustizzja tad-29 ta' April 1999, *Spanja vs Il-Kummissjoni*, Kawża C-342/96, EU:C:1999:210, il-paragrafu 41.

<sup>(31)</sup> Is-sentenza tal-Qorti tal-Ġustizzja tat-2 ta' Lulju 1974, *L-Italja vs Il-Kummissjoni*, Kawża C-173/73, EU:C:1974:71, il-paragrafu 13.

<sup>(32)</sup> Is-sentenza tal-Qorti tal-Ġustizzja tat-2 ta' Lulju 1974, *L-Italja vs Il-Kummissjoni*, Kawża C-173/73, EU:C:1974:71, il-paragrafu 13.

<sup>(33)</sup> Is-sentenza tal-Qorti tal-Ġustizzja tal-24 ta' Lulju 2003, *Altmark Trans*, Kawża C-280/00, EU:C:2003:415, il-paragrafu 84.

<sup>(34)</sup> Is-sentenza tal-Qorti Ġenerali tas-16 ta' Lulju 2014, *Il-Greċja vs Il-Kummissjoni*, Kawża T-52/12, EU:T:2014:677, il-paragrafu 67 u l-ġurisprudenza ċċitata fiha.

- (117) Sabiex taqa' fil-kamp ta' applikazzjoni tal-Artikolu 107(1) tat-TFUE, il-miżura ta' għajnuna trid tiffavorixxi "ċerti impriži jew il-produzzjoni ta' ċerti oġġetti". Il-fatt li l-għajnuna mhijiex immirata lejn benefiċjarju wiehed speċifiku jew aktar definiti minn qabel, iżda hija sogġetta għal sensiela ta' kriterji oġġettivi li skonthom tista' tingħata, fil-qafas ta' allokkazzjoni baġitarja generali predeterminata, lil għadd indefinit ta' benefiċjarji li mhumiex inizjalment identifikati b'mod individwali, mhuwiex biżżejjed sabiex tiġi kkontestata n-natura selettiva tal-miżura<sup>(35)</sup>. Barra minn hekk, fil-prinċipju, il-miżuri biss li japplikaw fit-territorju kollu tal-Istat Membru jevitaw il-kriterju ta' selettività reġjonali stabbilit fl-Artikolu 107(1) tat-TFUE<sup>(36)</sup>.
- (118) Kif iddikjarat fil-premessi 34 u 51, l-iskemi ta' għajnuna inkwistjoni taw vantaġġ biss lil impriži, li kienu stabbiliti u joperaw fiż-żoni ġeografiki li ġew affettwati min-nirien fl-2007. Ma kinux japplikaw għall-bqija tat-territorju tal-Greċja. Impriži oħra f'sitwazzjoni legali u fattwali komparabbli, fis-settur agrikolu jew f'setturi oħra, mhumiex eliġibbli għall-għajnuna u għalhekk mhux se jirċievu l-istess vantaġġ. L-aspett li ċerti impriži kienu affettwati min-nirien filwaqt li oħrajn ma kinux, ma jpoġġihomx f'sitwazzjoni differenti, minhabba li l-hsara min-nirien hija parti mir-riskju ekonomiku li kwalunkwe impriża tista' tiffaċċja. L-għajnuna għad-diżastri naturali (inkluż in-nar) hija kategorija ta' għajnuna skont l-Artikolu 107(2)(b) tat-TFUE u fil-Linji Gwida 2007-2013 (ara l-premessa 142), għalhekk skont id-definizzjoni dawn il-miżuri huma selettivi. Għaldaqstant l-iskemi jagħtu vantaġġ ekonomiku selettiv lil ċerti impriži biss (ara l-premessa 29), billi jsaħħu l-pożizzjoni kompetittiva tagħhom fis-suq.
- (119) L-argument tal-awtoritajiet Griegi fil-premessa 88, jipprova għal darb'ohra jbidel it-test li abbażi tiegħu tiġi aċċertata l-eżistenza tas-selettività. Skont il-ġurisprudenza tal-Qorti tal-Unjoni (imsemmija fil-premessa 117), l-eżistenza ta' okkorrenzi eċċezzjonali, il-karattru trasparenti u oġġettiv allegat tal-kundizzjonijiet għall-ghoti tal-għajnuna kif ukoll l-oġġettiv usa' tal-għajnuna mhumiex rilevanti fl-istadju tal-valutazzjoni tal-eżistenza tal-għajnuna mill-Istat.
- (120) Miżura mogħtija mill-Istat titqies li tfixkel jew thedded li tfixkel il-kompetizzjoni meta tkun kapaċi ttejjeb il-pożizzjoni kompetittiva tal-benefiċjarju meta mqabbla ma' impriži oħrajn li tikkompeti magħhom<sup>(37)</sup>. Għall-iskopijiet prattiċi kollha, id-distorsjoni tal-kompetizzjoni fis-sens tal-Artikolu 107(1) tat-TFUE generalment teżisti meta l-Istat jagħti vantaġġ finanzjarju lil impriża f'settur liberalizzat fejn ikun hemm, jew jista' jkun hemm, il-kompetizzjoni<sup>(38)</sup>. L-appoġġ pubbliku jista' jfixkel il-kompetizzjoni anke jekk dan ma jgħinx lill-impriża riċeventi biex tespandi u tikseb sehem fis-suq. Huwa suffiċjenti li l-għajnuna tippermettilha li iżżomm pożizzjoni kompetittiva aktar b'saħħitha milli kieku ma gietx ipprovduta l-għajnuna. F'dan il-kuntest, biex jitqies li l-għajnuna qed tfixkel il-kompetizzjoni, normalment huwa biżżejjed li l-għajnuna tagħti vantaġġ lill-benefiċjarju billi teżentah mill-ispejjeż li kieku kien ikollu jhallas matul l-operat tan-negozju tiegħu ta' kuljum<sup>(39)</sup>. Id-definizzjoni ta' għajnuna mill-Istat ma teħtieġ li d-distorsjoni tal-kompetizzjoni jew l-effett fuq il-kummerċ ikun sinifikanti jew materjali. Il-fatt li l-ammont ta' għajnuna jkun baxx jew l-impriża riċeventi tkun zghira fih innifsu mhuwiex se jeskludi distorsjoni tal-kompetizzjoni jew it-theddida tagħha<sup>(40)</sup>, sakemm madankollu l-probabbiltà ta' tali distorsjoni ma tkunx sempliċiment ipotetika<sup>(41)</sup>.

<sup>(35)</sup> Is-sentenza tal-Qorti Ġenerali tad-29 ta' Settembru 2000, *Confederación Española de Transporte de Mercancías vs Il-Kummissjoni*, Kawża T-55/99, EU:T:2000:223, il-paragrafu 40. Ara wkoll is-sentenza tal-Qorti Ġenerali tat-13 ta' Settembru 2012, *L-Italja vs Il-Kummissjoni*, Kawża T-379/09, EU: T:2012:422, il-paragrafu 47.

<sup>(36)</sup> Ara s-sentenza tal-Qorti tal-Prim'Instanza (il-Qorti Ġenerali), *Salzgitter vs Il-Kummissjoni*, Kawża T-308/00, EU:T:2004:199, il-paragrafu 38 (din il-parti tas-sentenza kienet approvata bhala appell fil-Kawża C-408/04 P, *Il-Kummissjoni vs Salzgitter*, EU:C:2008:236, il-paragrafu 109. Fis-sentenza msemmija hawn fuq, il-Qorti ddecidiet esplicitament li: "Ma jimpurtax li n-natura selettiva tal-miżura toħroġ minn [...] kriterju relatat mal-post ġeografiku f'parti definita tat-territorju ta' Stat Membru. Madankollu, dak li huwa importanti biex miżura tinstab bhala għajnuna mill-Istat, huwa li l-impriži benefiċjarji jappartjenu għal kategorija speċifika ddeterminata mill-applikazzjoni, fil-liġi jew fil-fatt, tal-kriterju stabbilit mill-miżura inkwistjoni".

<sup>(37)</sup> Is-sentenza tal-Qorti tal-Ġustizzja tas-17 ta' Settembru 1980, *Philip Morris*, Kawża C-730/79, EU:C:1980:209, il-paragrafu 11; is-sentenza tal-Qorti Ġenerali tal-15 ta' Ġunju 2000, *Alzetta*, Kawża Magħquda T-298/97, T-312/97, EU:T:2000:151, il-paragrafu 80.

<sup>(38)</sup> Is-sentenza tal-Qorti Ġenerali tal-15 ta' Ġunju 2000, *Alzetta*, Kawża Magħquda T-298/97, T-312/97 eċċ., EU:T:2000:151, il-paragrafi 141-147; is-sentenza tal-Qorti tal-Ġustizzja tal-24 ta' Lulju 2003, *Altmark Trans*, C-280/00, EU:C:2003:415.

<sup>(39)</sup> Is-sentenza tal-Qorti tal-Ġustizzja tat-3 ta' Marzu 2005, *Heiser*, C-172/03, EU:C:2005:130, il-paragrafu 55.

<sup>(40)</sup> Is-sentenza tal-Qorti Ġenerali tad-29 ta' Settembru 2000, *Confederación Española de Transporte de Mercancías vs Il-Kummissjoni*, Kawża T-55/99, EU:T:2000:223, il-paragrafu 89; is-sentenza tal-Qorti tal-Ġustizzja tal-24 ta' Lulju 2003, *Altmark Trans*, Kawża C-280/00, EU:C:2003:415, il-paragrafu 81.

<sup>(41)</sup> Is-sentenza tal-Qorti tal-Ġustizzja tal-24 ta' Lulju 2003, *Altmark Trans*, Kawża C-280/00, EU:C:2003:415, il-paragrafu 79.

- (121) L-appoġġ pubbliku għall-imprizi jikkostitwixxi biss għajjnuna mill-Istat skont l-Artikolu 107(1) tat-TFUE sa fejn jaffettwa l-kummerċ bejn l-Istati Membri. F'dak ir-rigward, mhuwiex mehtieg li jiġi stabbilit li l-għajjnuna għandha effett reali fuq il-kummerċ bejn l-Istati Membri iżda sempliċiment jekk l-għajjnuna tistax taffettwa dan il-kummerċ <sup>(42)</sup>. B'mod partikolari, il-Qrati tal-Unjoni stabbilew li "*fejn l-għajjnuna finanzjarja mill-Istat issaħħah il-pożizzjoni ta' impriża meta mqabbla ma' impriži oħrajn li qed jikkompetu fil-kummerċ intra-[Unjoni], dan tal-aħħar għandu jitqies li gie affettwat mill-għajjnuna*" <sup>(43)</sup>.
- (122) Il-valutazzjoni fid-deċiżjoni tal-ftuh, kif ikkwotat fil-premessi 36 u 52 ta' din id-Deciżjoni, giet ikkonfermata. Il-benefiċjarji koperti mill-kamp ta' applikazzjoni ta' din id-Deciżjoni huma attivi fis-suq kompetittiv hafna tal-prodotti agrikoli u fil-forestrija. Ta' min jinnota f'dan ir-rigward li l-kummerċ agrikolu bejn il-Greċja u l-Istati Membri l-oħra fl-2017 kien jammonta għal kważi EUR 4 biljun fl-esportazzjonijiet u għal aktar minn EUR 5 biljun fl-importazzjonijiet <sup>(44)</sup>. Il-benefiċjarji normalment kien ikollhom iħallsu l-ispejjeż tal-ħsara huma stess. Kuntrarju għall-osservazzjonijiet magħmula mill-Greċja (ara l-premessi 85-89), il-Kummissjoni tikkonkludi li dawn l-iskemi ta' għajjnuna tejbju l-pożizzjoni kompetittiva tal-benefiċjarji. Il-fatt li l-kundizzjoni tagħhom setgħet kienet affettwata mid-diżastru naturali għal darb'ohra mhuwiex rilevanti għall-valutazzjoni tal-eżistenza ta' theddida li tfixkel il-kompetizzjoni u taffettwa l-kummerċ intra-UE. Barra minn hekk, peress li s-setturi agrikoli u tal-forestrija huma miftuha għall-kummerċ intra-UE, huma sensitivi għal miżuri li jiffavorixxu l-impriži fi Stat Membru partikolari. L-iskemi inkwistjoni għalhekk jheddu li jfixklu l-kompetizzjoni fis-suq intern u jaffettwaw il-kummerċ bejn l-Istati Membri.
- (123) Fir-rigward tal-argument imressaq mill-awtoritajiet Griegi li l-iskemi ta' għajjnuna inkwistjoni ma kinux tejbju l-kundizzjoni tal-benefiċjarji fir-rigward tal-kompetituri tagħhom, iżda sempliċiment irrestawraw il-funzjoni ta' dawn l-impriži għall-kundizzjonijiet ta' qabel id-diżastru naturali, il-Kummissjoni tirreferi għas-sentenza tal-Qorti Ġenerali fil-Kawża *Il-Greċja vs il-Kummissjoni* <sup>(45)</sup>. F'dik il-kawża, l-awtoritajiet Griegi argumentaw li l-għajjnuna mill-Istat inkwistjoni kkumpensat biss parzjalment lill-bdiewa għall-ħsara li garrbu minhabba kundizzjonijiet ħżiena tat-temp u għalhekk kienet irrestawrat il-kompetizzjoni. Il-Qorti Ġenerali rrifjutat dak l-argument u ddecidiet li l-adozzjoni ta' miżuri unilaterali mill-Istati Membri bil-ghan li l-kundizzjonijiet tal-kompetizzjoni ta' settur ekonomiku jkunu allinjati ma' daww eżistenti fi Stati Membri oħra, ma tinnegax il-karatterizzazzjoni ta' daww il-miżuri bħala għajjnuna mill-Istat <sup>(46)</sup>.

*L-eżistenza ta' għajjnuna fil-każ ta' garanziji mill-Istat*

- (124) Is-sejbiet tad-deċiżjoni tal-ftuh fir-rigward tal-eżistenza ta' għajjnuna fil-każ ta' garanziji mill-Istat (ara l-premessi 38-53 ta' din id-Deciżjoni) ġew ikkonfermati fil-proċedura ta' investigazzjoni formali, minkejja l-argumenti ppreżentati bil-kontra mill-awtoritajiet Griegi. Il-kriterji tal-Artikolu 107(1) tat-TFUE japplikaw għall-garanziji mill-Istat <sup>(47)</sup> u huma ssodisfati wkoll għall-garanziji mill-Istat.
- (125) Il-garanziji ngħataw direttament mill-Istat permezz ta' riżorsi tal-Istat u pprovdew benefiċċju. Kif imsemmi fit-Taqsima 2.1 tal-Avviz tal-Kummissjoni dwar il-Garanziji <sup>(48)</sup> dan il-benefiċċju kien li r-riskju assoċjat mal-garanzija kien qed jinġarr mill-Istat. Normalment dan ir-riskju kellu jiġi rimunerat bi primjum xieraq. F'dan il-każ l-ebda primjum, wisq inqas wiehed xieraq, ma thallas mill-benefiċjarji. L-ebda obbligu bħal dan ma gie stabbilit fil-bażijiet

<sup>(42)</sup> Is-sentenza tal-Qorti tal-Ġustizzja tal-14 ta' Jannar 2015, *Eventech v The Parking Adjudicator*, Kawża C-518/13, EU:C:2015:9, il-paragrafu 65; is-sentenza tal-Qorti tal-Ġustizzja tat-8 ta' Mejju 2013, *Libert and others*, Kawża Magħquda C-197/11 u C-203/11, EU:C:2013:288, il-paragrafu 76.

<sup>(43)</sup> Is-sentenza tal-Qorti tal-Ġustizzja tal-14 ta' Jannar 2015, *Eventech v The Parking Adjudicator*, Kawża C-518/13, EU:C:2015:9, il-paragrafu 66; is-sentenza tal-Qorti tal-Ġustizzja tat-8 ta' Mejju 2013, *Libert and others*, Kawża Magħquda C-197/11 u C-203/11, EU:C:2013:288, il-paragrafu 77; is-sentenza tal-Qorti Ġenerali tal-4 ta' April 2001, *Friulia Venezia Giulia*, Kawża T-288/97, EU:T:2001:115, il-paragrafu 41.

<sup>(44)</sup> Sors: Il-Kummissjoni Ewropea, id-Direttorat Ġenerali għall-Agricoltura u l-Iżvilupp Rurali, Skeda Informattiva tal-Istatistika (2017), 5.1 Kummerċ Agrikolu, Mejju 2018, ara [http://ec.europa.eu/agriculture/statistics/factsheets/pdf/el\\_en.pdf](http://ec.europa.eu/agriculture/statistics/factsheets/pdf/el_en.pdf).

<sup>(45)</sup> Is-sentenza tal-Qorti Ġenerali tas-16 ta' Lulju 2014, *Il-Greċja vs il-Kummissjoni*, Kawża T-52/12, EU:T:2014:677.

<sup>(46)</sup> Is-sentenza tal-Qorti Ġenerali tas-16 ta' Lulju 2014, *Il-Greċja vs il-Kummissjoni*, Kawża T-52/12, EU:T:2014:677, il-paragrafu 112 u l-ġurisprudenza ċċitata fiha.

<sup>(47)</sup> Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-għajjnuna mill-Istat fil-forma ta' garanziji, ĠU C 155, 20.6.2008, p. 1. Għandu jiġi nnutat li l-Avviz tal-Kummissjoni applikabbli precedentement dwar l-applikazzjoni tal-Artikoli 87 u 88 tat-Trattat tal-KE għal għajjnuna mill-Istat fil-forma ta' garanziji, ĠU C 71, 11.3.2000, p. 14 (minn hawn 'il quddiem "Avviz tal-Kummissjoni tal-2000") adotta l-istess interpretazzjoni dwar l-applikabbiltà tal-kriterji tal-Artikolu 107(1) tat-TFUE u l-kundizzjonijiet li jeskludu l-eżistenza tal-għajjnuna.

<sup>(48)</sup> Ara wkoll l-"Avviz tal-Kummissjoni tal-2000", it-Taqsima 2.1.2.

ġuridici tal-iskemi inkwistjoni, filwaqt li l-awtoritajiet Griegi lanqas biss ippruvaw jargumentaw mod iehor. Għalhekk kien hemm benefiċċju li gawdew il-benefiċjarji u tnaqqis tar-riżorsi tal-Istat. Dan huwa minnu anke jekk jirriżulta li għal xi benefiċjarji tal-iskemi qatt ma saru pagamenti taħt il-garanzija mill-Istat.

- (126) Għaldaqstant, il-garanziji mill-Istat taw benefiċċju lill-mutwatarji peress li ma kellhomx ihallsu primjum għalihom. Għalhekk, ir-rekwizit ta' vantaġġ ekonomiku biex tiġi aċċertata l-eżistenza ta' għajna f'dan il-każ ġie ssodisfat. Filwaqt li tirrepeti s-siltiet rilevanti mit-Taqsima 2.2 tal-Avviz tal-Kummissjoni dwar il-Garanziji <sup>(49)</sup>, id-deċiżjoni tal-ftuħ iddikjarat li meta mqabbla ma' sitwazzjoni mingħajr garanzija, il-garanzija mill-Istat tippermetti lill-mutwatarji jiksbu termini finanzjarji aħjar għas-self minn dawk normalment disponibbli fis-swieq finanzjarji (ara l-premessa 39 ta' din id-Deċiżjoni). L-awtoritajiet Griegi kkontestaw din id-dikjarazzjoni (ara l-premessa 95) billi argumentaw li l-garanziji mill-Istat ma jinfluwenzawx il-kundizzjonijiet għall-ghoti ta' self u li m'hemm l-ebda tqabbil ma' sitwazzjoni mingħajr garanzija minhabba li l-istituzzjonijiet finanzjarji dejjem jitolbu garanzija sabiex jagħtu self. Dawn l-argumenti ma jistgħux jiġu aċċettati. Billi joffru aktar ċertezza lill-istituzzjoni finanzjarja li l-kuntratt tas-self mal-mutwatarju se jiġi onorat, il-garanziji skont id-definizzjoni jtejbu t-termini finanzjarji tas-self. Dan huwa aktar u aktar minnu jekk l-istituzzjonijiet finanzjarji jirrifutaw li jagħtu self mingħajr garanzija, kif jissuggerixxu l-awtoritajiet Griegi. F'każijiet bħal dawn, huwa biss bis-saħħa tal-garanzija li l-mutwatarju jkollu aċċess għal self u jkun jista' jibbenefika minnu.
- (127) L-awtoritajiet Griegi argumentaw li ma kien hemm l-ebda benefiċċju jew riżorsi tal-Istat involuti peress li l-garanziji mill-Istat ingħataw fuq il-baži tal-kollateral li żgura l-interessi tal-Istat b'mod shiħ. Skont l-awtoritajiet Griegi, l-Istat kien obligat juża d-drittijiet mogħtija mill-kollateral, li kieku l-benefiċjarji naqsu milli jhallsu lura s-self. Din il-linja ta' argumentazzjoni ma tistax tiġi aċċertata. L-ewwel nett, kif iddikjarat fid-deċiżjoni tal-ftuħ (ara l-premessa 52 ta' din id-Deċiżjoni), il-Kummissjoni ma aċċettatx l-istess argumenti li saru mill-awtoritajiet Griegi fid-Deċiżjoni 2012/320/UE tagħha u l-Qorti kkonfermat dak ir-raġunament <sup>(50)</sup>. Fl-ittra tagħhom tat-23 ta' Settembru 2016, l-awtoritajiet Griegi rreferew għall-istess Deċiżjoni Ministerjali Nru 2/478/0025/4.1.2006 (GG II 16/13.1.2006), kif għamlu f'dak il-każ aktar antik, sabiex jissuggerixxu li l-awtoritajiet tat-taxxa huma obligati jwettqu l-azzjonijiet legali kollha meħtieġa sabiex jiġbru l-ammonti mħallsa mill-Istat taħt il-garanzija. Madankollu, bħal fil-każ aktar antik, l-unika referenza għad-Deċiżjoni Ministerjali Nru 2/478/0025/4.1.2006 (GG II 16/13.1.2006) fil-baži ġuridika inkwistjoni kienet li tippovdi għall-azzjonijiet li l-banek kellhom jieħdu sabiex jattivaw il-garanzija mill-Istat. Fil-fatt, l-ebda dispożizzjoni fil-baži ġuridika tal-iskemi ma pprovdi għal attivazzjoni awtomatika tal-ftehimiet ta' kollateral f'każijiet fejn thallsu l-garanziji mill-Istat. Barra minn hekk, il-kollateral ma kienx meħtieġ fil-każijiet kollha u għadu mhux ċar jekk kellux jiżgura l-ammont shiħ tas-self fil-każijiet kollha. Fl-aħħar nett, l-eżistenza tal-kollateral ma tistax tiddel il-valutazzjoni li kien hemm benefiċċju minhabba l-fatt li l-benefiċjarji ma hallsu l-ebda primjum għar-riskju meħud mill-Istat permezz tal-garanzija mill-Istat.
- (128) Fir-rigward tas-selettività, tad-distorsjoni tal-kompetizzjoni u tal-effett fuq il-kummerċ intra-UE, il-valutazzjoni u s-sejbiet deskritti fil-premessi 117-123 jibqgħu validi.
- (129) Madankollu, qabel ma tintlaħaq konklużjoni finali dwar l-eżistenza ta' għajna fil-każ ta' garanziji mill-Istat, huwa meħtieġ li jiġi vvalutat jekk il-kundizzjonijiet kollha li jippermettu li tiġi eskluża l-eżistenza ta' dik l-għajna kif previst fit-Taqsima 3.4 tal-Avviz tal-Kummissjoni dwar il-garanziji <sup>(51)</sup> humiex issodisfati. Id-deċiżjoni tal-ftuħ qajmet dubji dwar kemm ġew issodisfati tal-anqas uħud mill-kundizzjonijiet, filwaqt li l-awtoritajiet Griegi kkontestaw dik l-opinjoni. Għandu jiġi nnutat li dawn il-kundizzjonijiet huma kumulattivi, jiġifieri li n-nuqqas ta' twettiq anke ta' wahda minnhom huwa biżżejjed biex il-garanzija mill-Istat titqies bħala għajna mill-Istat abbaži tal-valutazzjoni fil-premessi 124-128. Dan huwa tabilhaq il-każ hawnhekk, peress li l-mutwatarji ma kellhomx ihallsu primjum, kif jitlob l-avviz tal-Kummissjoni dwar il-garanziji. Għalhekk għandu jiġi konkluż li l-iskemi ma kinux jiffinanzjaw lilhom infushom; ma kien hemm l-ebda revizzjoni annwali prevista tal-primjum xieraq; l-ispejjeż amministrattivi tal-iskema ma kinux koperti u ma kien hemm l-ebda rimunerazzjoni annwali ta' kapital adegwat. Barra minn hekk, il-bażijiet ġuridici tal-iskemi ma kinux jirreferu għall-possibbiltà li jintuzaw primjums li jipprovdu livell xieraq ta' protezzjoni jew primjums waħdanin għal SMEs fejn applikabbli. Fl-aħħar nett, ma kien hemm l-ebda determinazzjoni ta' kumpaniji eliġibbli f'termini ta' klassifikazzjoni, u b'hekk ġiet affettwata t-trasparenza ġenerali tal-iskemi. L-ebda wiehed minn dawn l-elementi ma ġie inkluz fil-bażijiet ġuridici tal-iskemi, filwaqt li l-awtoritajiet Griegi naqsu milli jipprovdu evidenza kuntrarja.

<sup>(49)</sup> Ara wkoll l-"Avviz tal-Kummissjoni tal-2000", it-Taqsima 2.1.1.

<sup>(50)</sup> Ara s-sentenza tal-Qorti Ġenerali tad-9 ta' April 2014, Il-Greċja vs Il-Kummissjoni, Kawża T-150/12, EU:T:2014:191, il-paragrafi 82-85, 98.

<sup>(51)</sup> Ara wkoll l-"Avviz tal-Kummissjoni tal-2000", it-Taqsima 3.4.

- (130) Fi kwalunkwe każ, għall-finijiet ta' kompletezza, il-Kummissjoni se tindirizza l-osservazzjonijiet magħmula mill-awtoritajiet Griegi dwar kundizzjonijiet oħra, li kellhom jiġu ssodisfati wkoll, sabiex tiġi eskluża l-eżistenza ta' għajnuna mill-Istat fir-rigward tal-garanziji mill-Istat.
- (131) Il-Kummissjoni tibqa' tal-opinjoni li l-iskemi kienu miftuħa għal imprizi f'diffikultà finanzjarja, minhabba li ma kien hemm l-ebda dispożizzjoni li teskludi lil dawn l-imprizi fil-bażijiet ġuridici tal-iskemi. L-awtoritajiet Griegi ssuġġerew li l-Bord tal-Immaniġġjar u l-Valutazzjoni tar-responsabbiltà għall-garanziji mill-Istat Grieg aċċerta l-vijabbiltà tal-benefiċjarji qabel ma nġatat il-garanzija mill-Istat fuq il-bażi tal-istudji tal-vijabbiltà sottomessi – għal dawk il-benefiċjarji, li minnhom kienet meħtieġa s-sottomissjoni ta' studju tal-vijabbiltà – u l-bqija tad-dokumenti sottomessi meħtieġa. Madankollu, l-istudji tal-vijabbiltà kienu meħtieġa biss mill-benefiċjarji li xtaqu jirrangaw id-djun li jaqbzū EUR 100 000,00. Għalhekk, dak l-indikatur ma kienx għad-dispożizzjoni tal-Bord biex jivvaluta l-vijabbiltà tal-benefiċjarji l-oħra. Il-fatt li l-ammonti ta' dejn taħt EUR 100 000,00 ġew ikkunsidrati baxxi mill-awtoritajiet Griegi huwa irrilevanti għall-finijiet tal-valutazzjoni jekk l-imprizi f'diffikultà kinux esklużi mill-iskemi.
- (132) L-awtoritajiet Griegi argumentaw ukoll (ara l-premessi 92-93 hawn fuq) li l-bażijiet ġuridici tal-iskemi inkwistjoni kienu differenti minn dawk ivvalutati mid-Deċiżjoni 2012/307/UE, li fir-rigward tagħhom il-Kummissjoni kienet sabet li kienu japplikaw għal imprizi f'diffikultà (ara l-premessa 41 hawn fuq). Il-Kummissjoni analizzat il-bażijiet ġuridici tal-iskemi inkwistjoni u waslet għall-istess konklużjoni. F'dan ir-rigward għandu jiġi enfasizzat li studju tal-vijabbiltà jikkunsidra l-obbligazzjonijiet totali tal-benefiċjarji wara l-arrangement mill-ġdid tad-dejn skont l-iskema inkwistjoni. Konsegwentement, studju tal-vijabbiltà bħal dan offra biss valur limitat fid-determinazzjoni ta' jekk fil-mument tal-ghoti tal-garanziji mill-Istat, u mhux fi stadju aktar tard, il-benefiċjarji kinux imprizi f'diffikultà finanzjarja.
- (133) Fl-aħħar nett, minhabba li l-Bord tal-Immaniġġjar u l-Valutazzjoni tar-responsabbiltà għall-garanziji mill-Istat Grieg evalwa l-applikazzjonijiet kollha għall-garanziji mill-Istat taħt dawn l-iskemi qabel l-approvazzjoni finali tagħhom, id-deċiżjoni tal-ftuh iddikjarat li l-awtoritajiet Griegi ma setgħux sussegwentement jargumentaw li l-garanziji approvati mill-Istat kienu nulli u bla effett *ex tunc* (ara l-premessa 49 ta' din id-Deċiżjoni). L-awtoritajiet Griegi kkontestaw din is-sejba (ara l-premessa 96 ta' din id-Deċiżjoni), bl-argument li tali revoka retroattiva tal-garanziji mill-Istat tista' sseħħ jekk il-kundizzjonijiet tal-implimentazzjoni tagħhom ma jiġux issodisfati sussegwentement mill-istituzzjoni finanzjarja rilevanti. Dan l-argument fl-aħħar mill-aħħar jolqot il-kwistjoni tal-imputabbiltà ta' dawn il-garanziji mill-Istat. F'dan ir-rigward għandu jiġi nnutat li l-għajnuna tinghata fil-mument meta tinghata l-garanzija mill-Istat, mhux meta tiġi invokata l-garanzija jew meta jsiru l-hlasijiet. Barra minn hekk, il-kwistjoni dwar jekk il-garanzija tikkostitwixxi għajnuna mill-Istat għandha tiġi vvalutata fil-mument li tinghata l-garanzija<sup>(2)</sup>. Għalhekk, peress li l-garanziji mill-Istat mogħtija taħt dawn l-iskemi kienu ġew evalwati qabel u nstabu mill-Bord, korp Statali mingħajr ebda dubju, li jissodisfaw il-kundizzjonijiet applikabbli, ma jistgħux jitqiesu wara li ma kinux imputabbli lill-Istat u li qatt ma nġataw. Ovvjament dan kien ikun xenarju kompletament differenti u irrilevanti għall-valutazzjoni preżenti, li kieku l-istituzzjonijiet finanzjarji barra mill-kontroll tal-Istat kisru l-bażijiet ġuridici rilevanti u indipendentement mill-Istat taw self fuq il-fehim apparenti li dawn kienu koperti mill-iskemi inkwistjoni għalkemm ma kienx hemm konformità mal-kundizzjonijiet applikabbli.
- (134) Għal dawk ir-raġunijiet il-Kummissjoni tikkonkludi li l-kumpens mogħti fil-forma kemm ta' sussidji fuq l-imgħax kif ukoll ta' garanziji mill-Istat fuq il-bażi tal-iskemi inkwistjoni lil imprizi fis-setturi tal-agrikoltura u l-forestrija jikkostitwixxi għajnuna mill-Istat skont l-Artikolu 107(1) tat-TFUE.
- (135) Għaldaqstant, jenħtieġ li jiġi eżaminat jekk tistax tapplika deroga mill-principju ġenerali ta' inkompatibbiltà tal-għajnuna mill-Istat mas-suq intern stabbilit fl-Artikolu 107(1) tat-TFUE.

## 2. Klassifikazzjoni tal-iskemi bħala għajnuna illegali

- (136) Il-proċedura ta' investigazzjoni formali kkonfermat is-sejbiet tad-deċiżjoni tal-ftuh (ara l-premessa 54 ta' din id-Deċiżjoni). Il-Greċja ma kkontestatx il-fatt li l-għajnuna inkwistjoni nġatat mingħajr notifika minn qabel lill-Kummissjoni. Għalhekk hija għajnuna illegali fis-sens tal-Artikolu 1(f) tar-Regolament (UE) 2015/1589. Il-Kummissjoni jiddispijaciha li l-awtoritajiet Griegi ma ssodisfawx l-obbligu tagħhom li jinnotifikaw l-iskemi skont l-Artikolu 108(3) tat-TFUE.

<sup>(2)</sup> L-Avviz tal-Kummissjoni dwar il-garanziji, it-Taqsima 2.1; ara wkoll l-"Avviz tal-Kummissjoni tal-2000", it-Taqsima 2.1.2.



### 3. Kompatibbiltà tal-ghajjnuna mas-suq intern

- (137) Jehtieg li jiġi eżaminat jekk l-ghajjnuna illegali tistax titqies kompatibbli skont l-Artikolu 107(2) jew (3) tat-TFUE. Il-Greċja invokat fl-istadju tal-valutazzjoni preliminari tal-każ il-kompatibbiltà tal-iskemi inkwistjoni mal-Artikolu 107(2)(b) tat-TFUE bħala ghajjnuna li tagħmel tajjeb għall-ħsara kkawżata minn diżastri naturali jew okkorrenzi eċċezzjonali. Il-Greċja argumentat ukoll bħala alternattiva fl-istadju tal-proċedura ta' investigazzjoni formali li l-iskemi ta' ghajjnuna kienu kompatibbli mas-suq intern skont l-Artikolu 107(3)(b) tat-TFUE bħala ghajjnuna biex tirrimedja taqlib serju fl-ekonomija tal-pajjiż.
- (138) Fir-rigward tal-kwistjoni jekk in-nirien estensivi għandhomx jiġu kklassifikati bħala diżastri naturali, kif ipprezentat mill-Greċja, jew bħala okkorrenza eċċezzjonali, l-osservazzjoni rilevanti li saret fid-deċiżjoni tal-ftuħ (ara l-premessa 57 ta' din id-Deċiżjoni), għadha valida. Irrispettivament mill-klassifikazzjoni tan-nirien, il-kompatibbiltà xorta tiġi vvalutata skont l-Artikolu 107(2)(b) tat-TFUE.
- (139) Ir-regoli applikabbli dwar l-ghajjnuna mill-Istat fil-każ huma dawk li kienu fis-seħħ meta nġhatat l-ghajjnuna (ara l-premessa 58). Dawn kienu l-Linji Gwida Komunitarji għall-Ghajjnuna mill-Istat fis-Settur tal-Agricoltura u l-Forestrija bejn 1-2007 u 1-2013 ("il-Linji Gwida 2007-2013")<sup>(53)</sup>, u b'mod partikolari t-Taqsima V.B.2 għall-agrikoltura u t-Taqsima VII għall-forestrija.
- (140) Minhabba li l-iskemi inkwistjoni ma kinux jeskludu imprizi f'diffikultà (ara l-premessa 40 u l-premessi 131-132), il-kjarifika li saret fid-deċiżjoni tal-ftuħ (ara l-premessa 59 ta' din id-Deċiżjoni) tibqa' valida. Għalhekk, ghajjnuna għal imprizi f'diffikultà tista' titqies kompatibbli biss jekk tissodisfa l-kundizzjonijiet tal-Linji Gwida S&R, li kienu applikabbli fiż-żmien meta nġhatat l-ghajjnuna. L-unika eċċezzjoni għal din ir-regola hija ghajjnuna li tagħmel tajjeb għall-ħsara kkawżata minn diżastri naturali jew okkorrenzi eċċezzjonali, li għalihom il-Linji Gwida S&R ma japplikawx (ara l-punti (19) u (20) tal-Linji Gwida S&R). Għal din ir-raġuni, il-valutazzjoni fil-premessi 142 sa 151 ibbażata fuq l-Artikolu 107(2)(b) tat-TFUE tapplika għall-benefiċjarji kollha irrispettivament mill-vjabbiltà tagħhom fiż-żmien meta nġhatat l-ghajjnuna. Il-valutazzjoni tal-kompatibbiltà li saret fil-premessi 160 sa 163 tagħmel differenza bejn imprizi b'saħħithom u imprizi f'diffikultà, li għalihom japplikaw il-Linji Gwida S&R.
- (141) L-argument tal-awtoritajiet Griegi (ara l-premessa 98), li skontu l-Linji Gwida jenhtieg li jiġu interpretati skont id-deroga awtomatika tal-Artikolu 107(2)(b) tat-TFUE, ma jistax jiġi aċċettat. Dik l-interpretazzjoni tmur kontra l-kazistika stabbilita tal-Qrati tal-Unjoni. Skont dik il-kazistika, l-Artikolu 107(2)(b) tat-TFUE, li jikkostitwixxi deroga mill-prinċipju ġenerali stabbilit fl-Artikolu 107(1) tat-TFUE li l-ghajjnuna mill-Istat hija inkompatibbli mas-suq intern, irid jiġi interpretat b'mod ristrett<sup>(54)</sup>. Barra minn hekk, il-Qorti ddecidiet li l-izvantaġġi ekonomiċi kkawżati direttament minn diżastri naturali jew okkorrenzi eċċezzjonali biss jikkwalifikaw għal kumpens kif previst fl-Artikolu 107(2)(b) tat-TFUE<sup>(55)</sup>. Fi kliem ieħor, id-deroga tal-Artikolu 107(2)(b) tat-TFUE hija awtomatika fis-sens li mhijiex fid-diskrezzjoni tal-Kummissjoni li tiddeciedi li ghajjnuna mill-Istat li taqa' fil-kompetenza tagħha hija kompatibbli. Madankollu, irid jiġi ppruvat li l-ghajjnuna tissodisfa l-kundizzjonijiet tad-deroga; jiġifieri li hija tabilhaqq tikkumpensa għall-ħsara li fil-fatt tkun giet ikkawżata minn diżastru naturali jew okkorrenza eċċezzjonali.

*Ghajjnuna li tagħmel tajjeb għall-ħsara kkawżata minn diżastri naturali jew okkorrenzi eċċezzjonali*

- (142) Fir-rigward tal-ghajjnuna mogħtija fl-agrikoltura, l-investigazzjoni uffiċjali mwettqa mill-Kummissjoni wasslet għall-istess konkluzjonijiet bħal fid-deċiżjoni tal-ftuħ, fir-rigward tan-nuqqas ta' twettiq tal-kundizzjonijiet tat-Taqsima V. B.2 tal-Linji Gwida 2007-2013. Skont il-Linji Gwida, (a) il-Greċja kellha turi rabta diretta bejn il-ħsara u d-diżastru naturali jew l-okkorrenza eċċezzjonali, u (b) l-ghajjnuna ma kellhiex tirriżulta f'kumpens żejjed għall-ħsara u kellha tagħmel tajjeb biss għall-ħsara kkawżata mid-diżastru naturali jew mill-okkorrenza eċċezzjonali. Għal dan il-ghan il-ħsara kellha tkun ivvalutata b'mod kemm jista' jkun preċiż filwaqt li l-kumpens li rriżulta minn dik il-ħsara kellu jkun ikkalkulat fil-livell tal-benefiċjarju individwali. Fl-istess hin kwalunkwe pagament dovut, pereżempju taht poloz tal-assigurazzjoni, kellu jitnaqqas mill-ammont tal-ghajjnuna.

<sup>(53)</sup> ĠU C 319, 27.12.2006, p. 1.

<sup>(54)</sup> Ara: s-sentenza tal-Qorti tal-Ġustizzja tal-11 ta' Novembru 2004, *Spanja vs Il-Kummissjoni*, Kawża C-73/03, EU:C:2004:711, il-paragrafu 36; is-sentenza tal-Qorti tal-Ġustizzja tad-29 ta' April 2004, *Il-Greċja vs Il-Kummissjoni*, Kawża C-278/00, EU:C:2004:239, il-paragrafu 81.

<sup>(55)</sup> Ara: is-sentenza tal-Qorti tal-Ġustizzja tal-11 ta' Novembru 2004, *Spanja vs Il-Kummissjoni*, Kawża C-73/03, EU:C:2004:711, il-paragrafu 37; is-sentenza tal-Qorti tal-Ġustizzja tad-29 ta' April 2004, *Il-Greċja vs Il-Kummissjoni*, Kawża C-278/00, EU:C:2004:239, il-paragrafu 82; is-sentenza tal-Qorti tal-Ġustizzja tad-29 ta' April 2004, *Il-Greċja vs Il-Kummissjoni*, Kawża C-278/00, EU:C:2004:239, il-paragrafu 82 b'aktar referenzi.

- (143) Kif innutat fil-premessa 61, irrispettivament minn jekk in-nirien f'dan il-każ kellhomx jitqiesu bhala nirien ta' origini naturali, u ghalhekk bhala diżastri naturali, jew nirien li rriżultaw f'telf mifruq, u ghalhekk bhala okkorrenzi eċċezzjonali, l-impriżi li garrbu hsara minnhom jistgħu jikkwalifikaw bhala benefiċjarji ta' għajnuma skont il-kundizzjonijiet imsemmija fil-premessa 141.
- (144) Madankollu, l-iskemi li qed jiġu vvalutati ma jissodisfaw l-ebda waħda mill-kundizzjonijiet. Ma jiddefinixxux dak li jikkwalifika bhala hsara u ma jehtigux l-istabbiliment ta' xi rabta bejn il-hsara mgarrba u n-nirien. Kif analizzat fil-premessa 62, jidher ċar mit-test tal-bażijiet ġuridiċi tal-iskemi li l-unika rabta bejn il-benefiċjarji u n-nirien hija li daww tal-ewwel huma stabbiliti u joperaw, irrispettivament mis-sede reġistrata tagħhom, f'waħda miż-żoni ġeografiki affettwati min-nirien. Minflok rekwiżit ta' rabta diretta bejn il-hsara u n-nirien, l-iskemi ta' għajnuma introduċew rabta ġeografika ġenerali bejn l-istabbiliment tal-benefiċjarji u ż-żoni usa' fejn sehhew in-nirien. Barra minn hekk, l-awtoritajiet Griegi żvelaw fl-osservazzjonijiet tagħhom ipprezentati fit-23 ta' Settembru 2016 li kien hemm preżunzjoni li minhabba s-severità tan-nirien, l-impriżi **kollha** garrbu hsara. It-test applikabbli, ghalhekk, ma kienx dak ta' rabta diretta bejn il-hsara u n-nirien, iżda dak ta' preżunzjoni ta' hsara. Ghalhekk l-iskemi huma wiesgħa wisq u ma jistgħux jitqiesu bhala għajnuma biex jikkumpensaw għall-hsara kkawżata minn diżastri naturali jew okkorrenzi eċċezzjonali <sup>(56)</sup>.
- (145) L-awtoritajiet Griegi sfidaw ukoll (ara l-premessa 99) il-validità tas-sejba fid-deċiżjoni tal-ftuħ, ikkwotata fil-premessa 63 ta' din id-Deċiżjoni. Huma ssuġġerew li l-eċċezzjoni inkluża fil-bażijiet ġuridiċi tal-iskemi, li kuntrarju għall-bqija tal-iskemi f'daqqa waħda kienet teħtieġ li l-benefiċjarji juru rabta diretta bejn il-hsara tagħhom u n-nirien, indikat biss li għal xi każijiet partikolari ntalbet prova addizzjonali. Għandu jiġi nnutat li din is-sejba kienet anċillari għall-punt prinċipali, jiġifieri li ma kien hemm l-ebda rekwiżit ta' rabta diretta bejn il-hsara u n-nirien fl-iskemi. In-nuqqas ta' rabta diretta huwa ċar u ġie stabbilit fil-premessa 143. L-osservazzjoni tal-awtoritajiet Griegi hija madankollu preċiża u fil-fatt tirrifletti s-sejba tal-Kummissjoni fid-deċiżjoni tal-ftuħ tagħha. L-eċċezzjoni kienet teħtieġ prova addizzjonali mill-benefiċjarji, li tmur kontra r-rekwiżiti għall-partijiet l-oħra tal-iskemi; jiġifieri kienet tirrikjedi li l-benefiċjarji jagħtu prova ta' rabta diretta bejn il-hsara tagħhom u n-nirien. Dan ir-rekwiżit ma kienx japplika għall-bqija tal-iskemi.
- (146) Barra minn hekk, l-iskemi ma kien fihom l-ebda metodoloġija għal valutazzjoni kemm jista' jkun preċiża tal-hsara mgarrba min-nirien u lanqas ma ddeterminaw l-ispejjeż eliġibbli fuq il-bażi ta' dik il-hsara. Minflok, ġie adottat approċċ arbitrarju fejn l-ammont tal-għajnuma kien finalment determinat mill-ammont tas-self li għalih ingħata s-sussidju fuq l-imghax u l-garanzija mill-Istat, kif deskritt fid-deċiżjoni tal-ftuħ (ara l-premessa 64 ta' din id-Deċiżjoni). Konsegwentement, il-Kummissjoni tikkonkludi li l-għajnuma kienet kompletament dissoċjata mill-hsara, jekk kien hemm, ikkawżata min-nirien. Il-Greċja ma kkontestatx din is-sejba tad-deċiżjoni tal-ftuħ.
- (147) Barra minn hekk, l-awtoritajiet Griegi ma kkontestawx is-sejba tad-deċiżjoni tal-ftuħ li l-iskemi ma kienx fihom mekkanizmu biex jiġi evitat il-kumpens żejjed għall-hsara kkawżata min-nirien minhabba għajnuma oħra mogħtija jew minhabba hlasijiet dovuti għal poloz tal-assigurazzjoni (ara l-premessa 65).
- (148) Fl-aħħar nett, skont ir-rekwiżit stabbilit fil-punt (119) tal-Linji Gwida 2007-2013 l-iskemi ta' għajnuma kellhom ikunu stabbiliti mhux aktar tard minn tliet snin wara li jkun sehh l-avveniment u jithallsu mhux aktar minn erba' snin wara li jkun sehh l-avveniment. Il-Kummissjoni tinnota li l-bażijiet ġuridiċi tal-iskemi ta' għajnuma inkwistjoni ġew emendati u supplimentati sal-2015 (ara l-premessi 9-10). Il-Kummissjoni ghalhekk tikkonkludi li l-awtoritajiet Griegi holqu elementi godda addizzjonali ta' għajnuma mill-Istat, li ma kinux konformi mal-limiti ta' żmien stabbiliti fil-punt (119) tal-Linji Gwida 2007-2013 u ghalhekk ma kinux kompatibbli mas-suq intern.
- (149) Fir-rigward tal-għajnuma mogħtija fil-forestrija, deher ċar fil-proċess tal-investigazzjoni formali tal-każ inkwistjoni li l-iskemi kienu purament ta' natura kumpensatorja u ma kellhomx l-għan li jirrestawraw il-foresti li saritilhom hsara min-nirien. Minhabba li dawn il-miżuri ma kienu regolati minn ebda Linji Gwida fil-mument tal-għoti tal-għajnuma, dawn jiġu vvalutati direttament skont l-Artikolu 107(2)(b) tat-TFUE.

<sup>(56)</sup> Ara: is-sentenza tal-Qorti tal-Ġustizzja tad-29 ta' April 2004, *Il-Greċja vs Il-Kummissjoni*, Kawża C-278/00, EU:C:2004:239, il-paragrafu 85.

- (150) Il-kundizzjonijiet għall-applikazzjoni tal-Artikolu 107(2)(b) tat-TFUE huma dettaljati fil-premessa 68. Trid teżisti rabta diretta bejn il-ħsara u d-diżastru naturali jew l-okkorrenza eċċezzjonali, għandu jiġi eskluż il-kumpens żejjed għall-ħsara u l-għajjnuna għandha tikkumpensa biss għall-ħsara kkawżata mid-diżastru naturali jew l-okkorrenza eċċezzjonali <sup>(57)</sup>. Barra minn hekk, l-għajjnuna fil-forom kollha għal kull benefiċjarju għandha tkun limitata għall-ħsara materjali li tkun saret. Il-valutazzjoni dwar it-twettiq ta' dawn il-kundizzjonijiet li saret fil-premessi 144-147 għas-settur agrikolu, tapplika *mutatis mutandis* għas-settur tal-forestrija. L-iskemi ma kinux jirrikjedu l-prova tal-eżistenza ta' rabta diretta bejn il-ħsara u n-nirien, u lanqas ma kien fihom dispożizzjonijiet sabiex jiġi evitat il-kumpens żejjed. Barra minn hekk, fid-dawl tan-nuqqas ta' kwalunkwe metodoloġija fir-rigward tal-valutazzjoni tal-ħsara materjali li sehhet minhabba n-nirien, il-bażijiet ġuridiċi tal-iskemi ma setgħux jillimitaw l-għajjnuna għal dik il-ħsara materjali.
- (151) L-iskemi ta' għajjnuna inkwistjoni għalhekk mhumiex kompatibbli mas-suq intern skont l-Artikolu 107(2)(b) tat-TFUE.

*Għajjnuna sabiex tirrimedja taqlib serju fl-ekonomija ta' Stat Membru*

- (152) L-awtoritajiet Griegi argumentaw, bhala alternattiva, li l-għajjnuna mill-Istat inkwistjoni setgħet titqies kompatibbli skont l-Artikolu 107(3)(b) tat-TFUE bhala għajjnuna biex tirrimedja taqlib serju fl-ekonomija ta' Stat Membru. B'appoġġ għal dan l-argument, permezz tal-ittra tad-9 ta' Marzu 2017, l-awtoritajiet Griegi pprezentaw lill-Kummissjoni *data* statistika dwar il-produzzjoni agrikola u l-PDG fil-Greċja kollha u fiż-żoni affettwati min-nirien. Huma hemżu wkoll kopja tal-istudju: "*In-nirien fil-foresti: il-kawżi u l-fatturi li jikkontribwixxu fl-Ewropa*" <sup>(58)</sup> u rreferew għal artiklu fl-istampa Griega tas-6 ta' Settembru 2007 <sup>(59)</sup>.
- (153) Il-Kummissjoni tinnota li skont l-Artikolu 107(3)(b) tat-TFUE, l-għajjnuna biex tirrimedja taqlib serju fl-ekonomija ta' Stat Membru tista' titqies kompatibbli mas-suq intern.
- (154) Madankollu, għandu jitqies il-kuntest u l-istruttura ta' din id-dispożizzjoni u l-htieġa ta' interpretazzjoni stretta tad-derogi mill-prinċipju generali li l-għajjnuna mill-Istat hija inkompatibbli mas-suq intern <sup>(60)</sup>. It-taqlib serju msemmi f'dik id-dispożizzjoni għandu jaffettwa l-ekonomija kollha tal-Istat Membru, mhux biss dik ta' wiehed mir-reġjuni jew mis-setturi tiegħu <sup>(61)</sup>. F'każijiet fejn reġjuni jew setturi partikolari ta' Stat Membru jkunu affettwati, l-Artikolu 107(3)(a) u (c) tat-TFUE biss japplika <sup>(62)</sup>.
- (155) Fir-rigward tad-*data* statistika pprovduta mill-awtoritajiet Griegi fid-9 ta' Marzu 2017, il-Kummissjoni tikkonkludi li din id-*data* ma tappoġġjax l-argument imqajjem fil-premessa 152. B'mod partikolari, għalkemm id-*data* tindika xi varjazzjonijiet fil-produzzjoni (kemm zieda kif ukoll tnaqqis fil-produzzjoni agrikola u totali fil-perjodu 2007-2009), hija ma tindika l-ebda "*taqlib*" fl-ekonomija kollha tal-Greċja, u wisq inqas wiehed serju. Barra minn hekk, m'hemm assolutament l-ebda indikazzjoni li turi li kwalunkwe impatt fuq il-produzzjoni fil-Greċja jista' jiġi attribwit għan-nirien tal-2007. Fl-aħħar nett, id-*data* statistika pprovduta mill-awtoritajiet Griegi tkopri biss perjodu ta' tliet snin (2007-2009); għalhekk, ma tipprovdix indikazzjoni suffiċjenti dwar l-evoluzzjoni fit-tul tal-produzzjoni agrikola u l-impatt tagħha fuq il-produzzjoni totali fil-Greċja fil-perjodu ta' wara n-nirien.
- (156) Għall-finijiet ta' kompletezza, il-Kummissjoni analizzat id-*data* statistika dwar il-produzzjoni fil-Greċja (kemm il-produzzjoni agrikola kif ukoll dik totali li tkopri s-setturi kollha tal-industrija) ippubblikata mill-Eurostat <sup>(63)</sup>.

<sup>(57)</sup> Is-sentenza tal-1 ta' Frar 2018, *Larko vs Il-Kummissjoni*, T-423/14, EU:T:2018:57, il-paragrafu 156.

<sup>(58)</sup> Studju mitlub mill-Kumitat għall-Ambjent, is-Saħha Pubblika u s-Sikurezza tal-Ikel tal-Parlament Ewropew, Frar 2008: "*In-nirien fil-foresti: il-kawżi u l-fatturi li jikkontribwixxu fl-Ewropa*", IP/A/ENVI/ST/2007-15, disponibbli fuq: [http://www.europarl.europa.eu/RegData/etudes/etudes/join/2008/401003/IPOL-ENVI\\_ET\(2008\)401003\\_EN.pdf](http://www.europarl.europa.eu/RegData/etudes/etudes/join/2008/401003/IPOL-ENVI_ET(2008)401003_EN.pdf).

<sup>(59)</sup> <http://www.tanea.gr/news/economy/article/36098/?iid=2>

<sup>(60)</sup> Is-sentenza tal-Qorti Ġenerali tad-9 ta' April 2014, *Il-Greċja vs Il-Kummissjoni*, T 150/12, EU:2014:T:191, il-paragrafu 146, is-sentenza tal-20 ta' Settembru 2018, *Carrefour Hypermarchés and Others*, C-510/16, EU:C:2018:751, il-paragrafu 37.


<sup>(61)</sup> Ara: is-sentenza tal-Qorti tal-Ġustizzja tat-30 ta' Settembru 2003, *Il-Ġermanja vs Il-Kummissjoni*, Kawża C-301/96, EU:C:2003:509, il-paragrafi 105-106; is-sentenza tal-Qorti Ġenerali tal-15 ta' Diċembru 1999, *Freistaat Sachsen and Volkswagen vs Il-Kummissjoni*, Kawża Magħquda T-132/96 u T-143/96, EU:T:1996:326, il-paragrafu 167.

<sup>(62)</sup> Ara: id-Deciżjoni tal-Kummissjoni 94/725/KE tas-27 ta' Lulju 1994 dwar miżuri adottati mill-Gvern Franciż rigward il-laħam tal-majjal (GU L 289, 10.11.1994, p. 26).

<sup>(63)</sup> [http://ec.europa.eu/eurostat/web/products-datasets/-/teina442\\_r2](http://ec.europa.eu/eurostat/web/products-datasets/-/teina442_r2). Id-*data* statistika hija pprezentata fil-graff t'hawn taħt.

- (157) Fir-rigward tal-produzzjoni agrikola ġenerali fil-Greċja <sup>(64)</sup>, id-*data* statistika turi b'mod ċar li t-naqqis fil-produzzjoni segwa xejra fit-tul, li kienet bdiet lura fl-2005 u li damet sa tmien l-2007. Barra minn hekk, il-graff turi b'mod ċar li, mill-bidu tal-2008, il-produzzjoni agrikola ġenerali fil-Greċja kienet qed tiżdied b'mod kostanti sal-2010. Għaldaqstant, il-Kummissjoni tikkonkludi li ma hemm l-ebda evidenza li turi impatt negattiv serju tan-nirien fl-2007 fuq il-produzzjoni agrikola ġenerali tal-Greċja.
- (158) Fl-aħħar nett, il-Kummissjoni tosserva li fil-perjodu 2007-2009 il-produzzjoni totali fil-Greċja <sup>(65)</sup> kienet qed tiżdied b'mod kostanti sakemm kien hemm il-kriżi finanzjarja, li affettwat lill-Greċja fl-2009. B'riżultat ta' dan, id-*data* disponibbli ma tiprurax li n-nirien kellhom effett sinifikanti fuq l-ekonomija tal-Greċja kollha kemm hi.

Sors: Eurostat ([http://ec.europa.eu/eurostat/web/products-datasets/-/teina442\\_r2](http://ec.europa.eu/eurostat/web/products-datasets/-/teina442_r2))



- (159) Għalhekk l-argument imqajjem mill-awtoritajiet Griegi fil-premessa 152 għandu jiġi rifjutat.

*Għajjnuna biex tippromwovi jew tiffaċilita l-iżvilupp ta' ċerti żoni ekonomiċi*

- (160) Fid-deċizzjoni tal-ftuħ tagħha, il-Kummissjoni vvalutat ukoll il-kompatibbiltà possibbli tal-iskemi ezaminati skont l-Artikolu 107(3)(c) tat-TFUE bħala għajjnuna għall-promozzjoni jew l-iffaċilitar tal-iżvilupp ta' ċerti żoni ekonomiċi. L-awtoritajiet Griegi ma ressqu l-ebda argument anke fl-istadju tal-investigazzjoni formali li l-iskemi setgħu jinstabu kompatibbli skont l-Artikolu 107(3)(c) tat-TFUE, filwaqt li ma qablux li l-iskemi setgħu kienu ta' benefiċċju wkoll għall-imprizi f'diffikultà. Dan jispjega għaliex ma ppruvawx jargumentaw li l-Linji Gwida S&R kienu japplikaw u kienu ġew rispettati. Madankollu, il-Kummissjoni bdiet valutazzjoni bħal din fid-deċizzjoni tal-ftuħ għall-finijiet ta' komplettezza. Din id-Deċizzjoni teżamina fil-qosor is-sejbiet tad-deċizzjoni tal-ftuħ, billi dawn ġew ikkonfermati matul l-investigazzjoni formali.
- (161) Fir-rigward tal-imprizi b'saħħithom li bbenefikaw minn dawn l-iskemi, huma rċevew għajjnuna operattiva, li ma tistax tinstab kompatibbli mas-suq intern skont l-Artikolu 107(3)(c) tat-TFUE.
- (162) Bħal fil-każ ta' imprizi f'diffikultà li ngħataw għajjnuna skont l-iskemi inkwistjoni, il-valutazzjoni trid issir skont il-Linji Gwida S&R (ara l-premessi 59 u 73). Għal darb'ohra, kif indikat fid-deċizzjoni tal-ftuħ, il-valutazzjoni mhijiex limitata għall-SMEs, peress li l-iskemi kienu miftuha għall-imprizi kollha.

<sup>(64)</sup> Ara: il-linja ħamra fil-graff.

<sup>(65)</sup> Ara: il-linja blu fil-graff.

- (163) Minhabba l-karatteristiċi tal-iskemi inkwistjoni, jiġifieri għajnuna fit-tul mogħtija mingħajr ebda pjan ta' ristrutturar, l-ebda miżura ta' kumpens ma ttiehdet biex ikunu minimizzati l-effetti negattivi fuq il-kundizzjonijiet kummerċjali, l-ebda kundizzjoni li ma tħallix lill-benefiċjarji jużaw l-għajnuna biex jiffinanzjaw investiment għdid mhux essenzjali biex il-kumpanija terġa' ssir vijabbli, l-iskemi ma jikkonformawx mal-Linji Gwida S&R, kif analizzati fid-dettall fid-deċiżjoni tal-ftuh (ara l-premessi 72-78 tad-deċiżjoni tal-ftuh).

*Kompatibbiltà possibbli ma' derogi oħra fl-Artikolu 107 tat-TFUE*

- (164) Għall-finijiet ta' kompletezza <sup>(66)</sup>, il-Kummissjoni tosserva li s-sejbiet tad-deċiżjoni tal-ftuh fir-rigward tal-inkompatibbiltà ta' derogi oħra fl-Artikolu 107 tat-TFUE mill-projbizzjoni tal-għoti ta' għajnuna f'dawn l-iskemi (ikkwotati fil-premessi 81-82 ta' din id-Deċiżjoni) ġew ikkonfermati matul il-proċedura ta' investigazzjoni formali. Bl-eċċezzjoni tad-deroga taht l-Artikolu 107(3)(b) tat-TFUE, li l-applikabbiltà tagħha f'dan il-każ giet diskussa fil-premessi 153-159, la l-awtoritajiet Griegi u lanqas kwalunkwe parti terza ma argumentaw il-kuntrarju.

*Kunsiderazzjonijiet finali*

- (165) Fl-aħħar nett, il-bażijiet ġuridiċi tal-iskemi ma kellhom l-ebda dispożizzjoni biex jiġi rrispettat il-prinċipju Deggendorf. Skont dan il-prinċipju, l-imprizi li jkunu bbenefikaw minn għajnuna preċedenti, li tkun instabet li kienet inkompatibbli mill-Kummissjoni, ma setgħux jirċievu għajnuna skont dawn l-iskemi sakemm ma jkunux irrimborżaw dik l-għajnuna preċedenti <sup>(67)</sup>. Dan il-prinċipju ma japplikax għall-għajnuna li tikkumpensa għall-hsarat ikkawżati minn diżastri naturali skont l-Artikolu 107(2)(b) tat-TFUE. Konsegwentement, minhabba n-nuqqas ta' konformità ma' dan il-prinċipju, l-ebda waħda mill-bażijiet ġuridiċi l-oħra eżaminati ma setgħet tiġġustifika l-għoti ta' għajnuna taht dawn l-iskemi.

## VI. KONKLUŻJONI

- (166) Il-Kummissjoni ssib li l-iskemi ta' għajnuna stabbiliti skont id-Deċiżjoni Ministerjali Nru 36579/B.1666/27-8-2007 (b'emendi sussegwenti) fil-forma ta' sussidji fuq l-imghax u garanziji mill-Istat Grieg jikkostitwixxu għajnuna mill-Istat skont it-tifsira tal-Artikolu 107(1) tat-TFUE. Il-Kummissjoni ssib li l-Greċja implimentat illegalment l-iskemi ta' għajnuna inkwistjoni, bi ksur tal-Artikolu 108(3) tat-TFUE. L-analiżi ta' hawn fuq turi li l-għajnuna ma tistax tiġi ddikjarata kompatibbli mas-suq intern.
- (167) Jirriżulta b'mod partikolari li, l-għajnuna mill-Istat mogħtija mill-Greċja lil Sogia Ellas u s-sussidjarji tagħha fil-forma ta' sussidji fuq l-imghax taht l-iskemi msemmija fil-premessa 166 hija illegali u inkompatibbli mas-suq intern.

## VII. IRKUPRU

- (168) Minhabba li l-għajnuna hija illegali u inkompatibbli mas-suq intern, il-Greċja jenhtieg li ttemm l-iskemi ta' għajnuna u tirkupra l-għajnuna mogħtija mill-benefiċjarji, sakemm l-għajnuna ma tkunx ingħatat għal proġett speċifiku, li, fiż-żmien tal-għoti, kien jissodisfa l-kundizzjonijiet kollha tar-regolamenti ta' eżenzjoni ta' kategorija, ir-regolament *de minimis* jew ta' skema ta' għajnuna approvata mill-Kummissjoni.
- (169) Fir-rigward tal-osservazzjonijiet tal-awtoritajiet Griegi li hemm impossibbiltà assoluta li jiġu rkuprati l-għajnuniet mill-Istat (ara l-premessi 101-102), dawn mhumiex rilevanti għall-valutazzjoni tal-kompatibbiltà mwettqa f'din id-Deċiżjoni iżda għandhom l-għan espliċitu li jwasslu lill-Kummissjoni biex ma titlobx lill-Greċja tirkupra l-għajnuna inkompatibbli. Għal dan il-għan, l-awtoritajiet Griegi jirreferu għall-prattika preċedenti ta' deċiżjoni tal-Kummissjoni (ara l-premessa 102).

<sup>(66)</sup> Skont il-każistika tal-Qrati tal-UE, il-Kummissjoni mhix obligata li tevalwa l-kompatibbiltà tal-miżuri fuq il-bażi tar-raġunijiet, li ma gewx invokati mill-Istat Membru; ara f'dan ir-rigward: is-sentenza tal-Qorti Ġenerali tal-1 ta' Frar 2018, *Larko vs Il-Kummissjoni*, Kawża T-423/14, EU:T:2018:57, il-paragrafu 157.

<sup>(67)</sup> Is-sentenza tal-Qorti Ġenerali tat-13 ta' Settembru 1995, *Textilwerke Deggendorf vs Il-Kummissjoni*, Kawża Magħquda T-244/93 u T-486/93, EU:T:1995:160, il-paragrafi 51-60.

- (170) F'dan l-istadju l-Kummissjoni ma taċċettax l-argument tal-Greċja li hemm impossibbiltà assoluta li jiġu rkuprati l-ghajnuniet mill-Istat <sup>(68)</sup>. F'dan ir-rigward, iridu jiġu ssofisfati żewġ kundizzjonijiet kumulattivi wara eżami dettaljat mill-Kummissjoni, jiġifieri li d-diffikultajiet li joqgħod fuqhom l-Istat Membru kkonċernat huma reali u li m'hemm l-ebda metodu alternattiv ta' rkupru. Huwa biss jekk il-Kummissjoni, wara eżami dettaljat bħal dan, tkun sabet li ma kien hemm l-ebda metodu alternattiv li jippermetti l-irkupru parzjali tal-ghajjnuna illegali inkwistjoni li l-irkupru seta' jiġi kkunsidrat oġġettivament u assolutament impossibbli li jitwettaq. F'dan il-każ, il-Greċja ma kinitx teskludi metodi alternattivi għal tal-anqas irkupru parzjali, filwaqt li toqgħod biss fuq il-fatt li mhuwiex possibbli li tinkiseb l-informazzjoni meħtieġa dwar il-ħsara diretta u indiretta kkawżata min-nirien, fin-nuqqas ta' kwalunkwe rekord u dokumentazzjoni tagħhom. Pereżempju, mhuwiex ċar jekk il-ħsara tistax tiġi approssimata fuq il-bażi ta' ritratti mill-ajru waqt in-nirien, rekords pubbliċi jew mezzi oħra. Għalhekk, it-talba biex ma jiġix ordnat l-irkupru tal-ghajjnuna mill-Istat inkompatibbli ma tistax tiġi aċċettata f'dan l-istadju.
- (171) Fir-rigward ta' deċiżjonijiet preċedenti tal-Kummissjoni, skont il-każistika stabbilita tal-Qrati tal-Unjoni <sup>(69)</sup> ta' min jiġi nnutat li l-kunċett ta' ghajjnuna mill-Istat irid jiġi applikat għal sitwazzjoni oġġettiva, li trid tiġi evalwata fid-data li fiha l-Kummissjoni tieħu d-deċiżjoni tagħha, l-uniku test ikun jekk mizura tal-Istat tagħti vantaġġ lil impriza waħda jew aktar partikolari. Għaldaqstant, id-deċiżjonijiet preċedenti tal-Kummissjoni ma jistgħux ikunu fattur deċiżiv.
- (172) Il-Kummissjoni hija marbuta biss f'dan ir-rigward mid-dispożizzjonijiet rilevanti tar-Regolament (UE) 2015/1589. Għalhekk, skont l-Artikolu 16(1) tar-Regolament Proċedurali dwar l-irkupru tal-ghajjnuna, il-Kummissjoni trid tordna l-irkupru ta' ghajjnuna inkompatibbli. Barra minn hekk, il-perjodu ta' limitazzjoni għall-irkupru tal-ghajjnuna huwa ta' għaxar snin, li jibda mill-ġdid wara kull interruzzjoni, skont l-Artikolu 17 tar-Regolament (UE) 2015/1589. L-iskemi ta' ghajjnuna inkwistjoni daħlu fis-seħh fil-25 ta' Awwissu 2007, filwaqt li l-ewwel azzjoni li hadet il-Kummissjoni f'dan ir-rigward kienet l-ittra mibgħuta lill-awtoritajiet Griegi fil-25 ta' Lulju 2014 fejn talbet informazzjoni rigward dan il-każ.
- (173) Fi kwalunkwe każ, il-kundizzjonijiet, li gġustifikaw id-deċiżjoni li ma jiġix ordnat l-irkupru fil-każijiet imsemmija mill-Greċja (ara l-premessa 102 hawn fuq), mhumiex issodisfati hawnhekk. Fost l-oħrajn, fil-kawża SA.33083 (2012/C) (ex 2012/NN), id-dizastri naturali sehew aktar minn għaxar snin qabel id-data tad-deċiżjoni; f'xi każijiet kien 25 sena qabel. Għall-kuntrarju, f'dan il-każ, in-nirien sehew lejn l-aħħar tal-2007 u l-awtoritajiet Griegi kienu konxji mill-fatt li l-Kummissjoni kienet qed tittratta l-iskemi inkwistjoni minn nofs l-2014. Għal dawn ir-raġunijiet, il-Kummissjoni ma tistax taċċetta t-talba tal-awtoritajiet Griegi li ma jiġi ordnat l-ebda rkupru tal-ghajjnuna inkompatibbli f'dan il-każ.
- (174) Għaldaqstant, skont il-paragrafu 42 tal-Avviz mill-Kummissjoni: "Lejn implimentazzjoni effettiva tad-deċiżjonijiet tal-Kummissjoni li jordnaw lill-Istati Membri biex tiġi rkuprata ghajjnuna mill-Istat illegali u inkompatibbli" jenħtieġ li jiġi impost limitu ta' żmien għall-Greċja biex din timplimentah b'mod shih. Jenħtieġ li jithallas l-imgħax fuq l-ammonti li se jiġu rkuprati skont ir-Regolament tal-Kummissjoni (KE) Nru 794/2004 <sup>(70)</sup>.
- (175) Din id-Deciżjoni jenħtieġ li tiġi implimentata minnufih, hlief għall-ghajjnuna li, fiż-żmien li tkun ingħatat, tkun tissodisfa l-kundizzjonijiet kollha fir-regolament *de minimis* applikabbli (ara l-Artikolu 2 tar-Regolament tal-Kunsill (KE) Nru 994/98 <sup>(71)</sup>) jew fir-regolamenti ta' eżenzjoni ta' kategorija. B'mod partikolari, l-ghajjnuna individwali mogħtija taht l-iskemi ta' ghajjnuna koperti minn din id-deċiżjoni li, fi żmien li nġhatat, kienet tissodisfa l-
- 
- <sup>(68)</sup> Ara s-sentenza tal-Qorti (Awla Manja) tas-6 ta' Novembru 2018 fil-Kawża Magħquda C-622/16P sa C-624/16P, *Scuola Elementare Maria Montessori vs Il-Kummissjoni*, EU:C:2018:873, il-paragrafi 96-97. Ara aktar dwar l-interpretazzjoni tal-kunċett ta' impossibbiltà assoluta li tiġi rkuprata bħala l-unika eċċezzjoni għall-obbligu ta' rkupru tal-ghajjnuna mill-Istat iddikjarata inkompatibbli mill-Kummissjoni: Avviz mill-Kummissjoni "Lejn implimentazzjoni effettiva tad-deċiżjonijiet tal-Kummissjoni li jordnaw lill-Istati Membri biex tiġi rkuprata ghajjnuna mill-Istat illegali u inkompatibbli", ĠU C 272, 15.11.2007, p. 4, il-punti 18-20 u l-każistika kkwotata fih.
- <sup>(69)</sup> Is-sentenza tal-Qorti Ġenerali tal-4 ta' Marzu 2009, *Associazione italiana del risparmio gestito and Fineco Asset Management vs Il-Kummissjoni*, Kawża T-445/05, EU:T:2009:50, il-paragrafu 145.
- <sup>(70)</sup> Ir-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (UE) 2015/1589 li jipprekrivi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea (ĠU L 140, 30.4.2004, p. 1).
- <sup>(71)</sup> Ir-Regolament tal-Kunsill (KE) Nru 994/98 tas-7 ta' Mejju 1998 dwar l-applikazzjoni tal-Artikoli 107 u 108 tat-TFUE għal ċerti kategoriji ta' ghajjnuna mill-Istat orizzontali (ĠU L 142, 14.5.1998, p. 1).

kundizzjonijiet stabbiliti mir-Regolament (UE) Nru 702/2014 jew minn kwalunkwe skema ta' għajnuna oħra approvata jenhtieg li titqies kompatibbli mas-suq intern, sal-intensitajiet massimi tal-għajnuna applikabbli għal dik it-tip ta' għajnuna,

ADOTTA DIN ID-DEĊIŻJONI:

#### Artikolu 1

L-iskemi ta' għajnuna stabbiliti skont id-Deciżjoni Ministerjali Nru 36579/B.1666/27.8.2007 (b'emendi sussegwenti) fil-forma ta' sussidji fuq l-imgħax u garanziji mogħtija mir-Repubblika Ellenika jikkostitwixxu għajnuna mill-Istat fis-sens tal-Artikolu 107(1) tat-TFUE. Dawn l-iskemi ta' għajnuna mill-Istat iddahhlu fis-seħh b'mod illegali mir-Repubblika Ellenika, bi ksur tal-Artikolu 108(3) tat-TFUE u huma inkompatibbli mas-suq intern.

Din id-Deciżjoni tapplika biss għal attivitajiet marbuta mal-produzzjoni, l-ipproċessar u l-kummerċjalizzazzjoni ta' prodotti agrikoli, jiġifieri prodotti elenkati fl-Anness I tat-TFUE bl-eċċezzjoni ta' prodotti tas-sajd u tal-akkwakultura, u għall-forestrija, kif definit mill-Eurostat. Għalhekk hija mingħajr preġudizzju għall-għajnuniet possibbli mogħtija lil setturi oħra tal-ekonomija skont l-iskemi ta' għajnuna inkwistjoni.

#### Artikolu 2

1. Ir-Repubblika Ellenika għandha tirkupra l-għajnuniet imsemmija fl-Artikolu 1 mingħand il-benefiċjarji.
2. Is-somom li jridu jiġu rkuprati għandu jkollhom l-imgħax mid-data li fiha jkunu tpoġġew għad-dispożizzjoni tal-benefiċjarji sal-irkupru effettiv tagħhom.
3. L-imgħax fuq is-somom li jridu jiġu rkuprati għandu jiġi kkalkulat fuq bażi komposta skont il-Kapitolu V tar-Regolament (KE) Nru 794/2004 u r-Regolament (KE) Nru 271/2008 <sup>(72)</sup> li jemenda r-Regolament (KE) Nru 794/2004.
4. Ir-Repubblika Ellenika għandha tieqaf tagħti l-benefiċċju tal-iskemi msemmija fl-Artikolu 1 u għandha tikkancella l-pagamenti kollha pendenti ta' għajnuna taħt l-iskemi msemmija fl-Artikolu 1 b'effett mid-data tal-adozzjoni ta' din id-deċiżjoni.

#### Artikolu 3

L-għajnuna ma tikkostitwixxix għajnuna mill-Istat jekk, fiż-żmien meta ngħatat, kienet tissodisfa l-kundizzjonijiet tal-Artikolu 2 tar-Regolament (KE) Nru 994/98 li kien japplika fiż-żmien meta ngħatat l-għajnuna.

#### Artikolu 4

L-għajnuna individwali mogħtija taħt il-miżuri msemmija fl-Artikolu 1 li, fi żmien li tingħata, tissodisfa l-kundizzjonijiet stabbiliti mir-Regolament (UE) Nru 702/2014 jew minn kwalunkwe skema ta' għajnuna oħra approvata hija kompatibbli mas-suq intern, sal-intensitajiet massimi tal-għajnuna applikabbli għal dik it-tip ta' għajnuna.

#### Artikolu 5

1. L-irkupru tal-għajnuna mogħtija taħt l-iskemi msemmija fl-Artikolu 1 għandu jkun immedjat u effettiv.
2. Ir-Repubblika Ellenika għandha tiżgura li din id-Deciżjoni tiġi implimentata bis-shiħ fi żmien erba' xhur mid-data tan-notifika tagħha.

<sup>(72)</sup> Ir-Regolament tal-Kummissjoni (KE) Nru 271/2008 tat-30 ta' Jannar 2008 li jemenda r-Regolament (KE) Nru 794/2004 li jimplementa r-Regolament tal-Kunsill (KE) Nru 659/1999 li jippreskrivi regoli dettaljati għall-applikazzjoni tal-Artikolu 93 tat-Trattat tal-KE (GU L 82, 25.3.2008, p. 1).

*Artikolu 6*

1. Fi żmien xahrejn wara n-notifika ta' din id-Deċiżjoni, ir-Repubblika Ellenika għandha tippreżenta l-informazzjoni li ġejja:

- (a) il-lista ta' benefiċjarji li rċevew l-għajjnuna msemmija fl-Artikolu 1 u l-ammont totali ta' għajjnuna riċevuta minn kull wieħed minnhom;
- (b) l-ammont totali (kapital u imghax) li għandu jiġi rkuprat minn kull benefiċjarju li rċieva għajjnuna, li mhix koperta mir-regola *de minimis*, mir-Regolament (UE) Nru 702/2014 jew minn kwalunkwe skema ta' għajjnuna approvata;
- (c) deskrizzjoni dettaljata tal-miżuri diġà meħuda u ppjanati biex jikkonformaw ma' din id-Deċiżjoni;
- (d) dokumenti li juru li l-benefiċjarji kienu ordnati jhallsu lura l-għajjnuna.

2. Ir-Repubblika Ellenika għandha żżomm lill-Kummissjoni informata dwar il-progress tal-miżuri nazzjonali li ttiehdu sabiex tiġi implimentata din id-Deċiżjoni sakemm tiġi rkuprata kompletament l-għajjnuna msemmija fl-Artikolu 1. Fuq talba tal-Kummissjoni, hija għandha tissottometti minnufih informazzjoni dwar il-miżuri li diġà ttiehdu u dawk ippjanati għall-finijiet ta' konformità ma' din id-Deċiżjoni. Għandha ttipprovdi wkoll informazzjoni dettaljata dwar l-ammonti tal-għajjnuna u tal-imghax diġà rkuprati mill-benefiċjarji.

*Artikolu 7*

Din id-Deċiżjoni hija indirizzata lir-Repubblika Ellenika.

Magħmul fi Brussell, is-7 ta' Ottubru 2019.

*Għall-Kummissjoni*  
Phil HOGAN  
*Membru tal-Kummissjoni*

---